

పురుషోత్తముడు

(చారిత్రిక ప్రబంధము)

అష్టకాల సేవసంహారామేశ్వర

అష్టావధాని



ప్రచురణ

జాతీయ సాహిత్య పరిషత్తు, సిద్దిపేట

జాతీయ సాహిత్య పరిషత్తు సిద్ధిపేట శాఖప్రచురించిన
51వ కావ్యకుసుమం

ప్రథమ ముద్రణ : జూన్, 1995

వేయి ప్రతులు

ముఖచిత్రం : శ్రీకర్

వెల : 40 రూపాయలు

ప్రతులకు :

1. సాహిత్య నికేతన్
బర్కత్‌పురా, హైదరాబాద్
2. కార్యదర్శి
జాతీయ సాహిత్య పరిషత్తు
8-2-97, సిద్ధిపేట
3. అష్టకాల రామ్మోహన్
ఇం.నెం. 6-2-56
బొర్రహనుమాన్‌వీధి, సిద్ధిపేట

ముద్రణ : కోదండ ప్రింటర్స్, బాకారం, హైదరాబాద్ - 48

ఆధునిక చారిత్రక ప్రబంధం

జాతీయ సాహిత్య పరిషత్తు సిద్ధిపేట శాఖ ప్రచురిస్తున్న 51వ కావ్యకుసుమ మీ 'పురుషోత్తముడు' పద్యకావ్యం. అష్టావధానిగా, వాస్తు, జ్యోతిష, భూగర్భజలజ్ఞానవేత్తగా ప్రసిద్ధికెక్కిన సరస్వతీ క్షేత్ర నిర్మాత బ్ర॥ శ్రీ అష్టకాల నరసింహరామశర్మ గారు సుమారు ముప్పైయేడేళ్ళ క్రితం, తమ పదహారవేట ఈ కావ్యాన్ని రచించారు. ఈ చారిత్రక ప్రబంధాన్ని మా సంస్థ పక్షాన ప్రచురించే మహద్భాగ్యం కలిగించిన శర్మగారికి నమస్సుమాంజలులర్పిస్తూ, ఆర్థిక సహకారాన్ని అందించిన తెలుగు విశ్వవిద్యాలయం అధికారులకు, స్థానిక వదాన్యులకు కృతజ్ఞతలనందజేస్తున్నాము. పద్యం మహోద్యమ రూపాన్ని సంతరించుకుంటున్న తరుణంలో వెలుగులోకి వస్తున్న ఈ ఆధునిక చారిత్రక ప్రబంధాన్ని తెలుగు సాహితీ సుధీలోకం సమాదరిస్తుందని ఆశిస్తున్నాము.

ఐతాచంద్రయ్య

అధ్యక్షులు

చెప్పెల హరినాథశర్మ

ప్రధాన కార్యదర్శి

జాతీయ సాహిత్య పరిషత్తు

సిద్ధిపేట.

ధన్యవాదములు

- * అనుకృతి కాశీర్యోద మిచ్చిన విద్వాన్ శ్రీ కొండూరి నరసింహం (ఉగ్రశ్రీ) భీమవరం గారికి.
- * ముద్రణకు ఆర్థిక సహకార మందించిన తెలుగు విశ్వవిద్యాలయము వారికి.
- * ఉదార పిరాళములిచ్చిన డా॥ సుగుణాసతీష్ (రోహిణీ నర్సింగ్ హోం) సిద్ధిపేట, శ్రీ ఎస్. వేంకటరావు న్యాయవాది, డా॥ జి. బాలరాజు సిద్ధిపేట నర్సింగ్ హోమ్, డా॥ జి. మల్లేశం, ఆర్.ఎమ్.ఎ గార్లకు.
- * తమ సంస్థ పక్షాన ప్రచురించుటకు అంగీకరించిన జాతీయ సాహిత్య పరిషత్తు సిద్ధిపేట శాఖ వారికి.
- * అందముగా ముద్రించిన కోదండ ప్రింటర్స్, (బాకారం) అధినేత శ్రీ బి. రాధాకిషన్ రావు గారికి.

జాతీయ సాహిత్య పరిషత్తు సిద్ధిపేట శాఖప్రచురించిన
51వ కావ్యకుసుమం

ప్రథమ ముద్రణ : జూన్, 1995

వేయి ప్రతులు

ముఖచిత్రం : శ్రీకర్

వెల : 40 రూపాయలు

ప్రతులకు :

1. సాహిత్య నికేతన్
బర్కత్‌పురా, హైదరాబాద్
2. కార్యదర్శి
జాతీయ సాహిత్య పరిషత్తు
8-2-97, సిద్ధిపేట
3. అష్టకాల రామ్మోహన్
ఇం.నెం. 6-2-56
బొర్రహనుమాన్‌వీధి, సిద్ధిపేట

ముద్రణ : కోదండ ప్రింటర్స్, బాకారం, హైదరాబాద్ - 48

ఆధునిక చారిత్రక ప్రబంధం

జాతీయ సాహిత్య పరిషత్తు సిద్ధిపేట శాఖ ప్రచురిస్తున్న 51వ కావ్యకుసుమ మీ 'పురుషోత్తముడు' పద్యకావ్యం. అష్టావధానిగా, వాస్తు, జ్యోతిష, భూగర్భజల జ్ఞానవేత్తగా ప్రసిద్ధికెక్కిన సరస్వతీ క్షేత్ర నిర్మాత బ్ర॥ శ్రీ అష్టకాల నరసింహరామశర్మ గారు సుమారు ముప్పైయేడేళ్ళ క్రితం, తమ పదహారవేట ఈ కావ్యాన్ని రచించారు. ఈ చారిత్రక ప్రబంధాన్ని మా సంస్థ పక్షాన ప్రచురించే మహద్భాగ్యం కలిగించిన శర్మగారికి నమస్సుమాంజలులర్పిస్తూ, ఆర్థిక సహకారాన్ని అందించిన తెలుగు విశ్వవిద్యాలయం అధికారులకు, స్థానిక వదాన్యులకు కృతజ్ఞతలనందజేస్తున్నాము. పద్యం మహోద్యమ రూపాన్ని సంతరించుకుంటున్న తరుణంలో వెలుగులోకి వస్తున్న ఈ ఆధునిక చారిత్రక ప్రబంధాన్ని తెలుగు సాహితీ సుధీలోకం సమాధరిస్తుందని ఆశిస్తున్నాము.

ఐతాచంద్రయ్య

ఆధ్యక్షులు

చెప్పెల హరినాథశర్మ

ప్రధాన కార్యదర్శి

జాతీయ సాహిత్య పరిషత్తు

సిద్ధిపేట.

ధన్యవాదములు

- * అనుకృతి కాశీర్వాద మిచ్చిన విద్యాన్ శ్రీ కొండూరి నరసింహం (ఉగ్రశ్రీ) భీమవరం గారికి.
- * ముద్రణకు ఆర్థిక సహకార మందించిన తెలుగు విశ్వవిద్యాలయము వారికి.
- * ఉదార విరాళములిచ్చిన డా॥ సుగుణాసతీష్ (రోహిణీ నర్సింగ్ హోం) సిద్ధిపేట, శ్రీ ఎస్. వేంకటరావు న్యాయవాది, డా॥ జి. బాలరాజు సిద్ధిపేట నర్సింగ్ హోమ్, డా॥ జి. మల్లేశం, ఆర్.ఎమ్.ఎ గార్లకు.
- * తమ సంస్థ పక్షాన ప్రచురించుటకు అంగీకరించిన జాతీయ సాహిత్య పరిషత్తు సిద్ధిపేట శాఖ వారికి.
- * అందముగా ముద్రించిన కోదండ ప్రింటర్స్, (బాకారం) అధినేత శ్రీ బి. రాధాకిషన్ రావు గారికి.

ముందుమాట

చరిత్రకు ప్రధాన మైనది సంస్కృతి. తత్వేషకులగు మహారాజుల చరిత్రములే దానికి జీవములు. మన భారతాంబ పుత్రులలో నెక్కువ భాగము అట్టి జీవములకే ప్రాధాన్యము వహించి యున్నది. అందు ధీరోదాత్రయత భూజానులే పరములు. వారి దివ్య చరిత్రమే భారతీయ సంస్కృతికీ చరిత్రకూ శోభ. వర్తమాన జనులకు గర్వకారణము.

ఆభూపతి కండదండగా కేవలము స్వదేశ భక్తి ప్రపూరిత మానసులగు దేశ ప్రజలే నిలుపు బద్ధములు. ఆ దర్పణ ప్రతిబింబిత యశోబింబమే చరిత్రకు నూత్నశోభ. అనాదీయ చారిత్రికి వన్నెదీచిన మహారాజులలో నొకడు పాంచాలేశ్వరుడగు పురుషోత్తముడు.

శత్రువిజయమను మోముకుండమున, స్వదేశాభిమానమున నగ్నితో ధనమనః ప్రాణములను సమిధల గూర్చి, ధీరోదాత్రుడు లాజ్యముగా, తాను మోతగా, తదితర ప్రభుత్వోద్యోగు లధ్యయ్యలుగా, స్వాతంత్ర్య మహాఫలమును గ్రహించుట యను యనన్య నిశ్చయమున, ఆజన్మాంతము తదేశాభిప్రాయమున ప్రజాపాలన మొనర్చు నతడే భూజాని. అట్టివాడే మన పురుషోత్తముడు. ఉత్తమ కథానాయకుడు. వారి చరిత్ర నేటి భారతీయులలో ప్రత్యక్షమైనకు జీవమిచ్చి యుద్యోగ పూరిత మొనర్చు ననుట నిర్వివాదాంశము.

మహాయోగులకు, నిత్యేదార్య స్వరూపులకు దేశభక్తిగల జనులకు నిఖిల సంపదలకు, విద్యా వైశిష్ట్యములకు, విజ్ఞానులకు, వేదాంతులకు, ధర్మరక్షణ పరాయణులకు పుట్టినిల్లైనది భారతభూమి.

విదేశీ భూతోపలబ్ధమగు కష్టపరంపరల నెదుర్కొని తన ప్రాణములనే రణరంగమున లెక్కజేయని వీరపురుషుడు పురుషోత్తముడు. శత్రువునభా స్థానమున ప్రవేశించగా నాతనిని దూతయవధ్యుడను నీతితో విడిచి పుచ్చిన నిత్యేదార్య స్వరూపుడతడు. ఆర్థ రక్షణ బిరుదము వహించి, శత్రుసోదరి నైనను నిజాంతఃపురంబున నామే దేశభక్తికి సంతసించి ఆశ్రయమిచ్చిన దయాల్పహృదయుడు. విచిత్ర భావసంఘర్షణములలో నిసుమగతయు విప్రతిపత్తి నందని ధైర్యశాలి.

అంభివంటి విధర్మి, అసూయాపరుడు, దురాశాజీవుడు నైనవానిని ఈ పవిత్ర భారతముననే కాక సకల ప్రపంచమున నేమూలనైన సృష్టించక తన సృష్టికి పవిత్రత చేకూర్చుకొనుమని భగవంతుని ప్రార్థించె నలెగ్గాండధృ.

విచిత్ర సృష్టిలో గుణదోషములు మంచి చెడుగులుండుటసహజము.

పురుషోత్తముని వంటి వారిని, పృథ్వీరాజ్, రాజాప్రతాప్, శివాజీ, సిరాజుద్దౌలా వంటి వారినెందరినో మన భరతమాత కనియున్నది. కాని అంభి, జయచంద్రుని వంటి దుర్మార్గుల మూలముగా మనదేశమును విదేశీయు లాక్రమించుటకు చొరవ పొందినది. ఉపకారము పొంది, శరణుజొచ్చి ప్రాణములను రక్షించు కొనిన విదేశీయులు అదనుకాచి తీసిన దెబ్బలు, చేసిన మోసపు గాయములు, చేర్చిన, మార్చిన చరిత్రలోని యంశములు భారతీయతకు తలవంపులు తెచ్చినవి. ఈ నిజమును గ్రహించి సహజోద్యోగముతో మనగల్గుట భారతీయుల కర్తవ్యము.

నిజమునకు పురుషోత్తముడే విజయియైనను చరిత్రకారులు పురుషోత్తముని విజయము నపజయముగా దీర్చినట్లును, నాటి నాణెములు తెల్పుచు భారతీయుల అజ్ఞానాన్ని వెక్కిరించుచున్నవి.

నాకు పదవ తరగతిలో నుపవాచకముగా నున్న పురుషోత్తముడను నవలకు వచ్చీరాని కవితావేశముతో చేసిన మారురూపు ఈ పద్యకావ్యము. విద్వాన్ కొండూరి నరసింహం భీమవరం గారు తమ కృతి కనుకృతియగు దీనిని చూచి పరమానంద పడి నన్నాశీర్వదించిరి. 1961 నుండి 1962 వరకు వ్రాయబడి ఇప్పటి వరకు పెద్దల సముఖమునకు దెచ్చు సాహసము లేక పెట్టి యడుగున దాచియుంచబడినదీ కావ్యము.

ఇటీవల నా రచనలపై పరిశోధనకు ఉస్మానియా విశ్వవిద్యాలయము వారు గ్రహించుట కారణముగా జాతీయ సాహిత్య పరిషత్తు సిద్ధిపేట వారి సౌజన్యముతో, తెలుగు విశ్వవిద్యాలయము హైదరాబాదు వారి ఆర్థిక సహాయముతో ముద్రణకు నోచుకొన్నదీ పొత్తము. అష్టావధానాదులతో లబ్ధ ప్రతిష్ఠుడనైనను నాటి రచనా సంవిధానము నేమాత్రము మార్చక, బాల్యచేష్టగా స్వీకరించి యధాతథముగా ముద్రింప జేయుట కంగీకరించితిని. దీని ముద్రణలో సమధికోత్సాహము. ఉదారము ప్రదర్శించిన వారందరికి నా కృతజ్ఞతలు. గుణదోషములా వయస్సునకే పరిమితములుగా గ్రహించ ప్రార్థన.

బ్రాహ్మీవిభూషణ, అవధానిశిరోమణి

అవధాన కళాపూర్ణ, సారస్వత శిరోమణి

కవితాసుధాకర, కవికేసరి

అష్టకాలనరసింహరామశర్మ, ఎమ్.ఎ.

జూన్ 1995

విద్యాన్ కొండూరి నరసింహం (ఉగ్రశ్రీ)

సీనియర్ తెలుగుపండితుడు

శ్రీ జూపూడి గంగయ్య స్మారక హైస్కూల్,
భీమవరం, (ప.గో. జిల్లా)



చి॥ అష్టకాల నరసింహరామశర్మగారికి అశిస్సులు మీ 'పురుషోత్తముడు' మహాకావ్యం తుదివరకూ చదివి చూశాను. ప్రబంధ ఫక్టీలో సర్వాంగ సుందరంగా రసవంతమై ఉన్నది. వీరరస కావ్యము ఆధునిక కవితలో వ్రాశారేమో అనుకున్నాను. ప్రాచీన పద్ధతిలో చూచి ఆశ్చర్య పడ్డాను. నేను సరిదిద్దవలసినది ఏమీలేదు. మీరు అచ్చువేసుకోవచ్చు. నా అభ్యంతరమేమీలేదు.

మీరు ఉదాత్త కవిత చెప్పగలరు. ఇతోధికం ఉత్తమ కావ్యములు వ్రాయుదురని ఆశించుచూ ఆశీర్వాదించి ఉంటాను.

ఇట్లు

కొండూరి నరసింహం

(ఉగ్రశ్రీ)

భీమవరం

డి. 1-8-1963

శ్రీ విద్యామేసమే:

పురుషోత్తముడు

ప్రథమోచ్ఛాసము

- శా. శ్రీకాంతాస్తనమండలద్యయము సంక్షేపంబు నందొత్తి త
ప్రీకాంత నిజవక్షమందునిచి సుశ్రీవత్సధాముండునై
భూకాంతామణి దక్షిణాంకమున గెల్వంజేయ నింద్రాది స్య
ర్లోకావాసులుగెల్పు శ్రీహరిని సుఖ్లేకు న్నజింతున్నదిన్. 1
- శా. శ్రీకంఠుండు నిశాకరార్చితుడు గెరికాంతుడుగ్రాక్షుడున్
నాకాధీశనందనాదిమునివర్యస్తుత్యపాదాంబుజాం
డాకధ్వంసి గిరిశుడాశ్రితజనస్వాంతస్థితుం డాద్యు డ
స్తోకశ్రీకరు డవ్యయార్చితుడు నిచ్చుంగాక కామ్యంబులన్. 2
- చం. అతులితభక్తి మ్రొక్కెద మహాత్ము నజున్ హరినాభిజన్ము నా
శ్రితపరిపాలకున్ భువనసృష్టికరు న్నమలాసనస్థితున్
సతము మరీచిముఖ్యమునిసత్తమవందితు హేమగర్భునిన్
దితిజ వరప్రదాతను సుధీజన సంస్తుతు భారతీపతిన్. 3
- సీ. ఏయమ తోబుట్టు వేయొట శశిధరుం
డమృతకరుండను యశముగనియె
ఏయమతోబుట్టు వేయొట సురుతరు
దివిజుల పాలిటి తీర్థమయ్యె
ఏయమతోబుట్టు వేయొట ధేనువు
సకలదేవతల పూజలనుగనియె
ఏయమతోబుట్టు వేయొట గజరాజు
నాకాధిపుని వాహనంబునయ్యె.

ఏ పడతి ప్రేమమై జనియించుకతన
వారినిధి రత్న నిధియను వాని గాంచె
నట్టి జగదేకమాత కల్యాణి లక్ష్మి
సకల సంపదలిడి నన్ను సాకుగాత.

4

ఉ. ఆతతసేవ సేసెద మదంబకు సాంబునిరాణి కాలికా
మాతకు శైలరాజసుకుమారికి సారదకణ్ణకుంభనం
జాత పరాశరాత్రి భృగుశంఢిలకెత్తననంధనాదులున్
జోతలొనర్చు తల్లికి యశోవిభవంబు లొనంగు నీశకున్.

5

చం. పలుకులరాణికి స్మరమపావనికి న్యనజాత పాణికిన్
కలుముల తల్లి కోడలికి గంజవిరోధిసమానితాస్య కా
విలసిత హంసవాహనకు వీధ్రచరిత్రకు ధాతృరాజ్ఞికిన్
లలితదుకూలధారిణికి లగ్గినరించగ మ్రొక్కెద నృదిన్.

6

శా. వాణీ హంసరథీ ఘనీశ్వరనుతా వాగీశ్వరీ భారతీ
వీణాగానవిరోధినీ శ్రేణజనాభీష్టప్రదాత్రీ బుధ
శ్రేణీ మోదశుభప్రదాత్రీ నను సుశ్రీవిద్యలన్ గూర్చి యో
ఏణీలోచన కావుమమ్మ! అనిశంబేపార గీర్తించెదన్.

7

శా. శర్యాణీసుత విఘ్నరాజ గజరాజాస్యా గిరీశాత్మజా
సర్వజ్ఞా ప్రమథాధిపా సురనుతా చంద్రార్కతేజోజ్జ్వలా
దూర్యాద్యర్చిత ధూమకేతు సుముఖా తోరంబుగా గావ్యమున్
నిర్విఘ్నంబుగ బూర్తి జేయ నతిగొ నివ్విద్యాప్రదా నాయకా.

8

ఉ. అరయ సంస్కృతాంధ్ర కవనాఘ్నల సన్నుతిసేతువాల్మీకిన్
భారత కర్తవ్యాసు గవి బాణుని మాఘుని గాళిదాసునిన్
భారవి దండి నన్నయల భాస్కరునెఱ్ఱన దిక్కయాజనిన్
నారన బెద్దన నృరియు నాచన సోముని బోతనార్కునిన్.

9

కం. పిన్నడ గించిజ్జడ నే
 విన్నవి కన్నవియు గూర్చి వీనుల విందె
 చిన్నని కావ్యము వ్రాసీతి
 మన్నింపగ గొల్తు వర్తమాన సుకవులన్ 10

మ. కృతిలో దప్పుల నెన్నుటే పనిగ దత్కృత్యంబు బూరించు చీ
 గతినంచారము సేయుచు న్నకవి సంఘమ్ముల్ ప్రవర్తించు నా
 కృతిలో గల్గు కళారహస్యముల గుర్తింపంగ లేరేవిధిన్
 ఋతిభక్షించు వరాహ మేమెఱుగు సర్పిర్జన్యసౌగంధమున్. 11

వ. అని యిష్టదేవతాస్తుతియును, భూర్భువః(దనస్సు)తియు
 నవీన కవిజనాభినుతియును, గుకవితీర్థస్మృతియును,
 గావించి యొక్క కళారచనోల్లాస మానసుండవై యిట్లని
 చింతించితి. 12

సీ. శ్రీవత్స వక్షుండు శ్రేతజనాధారుండు
 మామానినీశుండు మహితయశుడు
 పంకేజహస్తుండు పంకేజనాభుండు
 పంకేజనేత్రుండు పాపహరుడు
 నిగమాది సంస్తుత్యు డగచర మిత్రుండు
 నకలంకరూపుండు నమల గుణుడు
 భవరోగవైద్యుండు వైకుంఠ వాసుండు
 భవపద్మజవినుతుడవని విభుడు.

శేషశయనుడనంతుండు చిన్మయుండు
 సగుణ నిర్గుణు డభవుండు చక్రధరుడు
 పతగవాహుండు సన్మోని వందితుండు
 చెలగి కావ్యంబు నాహృదిన్ బలుకు చుండు.

- చం. కవిజనరంజనం బయిన గాథయదెద్ది యటంచునాత్మలో
రవణము కైతకీ యిలను రాజచరిత్రము శ్రేష్ఠమంచు స
త్యవివరులెన్నవ్రాసినగదా పురుషోత్తమ రాజుకీర్తి భూ
దిపుల రహించగా గలదు తేజముతోననియెంచి యుండగా 14
- ఉ. ఉన్నతవిద్య నేజదువు చున్నపు డే సుపవాచకమ్ముగా
నున్న మనోజ్ఞగాథ పురుషోత్తమ రాజచరిత్ర, దానినే
పన్నుగ బద్యరూపమున వ్రాయదలంచి మహాత్ముకుండనై
నున్నను దానికిన్ దగుదున్ తగన్ యనిచింతసేయకన్. 15
- మ. తొలుదొల్లన్ జరితార్థ కావ్యమును నెంతో కష్టమున్వ్రాయనం
దలి వైశిష్ట్యము పాడుజేయుటయ తథ్యంబును, నొనన్నమి
త్రులపల్కుల్ వినిశ్రద్ధబైకొనగ నారూఢిన్ రచించంగ బ
ల్కులరాణిన్మదిగొల్చి పూనితి సుధీలోకంబు దీవించగన్. 16
- మ. అమరంబున్గనలేదుగా విపుల శబ్దాలంకృతుల్ జూడలే
దు మహా కావ్యములన్ బరింపగను లేదోబాలకా యిట్టులీ
అమలంబైన మహచ్ఛరిత్రమును బద్యశ్రేణి గూర్చంగ న
ల్పమె? నా మానసమెచ్చరింప నది నిర్లక్షించి నేబూనితిన్. 17
- చం. తగరు నగంబుధీకొను విధానము భారత పీఠసంహమై
జగతిని ఖ్యాతిగాంచిన ప్రజావతి ధీరచరిత్ర పద్యమం
దగుపడజేయు సాహసము నార్యులు మెచ్చగ జేయునోకదా
నగవుగ జేయున్? యనుచు నామది గుండెనుగాని లోన నే
భగవతినిల్పె నాపె నను బాగుగ సుత్యహజేసె వ్రాయగాన్. 18
- చం. పదునైదేడులయీడు జంకున గవిత్యశ్రీని గుంచింపగా
నిదియుద్రేకము గూర్చి నాకవిత బొపించెన్ వచోదేవి నె
మ్మది జాతీయ గుణప్రబోధక కథా మాధుర్యమున్ సాహస
మొద్దవెన్ బూనితి నొప్పుతప్పరయువారున్నుదంబం దుదున్. 19

- వ. అనితలంచి దానిగందించనుద్యుక్తుండనై మద్భంశకమంబించుక వివరించెద. 20
- ఉ. శ్రీశరణొంద బ్రహ్మకుల శేఖరుడై సుజన ప్రియుండునై
కొశికగోత్రవారినిధి కంజుడు వంశమునష్టకాల, ల
క్షీశుపదాబ్జ సేవకుడు చింతిత విష్ణు కథాభిరాముడున్
గేశవ దివ్యనామజపకీర్తి యనంతయ నామధేయుడున్. 21
- వ. యజన యాజనాది షట్కర్మ నిరతుండైన యనంతయ పౌండ్ర
కాది యజ్ఞంబుల జలిపి సోమయాజి యనంబరగె. 22
- చం. అతనికి బుత్రుడై జనన మందెను లింగయ సోమయాజియున్
వితత గుణాఘ్నడాతడు వివేకుడు సత్యపువర్తనుండు సం
తతహరిభక్తి తత్పరు డనంత దిగంత యశోవిశాలుడున్
సతమతిధి ప్రియుండు జనసమ్మతుడై గనె గీర్తి యాభువిన్ 23
- తే. అతనికి బుత్రుడైవేంకయజ్ఞ పుట్టె
సుగుణఖనియను బేరున జగతివెలసె
నాతనికి బుత్రులిర్వరునమలగుణులు
రామసోమాఖ్యులన గీర్తిధాములైరి. 24
- అ.వె. రామనార్య పత్నియౌ మహాలక్ష్మికి
బుత్రయుగము బుట్టి భువివెలింగె
సర్పనార్య సత్యనారాయణాఖ్యులు
బళిబళియటంచు బలుక జనులు. 25
- కం. హరిభక్తి తత్పరుండై
చిరకాలము విష్ణుకథల చింతల చేతన్
నరసన యనపత్యుడుగా
మరణించెను భువిని గీర్తి మహితుండగుచున్. 26

- సీ. సత్యనారాయణ సతిరత్నమై వెల్గె
 రత్నాంబయను సాధ్వీ రమనుబోలి
 వారి గర్భజాలు శ్రీనివాసుని భక్తులు
 జ్యేష్ఠుండు సుగుణుండు శిష్టనుతుడు
 మధ్యమ జన్మండు మహితుండు సుజనుండు
 నతిధీప్రియుండు సంతత నుతుండు
 నరయ గనిష్ఠు డనంత సుగుణ శాలి
 సుజన ప్రియుండు శ్రీశోభితుండు
 రామచంద్రన, లక్ష్మీనర్సన యనంత
 రాములన సోదరీ మణి రామలక్ష్మి
 గాగభువియందు యశమంద గడమ వాడు
 వరమ పద మందె బుత్రు నొక్కరునొంగి.

27

- కం. వర లక్ష్మీ నర్సాఖ్యుడు
 పరిణయమును జేసికొనియె భవ్యమతి మనో
 హరమను సుగుణ కదంబను
 గిరిరాజ కుమారి భక్తి కీర్తిత హృదయన్.

28

- కం. అరయగ వారికి బుట్టితి
 మిరుపుర మందున్ గనిష్ఠు డేగను దత్తున్
 నరసింహరామ శర్మను
 బరమేశ్వరిదాస దాస పదసేవకుడన్.

29

★ షష్ఠ్యంతములు ★

- కం. సరసగుణోదారునకున్
 సరసిజ మిత్రచ్చవికిని జలజధరునకున్
 సరసిజనాభునకును స
 త్సరసీరుహ నేత్రునకును జలదాకృతికిన్

30

- కం. హరికిని యుషకచ్చపకిరి
నరహరివటుపరశురామ నలినీహితవం
శ్యరమేశ బౌద్ధకల్యౌవ
తరణునకున్ దీన సౌఖ్యదాతసుకృతికిన్ 31
- కం. దివిజనరమౌని నుతునకు
నవమన్మథసుందరాంగునకు నజపితకున్
భవహరునకు భవసఖునకు
భవనిధన విరహితునకు గృపాకలితునకున్ 32
- కం. మందాకినీ పదునకున్
గందర్వజనకునకు రిపుగంభీరునకున్
నందానందదునకు భవ
వందితునకు భక్త లోక పరిపాలునకున్ 33
- కం. దాతకు నిలింపగణ వర
దాతకు భువనైక సత్రతాపునకున్ శ్రీ
దాతకు నవ్యయ పద సం
ధాతకు నరిభంజనునకు ధర్మజ్ఞునకున్ 34
- వ. సమర్పణంబుగా నా యొనర్పం బూనిన పురుషోత్తమ రాజన్య వర్య
చరిత్రంబునకు గదాక్రమంబెట్టిదనిన. 35

★ స్థానేశ్వర నగర వర్ణనము ★

- సీ. శిల్పచైతన్యంబు జెలువాటుచును నాక
సము ముద్దు గొనెడు ప్రాసాదములును,
మణివప్ర సౌందర్య మహితంబులైనట్లు
ప్రభల దనర్చెడు భవనములును

దర్పణంబుల రీతిదమకించుచున్చెల్లు
 గోపురంబుల యొక్క కుడ్యములును
 లోహకవాట సందోహంబుల న్యెల్లు
 భవనముఖాంచిత ప్రాంగణములు

రాజవీధులు నక్షత్ర రాజితోడ
 రాజులుచు నుండె నక్షత్ర రాజవోలె
 రాజసదనం బెసంగె దారకలనుండు
 నంబుజానివలె స్థానేశ్వరంబునందు.

36

సీ. పణ్యస్థలములందు బద్మాకరము లుండు
 బద్మాకరములు సంపదనుదెలుపు
 రాజ మార్గమున గిరాట సద్యములుండు
 సదనముల్ వారి సంపదను దెలుపు
 నగరి నాలుగు వైపు లగుపడు బైరులు
 పైరులు కృషిక సంపదనుదెలుపు
 శృంగాటకములందు నింగిదాకుచు నుండు
 భవనరాజములు సంపదనుదెలుపు

భద్రకుంభమ్ము సర్వతో భద్రమునకు
 మొదట దీపించి శిల్ప సంపదను దెలుపు
 సైనిక ప్రకరంబులు సైన్యనాథు
 ప్రతిభ దెల్పెడు నవ్వార వరమునందు.

37

మ. నవరత్నాయతితోదిగంతరయశోన్యైల్వమున్, రాజద్య
 క్కవితో బంధుర దుర్గరక్షణముతో, గంభీర మార్గాశితో
 నవ సంపత్సువిలాస సంశ్రయతతో నవ్య ప్రభన్యెల్గుచున్
 ప్రవన ప్రాభవమై సుధాభరితమై స్థానేశ్వరం బొప్పెడున్

38

- కం. వరపుష్పరాగ ఖచితరు
చిరమంటప ముఖవిలసిత చిద్విగ్రహభా
సుర మరకత మణి నిర్మిత
తరళంబులు భద్రకాళి ధామములచటన్. 39
- కం. నానామణి హర్యశ్శీత
నానాదంపతి హృదబ్జ నవ్యామృతదా
నానందమానసుండై
యానగరము నందు రేయి నబ్జుడు వెలుగున్. 40
- త. నీల మేఘాలదాటి వన్నెల జెలంగు
చంద్రకాంతిని హర్యములే చంద్రశాల
లయ్యె సుధగల్గ సౌధములయ్యె, నయ్యె
గేతనములనవెల్లు నికేతనములు. 41
- సీ. మలయమారుతపు సమాలింగనంబుతో
హృదయంబులందు సమ్మృదమునిండ
నమృతంబుచిలుకుచు నబ్జుడు వెడలిరా
జంద్రిక లాయాస తంద్ర వాప
బారిజాత సుమాలపారపరిమళమ్ము
నాసికా పుటములంతటను నింప
మిలమిల గగనాన మెఱసెడి తారకల్
నేత్రపర్యంబును నింపుచుండ.
- మోహబంధాను సంధులై బాహయగళ
బంధ నైకీభవత్పరస్పరతనులుగ
జొక్కి నిదురింపుదురు గాఢ సురతసుఖము
ననుభవింపుచు దంపతుల్ హర్యములను. 42

- తే. అబ్జబంధుండు తాను మధ్యాహ్నమందు
దమిత మదనుడు నైన చందమును దెలుపు
రజత కుధరస్థితావతారతనుడయ్యు
బురివి సౌధాగ్ర సీమల బొంది యుండి. 43
- తే. భేయ సలిలాంతరంబుల బాయకుండు
భోగి చయములు దర్శనా పూర్వ దృష్టి
మర్త్యదర్శనా కాంక్ష కమలములపయి,
దలలు పైకెత్తి యీడు సంతనముతోడ. 44
- ఉ. పౌరపురంద్ర చిత్తముల బద్ధములొకసుగ్రేవలన్ మణి
హారయుతస్తనంబుల కరాజ్జములోష్ఠములందు వేణికన్
జారుమనంబులన్ రుచిరచందన లిప్తసుగంధ వృత్తిచే
బారు వెనన్ సమీర వర బాలకు డుద్ధత పద్ధతిన్బురిన్. 45
- కం. కలహంసలప్రేమను సం
చలనముతో బిలుచు సరణి సనెడు వితస్తా
జలములును జంద్రభాగయు
దొలకి పురికి వాయునైఋతుల బారంగన్. 46
- చం. సొరిదిని దక్షిణాయనము సొంపగు కొన్ని దినంబులత్రరిన్
బరువడి యుత్తరాయణము, పక్షములోప్పును శుక్లకృష్ణముల్
సరిపడు నాధినంబులను జయ్యన నప్పురిగల్గు చోద్యముల్
గరిమను గాంచుచుండురిల కంజకువేల మనోహరుల్వెనన్. 47
- సీ. ప్రాకారముల్ దివి ప్రాకారములటన్న
ఫార్యజాలోన్నకు లడుగ గలమె?
ధామంబులున్ రత్నధామంబులన్నచే
నడలి సొమ్ముల వింత లడుగగలమె?

ప్రతివీధియు సుగంధరసవీధియన్నచో
 నంగరాగముల మేలడుగగలమె
 అర్ధికి త్యాగంబు లధికంబులన్నచో
 నైశ్యర్య విభవంబు లడుగగలమె

సరసవచనవిలాస సంశ్రయతమెరసి
 శుకపికాదులును బురాణశోధసేయు
 ననినచో విద్యదధికారమడుగగలమె
 జగదలంకృతియైన తన్నగరమునను.

48

ఉ. వర్తన సత్యమందు, బుధవర్గమునందు విధేయ వృత్తి, దు
 ర్యర్తనమైత్రికిన్ విముఖవర్తన, వేదపురాణశోధ వా
 గ్మర్తలనన్ సుఖాసన విభాసిత దేహులునైన భూసురుల్
 వర్తిలుచుందు రాపురిని బ్రాహ్మణ జాతికి వన్నె గూర్చుచున్.

49

ఉ. పౌరుషహీనమున్ గనము పౌరవిరోధము పక్షపాతమున్
 వైరికి పారుటన్ మరి స్యభావకరోరము, పొంచియేయుటల్
 పేరునకైనలేక రిపువీరులగెల్పుచు ధర్ములయ్యి వం
 దారుజనంబులున్ బొగడ దారువసించురు బాహుజుల్ ధరన్.

50

మ. తమ వాణిజ్యములన్ గడించిన యనంత ద్రవ్యమున్ జూచి గ
 ర్యముచే ధిక్కరణంబు జేసిరి కుబేరద్రవ్యమున్ వైశ్య స
 త్తము లేపారగ నర్థమున్ గలిగి పద్యంబుల్ మహాపద్యముల్
 ప్రమదం బొప్పగవెల్ల నప్పురమునన్ భాసిల్లు తధేహముల్

51

చం. కలిగిన కాయకష్టముల గాయములుపెన్నవోలే బొంగగా
 సలుపుచు సత్కృతి పాసుగుణసంపదచే హరి రుద్ర భక్తిచే
 నలరుచు బాహు శక్తి నలరారుచు బ్రాహ్మణ భక్తి గల్గుచున్
 ఫలితము లెల్లగొంచు హరిపాదజు లొప్పుదు రప్పుర స్థలిన్.

52

సీ. పొలతుల దృక్కుల దిలకించి కాబోలు
 సకలములగు నారసముల విడిచె
 పడతుల కొప్పుల బరికించి కాబోలు
 శౌంబరీయ తమోన్మజనము విడిచె
 వనితల కంఠ నిస్వనములగాబోలు
 విజయశంఖములపై వేడ్క విడిచె
 ముద్దుగుమ్మల యొక్క మొగముల దిలకించి
 కాబోలు చంద్రుని కవను విడిచె.
 ఇంతికుచములు గల్గ నింకేల ధనువ
 టనుచు వెన నించు విల్లెత్తి యవలవేసి
 నిర్విచారమ్ముననిల్చు నిక్తుశరుడు
 పురివిలాసవతుల సహాయరతుడౌచు.

53

సీ. మోహంధ కారంబు ముందున గాఢాంధ
 కారంబు పైతము దూరుచుండి,
 మదవతిదృక్కులన్ మారుని యమ్ముల
 చురుకు నొక్కింజైన సరుకుగనక
 చను గొండ లెక్కగా జనువేళ నెదురైన
 హారని శ్రేణుల నవలద్రోసి
 కౌను హస్తము నలంకరణంబు గావింప
 గైరవంబులను లక్ష్మంబుగనక
 కుసుమ సాయక కేళిలో కుచయుగములు
 పట్టుగొమ్మలుగా రతిబంధములను
 విటులు సలుపంగ సీమంత వీధులందు
 నరుగుదురు వారకన్యావసరములోలి

53

సీ పొన్నబంతులివిగ పోరాదు కొనకుండ
 నలయరంటుల లోయనయ్యెజామ్ము
 మొల్ల పూవులివిగ పోరాదు కొనకుండ
 నలరస్వర్ణలతోదయములు సుమ్ము

మల్లె మొగ్గ లివిగ మరలకు కొనకుండ
 నలసుధారాశిపొంతలవి సుమ్ము
 కలువపూపేర్నివో కదలకు కొనకుండ
 నలయగాధ సరోహములు సుమ్ము
 టంచు లేనవ్వు సింద నన్యోన్యప్రేమ
 విరులగుత్తుల బురిలోని విటులకమ్మ
 జూపుదురు సుమసాయకు దూపులట్లు
 పుష్పలావికల్ వీధులన్ పురమునందు.

54

చం. సరసిజ సంభవుండు ఘనచర్మసమన్విత దేహజాలముల్
 పరువడి నృప్తిజేయ దలపన్నవరత్న సమన్వితంబులై
 అరదము లొచు వెల్వడియె నాత్రముతో నవిక్రింద్రద్రోయగన్
 విరహిత సత్యముల్ పురిని వెల్వడె రాజరథంబులై వెసన్.

55

మ. జగతీధ్రంబులు వేల్పు తేనిపగబక్షద్వంద్యమున్ గోలుపో
 వగ దుఃఖించి తపంబుసల్పెనవి నాపద్మాకరుండంతలో
 జగతీ ధ్రంబుల విగ్రహాంతరములన్ జన్మించు డన్నట్లు త
 న్నగరాజంబులు వృద్ధి వొందెననగా నాగంబులొప్పెన్ బురిన్.

56

చం. అరిజయ మానసంబున మహాహవభూమి జరించు నుగ్రతన్
 పరువిడువైరి వక్షములు వ్రయ్యలుగా ద్రిపురారి దైత్యసం
 గరమధువైరి విక్రమ సుగర్వితరూపములై పురీహరుల్
 హరులన నొప్పు నామములు సార్థకతన్యశమందునట్లుగన్.

57

కం. కవచ శిరస్రాణంబులు
 సవదరణము జేసి ఘోరశస్త్రనిపుణతన్
 నవశక్తి గాంచుచుందురు
 బవరంబన వెఱవకెప్పుడు భటులప్పురిలోన్.

58

వ. వెండియు నప్పుట బేదన ప్రకారం బనంత వికాససౌందర్య
 సమ్మిళిత దీప్తిగంతరాళ శోభాయమాన సురుచిరమాలా
 లంకృతంబును, యోధాన యోధ ప్రజ్ఞావిశేషశౌర్యలైర్య
 యుక్తంబును, సుగంధ పరిమళిత విభ్రాజమాన చంపకపున్నాగ
 వకుళాంఘ్రి పద్మకాపరాజితాకురవక కురంటక కుందకేతకీ తృణ
 శూన్యదాతకీ సప్తలానిమల మాలత్యాది పుష్ప సముదాయయుక్తంబును,
 జయనినాదరుంకార టంకారకల్లోల్లసితంబును, కమలబంధు ప్రకాశ
 సువృత్తందనరారి, వికాసముఖ దీప్తకళి కలుంబోలు కమలములును,
 దదాకరవైభవసమన్విత సరోవరంబులును, శూల కుఠారబిందిపాలతూణీ
 రాజింహాగ కౌక్షేయక గదా మౌర్యేనిర్మాణాగారసంకులంబును, విజయోత్పా
 హకౌతూహలహరులును, దీర్ఘదాతృగుణయుత వారణంబులును, లోహనిర్మిత
 స్వందనంబులును గలిగి, వివిధవస్తు నిచయ విక్రయగోహబహుళంబును,
 అవసరవస్తు క్రయామోదిత జనసంచార బాహుళ్యవీధి నికరయుతంబును,
 అశ్వారోహకప్రయాణజనిత ధూమరేఖాబహుళంబును, కాశ్మీర కాంభోజ
 కుకురుకురు నేపాళ మాళవ మద్ర మగధ సౌవీర సౌరాష్ట్ర గాంధార
 కర్ణాట లాటవరాట బంగాళ కళింగ కేరళ ఘూర్జర ప్రముఖ
 నానాదేశ వసుందరాధిపాన్యోన్య సంఘర్షణా సముదయ విశేషరజఃపుంజ
 సీకతా విరాజమానరాజమార్గంబును, సంతత వసంత సౌభాగ్య సంపదు
 ద్యానవాటికాతరుళాఖిపశాఖాశిఖర సుఖాసీన శుకశాకికాది పక్షిగణ మృదు
 మధుర వచన రచనా చమత్కార రసకదాప్రసంగసంత్రవణ కౌతూహలిత
 విమాన గమన ఖచర జంపతి నిచయంబునై వనీ భూషణంబయ్యు నవనీ
 భూషణంబై, విబుధనమన్వితంబైవిబుధపురింబోలి, కల్యాణ నికేతనంబైమేరునగంబు
 నుంబోలి ఐశ్వర్యయుతంబై కుబేరపురింబోలి, పుణ్యజనవిరాజితంబై పాతాళ
 భవనంబునుంబోలి, ఆనందదాయకంబై శరత్కాలంబు బోలి, కవినర్జనీయంబై
 సంపదల కునికి పట్టును, సారస్వతములకుస్తానంబును, పురుషార్థములకు బుట్టి
 నిల్గును, శౌర్యదనులకాలపట్టును, దేశభక్తుల నిలయంబును నగుచు భారత
 దరాపురంద్ర శిరోమణియన నప్పు నప్పించాలంబున కదీశ్వరుండు,

59

★ పురుషోత్తముని గుణాభివర్ణనము ★

సీ

అభ్రంకషన్నగ విభ్రమాభ్రంకష

దీర్ఘశరీరధాత్రివరుండు

దభ్రస్థితసురూప శుభ్రేతర విశాల

సోదార సిద్ధాంత సుప్రభుండు

దిగ్గుమ కృదనంగ దీప్తిమత్సేందర్య
 లావణ్యరాజనలాంఛనుండు
 అభ్రేషనంగతిన్ సౌభ్రాతృ భావనం
 పద సత్యపాలన ప్రాభవుండు

నిజకరస్థిత నిన్రింశనిశితవృత్తి
 నిహత నిష్ఠురారాతిపంక్తియ యశస్వీ
 రూక్ష వీక్షణ చతురత రుద్రదేవ
 దత్తరూపుండు శ్రీపురుషోత్తముండు.

60

మ. అతడుద్వాసిత శాత్రవప్రకర జీవానంత నిన్రింశు డ
 ప్రతిమానోద్భట హస్తీ వాజినహితాభ్యామర్దవీరారి ఘో
 రతమః ఖండనమండలుండు నృపవారాభ్యుచ్చయుం డాతత
 శ్రితపోమండనఘుండు సర్వజనసంసేవ్యుం డుదారుండిలన్.

61

ఉ. రక్షణ జానకీపతి, పరాక్రమమందు గిరీటి, పాలనా
 దక్షత ధర్మనందనుడు, దానము గర్భుడు, దుష్టశిక్షణా
 దీక్షను రుక్మిణీధవుడు, తేజమునన్రవి, చెల్లుగంతుడున్
 రూక్షత సోమచూడుడు, పురుప్రభు డెన్నగ దక్తుడన్నిటన్.

62

తే. యాచనావృత్తి జీవింపు మనుచు నజుడు
 నొసట లిఖించి పంప నీవనువతీశు
 డర్థమిప్పించి యర్థిని నర్థిజేయు
 నన్నచో నృపు దాతృత నెన్నవశమె.

63

సీ. గంభీర దృక్పథ సంభూత విషమాగ్ని
 కీలల నిస్సత్యకీర్ణమైన
 అభిహార సేనా సమాయతజనితధూ
 శివ్యాప్తి సంధికలీల గ్రమ్ము

భేరికా భాంకారికారావ జార్జుటి
 నల్లగుండియలు గుభిల్లుమనగ
 శతాయుధావళి సంఘర్షణద్యుతిన్
 మిగులగన్నులు మిరుమిట్లుగొలువ

సాలభంజికలను బోలి శత్రుకోటి
 దద్దరిల్లుచు నాజిలోదర్శమెడలి
 దూరములయందబడుదురుదౌడ్డవీరు
 డైన పాంచాలుధాటికేమనగవచ్చు.

64

ఉ. విద్యలకు న్నివాసమయి వీరుల కెల్లను బుట్టినిల్లుగా
 చోద్యముగాగ విజ్ఞజన శోభితమై నృపధర్మపూజ్యమై
 సద్యశమైన విద్యుతుల సంపదల దులందూగునట్లుగా
 నుద్యదరాతి భంజన మయూఖుడు గోరును భారతావనిన్.

65

ఉ. అంబిక యిష్టదైవమని యామె ప్రసాదముగొంచు భక్తి నా
 మంబు సుతించియే వెడలు మార్కనడెప్పుడు వైరి భూపజా
 లంబును, బుద్ధిసాగరు తలంపురెఱుంగకజేయ డెప్పుడున్.
 సంబర రాచ కర్ణముల జాతురి పాలన సేయుచుండగన్.

66

తే. విజయదశమీ దినోత్సవ విలసనముల
 జయపతాక సమారోహసంకులమయి
 వీరయోధుల సంరంభ వీక్షణలను
 నగరి యమరావతిని బోలె ననగనొప్పె.

67

సీ. విజయ విజయహర్షవేగత దనరారు
 హస్తినాపురిబోలి యలరి యుండె
 దశకంఠ దశకంఠదర్శభంగము నాడ
 యోధ్యాపురిని బోలి యొప్పియుండె

మహిష నిశాచర మరణంబు నాడింద్ర
 కీలంబు కైవడి గీర్తిగాంచె
 విజయకుతూహల వీరశిఖామణి
 గంభీర వాక్యైడి ఘనత మెరసి,

రాజభక్తి పరాయణప్రజలచేత
 విజయసంరంభణోత్సాహవిచికలను
 విజయ దశమిమహోత్సవ విభవములను
 రాణ యొప్పెను స్థానేశ్వరమ్ము నాడు.

68

తే.గీ. పరిసర గ్రామ జనులు సంబరము తోడ
 విజయదశమి మహోత్సవ వీక్షణకయి
 వచ్చియును దుర్గబాహిరప్రాంగణమున
 విభుని దర్శన కాంక్షచే వేచియుండ.

69

సీ. పాదాబ్జనఖగణ ప్రభ నతన్వపముకు
 టాగ్రమణులవయి నలరుచుండ
 గంభీర మధురవాక్య ప్రసంగములు స
 భాసదులకు కర్ణపర్య మెసగ
 సానుగ్రహపాంగ సంపత్తి నర్థికో
 టులకునిష్ఠార్థముల్ కలుగుచుండ
 గణుతింపరాని చక్కదనంబు సభ్యుల
 వీక్షణంబుల కెల్లవిందులెసగ

రుద్రరూపంబు కాంచనరుచిరమకుట
 మఖిల జనలోక భీతి సంహరమగుట
 నవ్య కాంచన సింహాసనస్థుడగుచు
 సార్య భౌముండు కొలువుండె బర్యమెసగ.

70

తే. సత్రసంగంబు దనర నాసనములందు
గురుకవీశ్వరామాత్యులు గొలుపుమీర
హేమసింహాసనస్థుడై భూమి విభుడు
ధారుణీ జన సంతోష కారియయ్యె

71

సీ. నృపుని సుందరతకు ద్రవజెంది వింజామ
రంబుల విసరెడు రమణీయుగము
ధరణీశుదాతృత పరిగణించుచునిల్చు
భూరిచాతుర్య వందారుజనము
లవనీశుగాంభీర్య మవలోకనముసేయ
సాహసింపక నిల్చునైన్యవితతి
జనపతిన్యాయకౌశలము నీక్షింపంగ
సభ కరుదెంచిన జనసమితియు

దుర్గబాహురప్రాంగణతోరణములు
విజయకేతనమధ్యనివిష్టుడగుచు
నిరుతేజంగుల బుద్ధిసాగర దళాధి
నాథవందిత కవులతో నాధుడలరె.

72

తే. స్వర్ణసింహాసనస్థుడై చంద్రమాళి
విధము మూర్తీభవించిన విభుడు నాడు
రంగమందున జరుగు సంగరంభములను
ప్రేమదిలకించునాజ్ఞ నంపించెసైగ

73

సీ. భల్లయుద్ధములు జంభారాతిదలపించు
మావిభుదలపించు మల్లరణము
తీక్ష్ణసిరణము మాద్రేయుగుర్తుకు దెచ్చు
ధర్మజుగుర్తు మాతంగ రణము
స్యందనారోహణ సమరంబు దలపించు
గొంతేయ తురగ సంగతినిమదిని

యోధాన యోధ ప్రబోధ భాషణములు
తలపించు గొల్లల వలపుకాని
నిట్టులొక్కొక్కటిగ రంగ మట్టుడికిన
యట్టు లుద్రేక మొప్పు నా యవని విభుని
దృష్టి ప్రసరింప నుత్సాహధీరులగుట
విజయ సంరంభముల నొప్పె విజయదశమి.

74

తే. విరతి సమయంబులందున విజయ విజయ
మును, దశాస్యుని సంహారమనగ మోద
విధి కుశీలవ చతురత వెలికిబరుచు
నాటకమ్ములు వేసిరి నటకజనులు.

75

తే. విజయ దశమిప్రదర్శన వేడ్కగల్పె
విభు ప్రబోధమ్ములన్ సుధీ విభుల వాక్ర
సంగములు పురుషోత్తమ జనవరుండు
వీరులకు కానుకల నిడి వేడు సదస్సు

76

కం. అంత నచటి కేతెంచిన
కాంతారజనుండు విభుని గాంచి నమస్కా
రాంతపు వినయం బెనయగ
సంతోషము తోడ సలిపి చయ్యన బల్కెన్

77

తే. రాజరాజ ! మహారాజ ! రాజరాజ !
కోటిరవి దీప్తి సమతేజ ! కువలయేశ !
న్యాయపరిపాలనా ! వైరినాథజైత్ర !
భవ్యపాంచాల జనవిభూ! బహుపరాకు

78

కం. పరదేశీయం బీసిం
ధురవైరి సుదార్ద్య కాయ దుర్మదమున సం
గర భీమా! మనసీమల
నర మాంసము గోరునదియ నాకున్ జిక్కెన్.

79

కం. దీనిని మీరలు గొననీవీ
 దీనుడు ప్రార్థించు మిమ్ము తీక్షణదృశానా !
 భూనాథ! రిపు భయంకర!
 నానా వృష వినుతనామ! నావుడు సభలోన్.

80

సీ. సింహరాజంబున జెదరె యోధులకన్ను
 లధిపున కుత్సాహమధికమయ్యె
 అన్యదేశీయ మంచన రాజసింహంబు
 గర్జించ సైన్యంబు గడ్డి గఱచె
 విభుడు నేత్రమ్ముల విస్ఫులింగమ్ములు
 గురియుచుండగ సైన్యవరుల గాంచె
 హైందవ రుధిరసమాశ్వాసచింతిత
 పంచాననమ్మన బ్రజవడంకె

దానిలోనికి గ్రని తెండుదాని కోర్కె
 నరయ నిముసంబు లోన గృతాంతుపురము
 వజ్రులు, మనసీమవిడి యన భటులు భీతి
 వేగ దెచ్చిరి సభలోని విభుని కడకు.

81

శా. గంభీరాననమున్ సుదీర్ఘకచ సంఘమ్మున్ జనాధీశభీ
 ర్గంభీరోజ్యల నిస్యనంబులును సార్థాజ్ఞాప్తి వక్త్రంబునున్
 కుంభీ కుంభవిశాశనాభి పదముల్ ఘోరాక్షియుగ్మంబుతో
 శుంభారాతి తురంగ మంచు దలపన్ జూపట్టె పంచాస్యమున్

82

వ. దాని గని భూజనాదీశాగ్రేసరుండు సభాసదుల గాంచి.

83

తే. వీర సింహంబు లార! గంభీరులార!
 విజితరిపు వీరులార! స్వవీర్యకలన
 సింహరాజంబుబరి మార్పు సింహ మిపుడు
 కొను సహస్ర కాంచనముద్రలను నిజముగ

84

వ. వసుమతీకు గంభీర వాక్త్రసరిగములు శ్రోత రంధ్రముల
జొనువ, ఆరివీర భయంకర ప్రముఖ యోధాన యోధుల
హృదయ కమలములు భగ్గన మాడినవి." ఏమీ మనకీ
హర్షక్షంబుబరి మార్పుట సాధ్యమా యను శంకబొడమ
నిశ్శబ్దత సభాస్థానము నాక్రమించె దాన పురుషోత్తమ
భూవిబుండు రోషక షాయిత నేత్రములతో.

85

కం. పంచాస్యము బరిమార్చెడు
పంచజనుండైన సైన్య వల్లభుడైనన్
పాంచాల మందు లేడే?
పంచత్వమ్మందె నేమి ప్రజల బలమ్ముల్.

86

వ. నావుడు.

87

కం. నవకోటి భాను తేజాలు
నవమన్మథ విజిత తనులు నరసింహంబుల్
జవయుతులు వీరపుత్రులు
యువకు లిరువు రటకు వచ్చి క్కు వెలుంగన్.

88

తే. వచ్చి ప్రణమిల్ల భూపాలవరుడు వారి
గాంచి మీతల్లి భారత కాంత ధన్య
ధన్యుడై మీదు నేలిక దనరు ననుచు
సింహమును వీడ భటునకు జేసె సైగ.

89

కం. ఎవరీ బుడుతలు హరితో
బవరం బొనరింతురే సెబాసనవీరల్
యువకులు బాల్యము వీరిని
గవబాసి చనంగలేడు కటకటయనుచున్.

90

కం. ప్రజలెల్ల గొడవ జెందగ
నిజవిభు సంతానమనుచు నీయర్థకులున్
నిజముగ నీ హర్షక్షము
ను జయింతురె యంచు ప్రజలు నొగులుచునున్నన్.

91

సీ. హవ్య హహను నుండి యంబువుల్ వెడలునే
 గరుడ పక్షులు బొల్లి గ్రద్ద గనునె
 గండ భేరుండముల్ గనునె కాకంబుల
 నాదిత్యు దీప్తి నీహారమగునె
 అటవీ మృగేశుడౌ హర్యక్ష మెప్పుడున్
 హరిణుల గాంచునే యవని మీద
 నుష్టమందున శీతలోద్భవంబగునె వీ
 రారి విష్ణుడు రిపుభీరువగునె

చండికాస్తన్య పాన సంస్కమున బ
 లారి భయకరులగు షణ్ముఖాదులనగ
 బురుకులాంబునిధికి సుధాకరులనంగ
 నమరసమరులు పాంచాలు కొమరులనుచు.

92

వ. వదంవడి యమరకుమారకుండు.

93

కం. కుంజర చైరి బయల్పడి
 నం జరహస్తంబు నందు నక్కగ రిపుపా
 లింజను కాలుడనంజనె
 పంజాపై కెత్తు హరిని బరిమార్చంగన్.

94

కం. సమరుని యసిఘాతను నా
 యమరుని ఘోరాసి ఘాత నరసి మహన్న
 త్యమునైరాజు పయింబడ
 గ మృగేశుండు దుమెక నతి గర్వముతోన్.

95

వ. అంత స్వీయ కర్తవ్య వధమున సర్వదా జాగరూకుడై న వాడౌట.

96

- మ. పురుషంశోత్తముడేసె భీకర రణ ప్రోద్భూత హోహరవో
త్కర మూలంబగుదాని, భాసురను నిష్కరుణ్య వారాశినిన్
బర వీరానన ఖండ మోదిని మహా భ్యామర్షభీష్మంబునున్
హరిజీవాంతకమైన దాని ఘనహర్యక్షంబు నేలంబడన్ 97
- కం. విద్యుల్లేఖ యనగ నది
ఖద్యోతంబనగ వహ్నికణమం చనగన్
ప్రద్యుమ్న మనగ హరిజీ
వద్యుతి మేఘంబనంగ వారి హరి దెసన్ 98
- కం. పురుషోత్తముకరవాలము
హరి వక్త్రస్యాదనమున కతి మోదముతో
నరుగగ గర్జించుచు నా
హరినేలంగూలె నగమ టంచన నభలోన్ 99
- కం. జనముల ముఖములు చెమ్మగి
లను బంచాస్యముహృదయములను నిల్వంగన్
దనువులు సొమ్మసిలంగను
మనుజులు భీతావహమున మగ్గులుగాగన్ 100
- కం. ఆనందపులకితంబగు
నాననముల గుసుమ వర్షహాసములను భూ
పాననకీరీట కాంతుల
నానందంబంద జేయు నవనీపతియున్ 101
- వ. సబాసదులనుద్దేశించి 102
- కం. ఆర్యమహా శయులారా !
కార్యాకార్యజ్ఞ విజ్ఞగణవరులారా!
నిర్యాతనాకుతూహల
పర్యాప్తముదాత్ములార! ప్రభువరులారా ! 103

కం. పర్వదినం బస నేడే
 పర్వంబస నృపునివిజయ పర్వమెయోటన్
 పర్వంబయె నీభారత
 సర్వంసహమాత కెనయ సార్వజనీనై 104

కం. సర్వేశ్వరు డీనాడు ను
 పర్వంబానరించి దీని పట్టున నొకయం
 తర్విపరీతము నిడె భర
 తోర్వితల భవితము సముదోదారుండై 105

కం. జనదేశభక్తి నూతగ
 గని శ్మతుని నిర్జితంబుగోరుదు నెప్పుడున్
 తనుజన్ములపైనను నా
 కును విశ్వాసంబు గల్గె గోరికదీరున్ 106

కం. భరతనృపాలురు జనములు
 తిరిగి విజయదశమి వచ్చు దినములలోనన్
 వరుసన కష్టములెన్నె యె
 దురుకొనవలయును తదీయ దోర్బల యుక్తిన్ 107

కం. విన్నవిదేశంబులకం
 టెన్నీదేశంబుపైన రీవిన్గ్రీకుల్
 కన్నేసియున్నవారలు
 మన్నింపగరాదు వారి మనుజవరేణ్యున్ 108

వ. ఆన 109

కం. ప్రజలెల్ల ముదము జూప మ
 సుజేశు డాత్మను ముదంబు నూల్కొనుచుండన్
 విజయోత్సాహము జూపగ
 విజయులకీయంగ దలచె వేడ్క బహుమతుల్ 110

కం. బహమానంబుల బంచుట
బహుకాలము జరుగ నపుడు ప్రతియోధుండున్
బహుళముదంబును జెందెను
బహమానములీయ బడియె బాగుగ నపుడున్ 111

కం. అమరుడు సమరుడు గైకొని
రమలములైనట్టి చంద్ర హాసముల నిలన్
నమనముసేయుచు బల్కిరి
తమ విలావలుగొనును భారతం బెల్లపుడున్ 112

వ. అంత నాటికి సభ జాలించి కొన్ని మాసంబులు వెళ్ళునొకనాడు భూజాని
కొలుపుండి సభాసదులనుద్దేశించి జనులారాయన్ని 113

కం. చారులవలనను గ్రీకుల
చార్మిత్రిని వింటి దాని సభలోపల మీ
చారు మనంబులనింపగ
గోరిక గల్గెను జనాళి గుఱుతించంగన్ 114

★ అలెగ్జాండరు చరితము ★

వ. అవదరింపుడని రాజన్య వద్యుండు గ్రీకుమనుజేశు చరిత్రంబు
నువన్యసించ నుద్దేశించి యిట్లని చెప్పదొడంగె 115

చం. ఫిలిపు జనాధిపుండు సుతుపేరిట పట్టము మాస్మడోనియా
నలరంగ గట్టి శౌర్య ఖని నాసుతు బేరు సికిందరంచు సం
కుల సమరప్రియున్ జలిపి క్రూరపిభంజన శిష్టరక్షణన్
సలుపు మటంచు నాజ్ఞ నిడి చయ్యన నేగె గృతాంతు గేహమున్ 116

తే. గురువుగా నరిస్తాటిలు కూర్మికొలది
విశ్వవిజిగీమతను బోధ విధినిజెప్పు
బ్రహ్మచర్యము శ్రేష్ఠమన్ పలుకులువిని
పైలిపేయుడు గుర్యాజ్ఞ పగిది నడచి. 117

చం. క్రమముగ రాజ్యముల్ గెలుచు కాంక్ష దలిర్చగ సైన్యయుక్తుడై
 నమనము సేసి పూజ్యగురునాథుని యాజ్ఞను దేశదేశముల్
 గమన మొనర్చి సంతతము గర్వతమంబున నూగులాడినా
 ప్రమథమునం దిరానును హరప్రియ వాటి నొనర్చ దల్పుచున్

118

౪. ఘోషపడిగోపా పరతంత్రు డగు గ్రీకు బూజాని సెన్యంబుతో యుద్ధసన్న
 ద్దండై యేగునెడ.

119

★ గ్రీష్మఋతువర్ణనము ★

సీ. పశ్చిమ దిశయందు బ్రభవించి వాతంబు
 వడనిప్పులెగయగా వచ్చెనపుడు
 ఉగ్రంబులైయొండ బుర్యస్థలిని గాసె
 పెటపెటయని నేల బీట వాతె
 ఉగ్రార్చి విజృంభణోద్ధతి గార్చిచ్చు
 చిటచిటనటపుల నటన మెనగె
 రవియొక్క వేడిమిన్ రాలెల్ల సెగలచే
 మించి సూర్యుని కాంతి మించి ప్రబలె

ధూళిజగమందు నుద్ధతి దూకి దూకి
 శర్వరీ దేవతాశక్తి జంపివేసె
 కనలు జనులకు దగని యిక్కటల నిడుచు
 సకల జన భీష్మమౌచు గ్రీష్మంబు నలరె

120

సీ. గ్రీష్మఋతువు వచ్చె తేచె ధూళియుమింట
 క్రీడించుటను మానె కేకిచయము
 సూర్యు డుత్తరమేగి స్రు క్కించె జనులను
 తవనంబు గురి యించి తప్పు లగుట
 పథసరస్వీరముల్ పథికులు జేరిరి
 పుట్టలందున దాగి భోగిచయము

అకసంబున మేఘు మాడంబరము మానె

వాయువు వెచ్చనై వ్యాప్తినందె

తరులు పుష్పపత్ర విరహిత లైవాడె.

నిక్కుధన్యుని బలమెక్కు దాయె

శుకపికంబులెల్ల శుభమునుగోరుచు

గూయ దొడగె జనులు కూర్చి వినగ

121

కం. నీరును దెచ్చుటకై చని

నీరజనేత్రులును బావి నీటినిదోడన్

వారల కడవల నింపగ

వారినిడాయంగ జనిరి పథికులు దప్పిన్

122

అవె. అమ్మలక్కలార! అతిదయామతులంచు

వారి వారి గోరి భయము గదుర

అమ్మ! నీరువోసియాపుము ప్రాణంబు

పోవుచున్న దనిన పొలతి వోయ

123

సీ. కలశంబునందుండి జలము జారుచునుండ

గబ్బిగుబ్బల కాంతిగానుపింప

జలము హస్తములోన జలజల రాలంగ

నూరుపీఠముకాంతి యొప్పు మీతె

గుటగుట నీరెల్ల గండియలో జాఱ

పాదారవిందముల్ ప్రభదనరెచ్చె

కలశమెత్తుచు గాంత నిలువగా ముఖపంక

జమ్మెల్ల కాంతినిగ్రుమ్మరించె

నిట్లు లొక్కొక్కరికి వోయు నింతులగని

పథికులైలరు దాహంబు బాపికొనుచు

నమ్మనీర్వోయు ఘన్న భావమ్ములెల్ల

మాతె నిముసమ్ములో జెడ్డ కోరికలను

124

- కం. వికసించె జాజు లెల్లను
ప్రకటించెను మల్లెల్లెల్ల ప్రముదమునంతన్
వికలంబున రాత్రులుదమ
కిక సమయము గా దటంచు నేగెం ద్యరమై 125
- కం. కోయిల కుహూ కుహూయని
కూయదోడతరులు విరులగొని ప్రభదనరెన్
బాయని మోహము ద్విజసము
దాయము కిలకిల యటంచుదాల్చె ముదంబున్ 126
- కం. మిడిమిడి యెండల రాల్పుచు
నడబగలున దివ్య దీప్తి నబ్జనఖుండున్
జడధారి రుద్రరూపము
పుడమి జనులకెల్ల జూప బూనె ననజనెన్ 127
- ఆ.వె. బాడబాగ్గికోర్చి బలుడన సాగరుం
డున్ను మనుచు వేడి యూర్పు లిచ్చె
వేసగి గడుసెగను గాసి జెందరె జనుల్
మేహమయము నైన దేహులగుట 128
- కం. వడవడ గాడ్పుల చేతను
వడినెడి కమలాపుయ్యుక్క వాజాలునంతన్
వడమటికి నడువ జాలక
దడవన రించెన టనంగ దడవయె నహముల్ 129
- ఉ. కాళులుబొబ్బ లెక్కగను కాయము లెల్ల గృశించగా నున
శ్వాల పదాలు తోట్రువడ సాగెను ధైర్యము తోడ బాధలన్
సోలి జనాధి నాథ జయసూత్రముపై బయనించి గ్రీష్మమున్
దోలిరి గ్రీకుసైనికులు తోయజ బంధుని తోడి పోటితోన్ 130

సీ. అతని నిస్త్రీంశ ఘాతలబడి వడ
 వడవడంకిరి వీర వరులు నైన
 అతని పరాక్రమ మాతతమౌటచే
 దేశదేశములు విశ్వేశు గొలిచె
 అతనిసేనా ముఖాశ్శగమనమున
 నవనీతలంబంత హడలిపోయె
 అతని సేవాళి యారావములవిని
 వడకెను దేశాలభటసమితియు

అతని సస్సార్థబుద్ధికి నాహతియయి
 సకల రాజ్యముల్ క్షణములో సమసిపోయె
 వీరపుంగవు లరివీర భీరులైరి
 అహహ! గ్రీకుని పౌరుషం బనగ నెట్లు?

131

సీ. ఆకాశదేవత కనుగు బిడ్డండని
 గ్రీకులు త్యాగులై తేనిగొలువ
 మాత్రాజ్ఞచే గ్రీకుమనుజేశుడివిశ్వ
 విజిగీమడయెనని గుజలు వోవ
 కొది యేండ్లగులోన నలివిశ్వమంతయు
 పైలిపేయుని హస్త వశమనంగ
 వానిసైన్యములొక్క పర్యాయమే భూమి
 జాట్టివచ్చిన గెల్పుచోపుడునని

గ్రీకులదెఱి తాంబూలక్రీడయనుచు
 బలుకుచుండు ప్రబుద్ధులు దెలియగలరె
 భరతసామ్రాజ్యవైభోగ భాగ్యములను
 వీర్యసచ్చార్య సంపద ధైర్యములను

132

వ. మరియును,

133

తే. తనర గంగాదిపుణ్యతీర్థముల గములు
వర హిమాలయోత్తంగ శిఖరము లెలమి
ధార్మికక్షేత్ర మహిత కేదారములును
భరతవసుధార ఈ వసుంధర భళారె !

134

సీ. ఉపనిషద్యేదాంగయుక్తాగమస్థితి
రాజిల్లె నిచ్చటి రమ్యభూమి
స్మృత్యుద్భవన్యాయశీల ధర్మంబుల
రాజిల్లెనిచ్చటి రమ్యభూమి
షట్పక్షవర్తులు సప్తర్షిగణములన్
రాజిల్లెనిచ్చటిరమ్యభూమి
వేదాంత వీధుల విహరించు యోగులన్
రాజిల్లెనిచ్చటి రమ్యభూమి
యంచు గ్రీకులు మదిలోన నెంచకుండ
భరతసామ్రాజ్యమున సార్యభౌమపదము
నెఱవనాశించి గురువుచే నేర్పబడియు
తరలి వచ్చిరి భారత సిరి గెనంగ

135

వ. వెండియు పై లిపేయునకు గురువగు నరిస్థాటిలు బోదించిన వితంబెట్టిదనిన

136

తె.గీ. విశ్వవిజయము గోరెడు వీరులకిల
నాత్మసంయమనిష్ఠయు నలరవలయు
దాన విశ్వముగెలుచును గాన రాజ !
ఆత్మ సంయమమే మొదలు.లభ్య సింపు

137

వ. అను గురుసూక్తి నాలించి సమ్ముదితమానసుండై సికందరు వెండి యిట్లని ప్రశ్నించె

138

ఆ.వె. తమరు నానతీయ దనివినందె మనంబు
ఆత్మ సంయమంబు నలరు బెట్లు ?
సూక్ష్మముగను దాని జొప్పుడ జెప్పుడీ
కోవిదాగ్ర గణ్య ! గురువరేణ్య !

139

- వ. నావిని 140
- తే. ఆత్మ సంయమ సాధనకై జగాన
 స్త్రీ జన బహిష్కరణము సుశ్రేయమగును
 స్త్రీ నిరసనము బ్రహ్మచర్యేతరమున
 గలుగదగుటను నతివల గానరాదు 141
- చం. మలినపు గొంప పూరుమల మాన ధనాగ కుఠార మెప్పుడేన్
 గలగని దుంప, తాపముల గల్గగ జేసెడిదీవి, ప్రేతభూ
 వలయము, నశ్వరైహికనివాస సుఖాప్తద మౌటచేతనే
 కులటలు చానలంచు మగగొంగలుగా నెఱుగంగ జెప్పితిన్. 142
- కం. గురుహితపు నలెగ్గాండరు
 పరమశ్రుతి వక్ష్యముఖ్య వాక్యములనగా
 బరిగణన జేసి జగతి న
 పరిగ్రహడగుచు సుదీక్ష భాసిలుచుండన్ 143
- కం. కతిపయ దినములు గడవగ
 నతిబాధలనంది నేకమగు వాహినినాన్
 మితిలేకనడచి ఈరాన్
 కుతలాధిపు తోడబోరి కొరకై రాగన్ 144
- కం. భీకర రణమగు మీదట
 ఏకన్ బోరియు నిరాను పృథ్వీపతిభూ
 లోకము వీడెను రుక్మా
 నాకమలాయత దళాక్షి నలకువ వడగన్ 145
- వ. యుద్ధము వరిసమాప్తి యై హో హో కారంబులు శత్రుసైన్యమున
 నాదివత్సము వహించి యోటమి నంగీకరించిన ప్రజలగని నుత్సాహ
 సంభ్రమములతో శిబిరంబున విశ్రాంతి నందుచున్న గ్రీకుభూరమణుండు 146

★ సికిందరు ఈరాను ప్రకృతికి వశుడౌట ★

- శా. ఈరాను ప్రకృతిన్ గనన్ ప్రభుడు సౌహృద్యంబు దోపింపగా
నీరాను ప్రకృతీరహితపరిణతన్ హృద్యంతరాళంబు వి
ప్సారన్ జింతను జెందె దానిగెలువన్ వాల్మీకి ముఖ్యర్షులున్
గారన్నన్ విజయోక్తి గర్వయుత భూనాథుండు దా సాధ్యుడే 147
- మ. నవ వర్షాంబుదజాత, విద్యుదయనాంతస్థప్రభావూత, స్య
ర్భువనాంతర్యసితాపురోగణముఖోద్భూత ప్రభోపేత, సో
మవివర్ణీకృత భాస్వదాస్యరమణీ మాణిక్యమన్, జెల్వనం
దవభాసించు నిరానులోన జనులాహా నాగ రుక్మానయున్. 148
- అ.వె. అట్టి రాకుమారి యదృష్టమెట్టిదో
కరుగ దొడగె గ్రీకు వరుడు వెన్న
యనగదనకు దాను దనసు గోరిన దాని
విడువరా దటంచు విరహాడయ్యె 149
- ఉ. ఆమెను జూచినప్పటి నహంబున నుండియు నృష్టిస్వర్గమం
చేమరి స్యప్నమున్ గనని నిశ్చిత వీరుడు బ్రహ్మచారియై
తామును గోరబోవు ఫలితంబుల గాంచె దివంపు స్యప్నముల్
భూమిజయంబు కాంక్ష యది ముగ్ధుల గెల్వగబూనె నంతలోన్ 150
- తే. గడియ యుగమాయె రేలు దీర్ఘంబులాయె
పవలి సూర్యుడు దీపిక వలెను దోచె
పండు వెన్నెల నగ్నితో నిండి యుండె
శిబిర మంతయు రుక్మాన చిత్ర యుతమె 151
- ఉ. ఆ ముఖచంద్ర మండలము నాకర పంకజయుగ్మమా ప్రభా
ధామతనూ విలాసము మదావళసన్నిభయానమాననం
బా మది రాక్షు లాకరులు నాకుచకుంభములా యురస్థలం
బామృగ మధ్యమా శుభ రదాచ్ఛత యూరులు కంబు కంఠ మా

యా మృదు భాషణంబులును హాసము లా యధరంబులా శ్రవా
లా మధురస్వనంబులు నోయారము లానటనంబు గాంచ గా
నా మనియైన వెట్టి యగునంచు సికిందరు బుద్ధి దల్పుచున్

152

శా. పున్నాగాక్షిణి ! రూపయావన సుధా పూర్ణాననా ! ప్రేయసీ !
భిన్నాంభోజకరా ! సురాతి శయి ! నాభీలప్రయుక్తాంగి ! నిన్
గన్నాడన్ గదయోతలోదరి ! మదిన్ కన్పించు నాకంచు నా
సన్నద్ధుండును జేర వచ్చె నబలన్ జన్మాంతమున్ గూడగన్

153

ఉ. గ్రీకు మహీశువర్తనము వ్రేగుగనొక్కెక నోటితో జనన్
గ్రీకుభటప్రకాండమున రేచెను యబ్బురమంతలోననే
గ్రీకు భటోదితంబగుచు తేని నిజస్థితి జేరె నాగురున్
కాకరుతంబులాయెడు నఘాత్ము సికిందరు పాల నానుడుల్

154

ఆ.వె. అనుచు గురుడు వచ్చి, ఆడుది జాగ్రత్త !
అత్యనియమ మెప్పుడ వసరమ్ము
తుదకు నీ పతనము తోచునునాకని
నిఖిల విధుల జెప్పి నీతి నేర్చె

155

కం. చట్టనివ్రమాణమునుగొని
గట్టిగనాతనికి జెప్పె గాంతను వీడన్
నెట్టన ప్రపంచ సాధన
పట్టన సుత్సవము జూపవలయునటంచున్

156

కం. గురుదేవులు వెడలగనే
నరుదెంచె నిరాసు సుర్యరాధీశ్వరియున్
పరమాసహ్యము తోడుత
పరిజనములు తలల ద్రిప్ప పడతియు బెగడెన్

157

- ఉ. పయ్యోద జాలువాఱగ ప్రభాయుతమౌకురులున్ జలించ న
య్య య్యోడ పాద పద్మములు యానము నందున నంచబోలగన్
బయ్యోదయందు గుబ్బలు నిబంధన బాసించనంగ లేచిరా
దొయ్యలి సిగ్గుతోట్రువడ దూలుకటిన్ జనెభూపుపాలికిన్ 158
- వ. అంత 159
- తే. వికల హృదయుడు చింతిత విదుడు నభము
భూమిదిలకించు గర్భవ్యమూఢు డప్ర
యోజకుని బలె శిబిరాన నులికి పడెడు
విభుని దిలకించి రుక్మాన వెకిలిగ నగె 160
- వ. అదివిని బెదరి వడిన గ్రీకువల్లభుడవరిమితానంది దవతయుంబోలె
నవరాష్ట్రరసయుంబోలె నిలిచిన రుక్మానంగని కించిదాందోళితమనస్కుడై 161
- తే. పరిహసింపకు ప్రేయసీ ! గురుననుజ్ఞ
బ్రహ్మచర్యంబు నడుపుటా ? జిహ్మయుతము
నైనయంగనా సహకార మందు నిలువ
దగునె యంచు జింతింతు సంధానచతుర ! 152
- వ. అన రుక్మానా తరుణీ మణి 163
- కం. సకలము విశదంబైనన్
వికలమనంబునను గ్రీకు విభుగనుగొని యు
త్సుకతను గూర్చ దలంచెయు
నొక పాత్రం ద్రాక్షరసము నుంచి యిటులనెన్ 164
- కం. ఆడుది జాతికి భూషణ
మాడుది పురుషునకు జీవమగునెల్లెడలన్
ఆడుది విజయాదర్శిని
ఆడుది వీరునకు రక్షయగు రాజేంద్రా ! 165

- ఉ. కాంత కరంబుసోక గనె కాపురముండునె కోపతాపముల్
పొంతను జేరి తాకనిచొప్పుర్యము గావవిరాచకార్యముల్
సంతస మిచ్చు చుండు పురుషాళికోసంగును హాస్య సంపదన్
మంతన మేలన్ సుజన మాన్యుడ! కాంతనుగాంచ వేల కో 166
- కం. మానిని దృష్టులు దగులక
గానంబడు నేమి స్వర్గగతి సంస్కృతి యీ
మానవ జాతికి శుభసం
తానంబున గాదె వంశ ధర్మమునిలుచున్ 167
- కం. నినుబోలి బ్రహ్మచర్యం
బునునెల్లరు బూన జనులు భువిగల్గుదురే
మును నందరు నీ విధిగా
జన జనియింపుదువె నీవు జనపతి వొచున్ 168
- తే. కాంత జీవికి సంతోష కార్యదాత
వంశగౌరవ రక్షణ పథ విజేత
అఖిల జనలోకములకెల్ల నగును మాత
భూరిసౌఖ్యములకును నాధార భూత 169
- తే. కాంత నిఖిల జనమ్ముల సొంత సొమ్ము
వంశవృద్ధికి మూలమౌపథము సుమ్ము
పూరుషోన్నతికది ముఖ్య కారణమ్ము
అధిప! అతివయే యశమున కాశ్రయమ్ము 170
- తే. చూడ వ్యవసాయమునకు పశువులు లక్ష్మి
అడవియందున తరువులే యగును లక్ష్మి
గేహమునకును గల్లు ముంగిలియె లక్ష్మి
యింటిలోనలంకారమౌ నింతి లక్ష్మి 171

మ. మరియును వినుమోరాజేంద్రా !

172

తే. కాంతలో సౌకుమార్యంబు గలుగు కతన
కరడు గట్టిన దుఃఖముల్ కరగి పోవు
వనిత లోగల్గు నమృతత్వంబు సకల
నీరసాత్ముల ప్రాణ నంజీవిగాదె

173

తే. కాంతలో గల కారుణ్య కారణమున
మానవోన్నతి యగుటయు గాన లేవె
కాంతలో గల్గు సత్రేమ గాంచకున్న
నధిప ! నయనంబు బుండియు వ్యర్థమెయగు

174

తే. కాంతనయనాలలో దివి గాంచవచ్చు
కొగిలిని స్వర్గభోగముల్ గాంచవచ్చు
పొందులో నమరత్వంబు వొందవచ్చు
పలుకులో గష్టజాలముల్ వాయవచ్చు

175

తే. పొలితి తోడుతో జమునైన గెలువవచ్చు
మార దంపతులను మించి దూర వచ్చు
నాననేందునిలో దన్నుగానవచ్చు
మరపు రానట్టి యనుభూతి మగువ యిచ్చు

176

సీ. కాంతలో గలప్రేమ గౌరవంబందుబే

ఇలలోన మీరలు గలఫలంబు

కాంతలోనందంబు గాంచి మోదించుబే

ఇలలోన మీ కండ్లు గల ఫలంబు

కాంతలో రతులలో గౌతుకంబందుబే

చెలువము మీకిల గలఫలంబు

కాంత కొగిలిని సౌఖ్యంబును గాంచుబే

బలుచైన భుజములుగల ఫలంబు

కాంత చెక్కిలి చుంబించి సంత సిలుట
అధర మధురసమానుట హర్షమందు
టలను నీయొక్క వక్త్రంబు గలఫలంబు
కాంత నిరసింతువే భూమికాంత! నీవు

177

తే. కాంత గైకొని సంతతి గాంచకున్న
నొక్క మధుర క్షణంబు నీ వొల్లకున్న
నెవరికోసమీ సంగర మెందుకన్న
విశ్వవిజయంబు ? వెనుకకు వెడలుమన్న

178

తే. కాంత దేశమునకు జీవ గట్టటంచు
ద్రాక్షరసమును ప్రభుని కందంగ నీయ
వినుగు తోడనలెగ్గాండ రుసురు మనుచు
యవల బడద్రోసి యామెతో ననియె నిట్లు

179

మ. వనితా! నీహిత బోధనం బనుభవోత్పన్నంబులున్ గావు కా
వున గుర్యాజ్ఞకు సాటిరావు గురుదేవుల్ గేరిన ధైను నా
దినకృత్యంబును పూర్తి జేసి సకలాధీనంబునున్ బొందియున్
నునుపొపాదతలంబుపైన బడియు న్నూ త్నోత్సవంబొందెదన్

180

కం. గురుదేవులు ననుబోలెడు
ధరణీకుల సృష్టి జేయ దగుదురుగానీ
పొరి నను బోలెడు నరపతి
గురుదేవుల నొక్క నైన గొని తేగల డే

181

కం. నేనెంతటి శౌర్యధనుఁడ
నైనను గురుదేవు ముందు నల్పుండగదా
యినీ హిత వాక్యములను
నే నొదలనుంచ జాల నీరజనయనా !

182

- వ. మరియు ననవనర ప్రసంగముల గట్టి పెట్టి 183
- కం. నను గార్వోన్ముఖజేయుము
నినునే బాలించు మాట నిజమని మదిలో
నెనడేని దలవదప్పుగు
ననుమాటలు వినియు నాపె యచ్చెరువొందెన్ 184
- కం. నివ్వెరబోయిన హృదయము
నవ్వనితను బాధపెట్ట ననుకొనె మదిలో
జవ్వనిశక్తి గనంగా
నివ్వటిలెన్ వీరికిపుడు నెఱుసు ఘటిల్లెన్ 185
- చ. మొఱకు రణంబులన్ దగిలి మొర్రొమొరొయనుజీవకోటులున్
శిరములు కాళ్లు ముక్కులయి జీవము లెల్ల గృతాంతుజేరగన్
కరములునుడి నేల బడగన్నులు లోట్టలుగాన్ సమస్త సౌ
ఖ్యరమలు నాశమయ్యి శవ కార్య విహీనులుగాగ నేలకో 186
- ఉ. కండలు ముక్కులై రుధిర గాహమొనర్చగ నిచ్చగించుచున్
గండు తనంబునన్ దగిలి కాయము లెల్ల నశించగారకుల్
గండరగండ భండనపు గాలుడనంబడు గ్రీకుజుం డలె
గ్గాండరు డౌనెకాక గురుసత్తము లొదురె యెంచి చూడగనె 187
- కం. తరుణీమణి శపథము గొనె
గురుశిష్యుల శక్తిజూచి గుర్తుగవారిన్
తరుణీనివహపు శక్తియు
బరువడి గొప్పేయటంచు బల్కించంగన్ 188
- వ. వెండియు దన ప్రతిజ్ఞయందలి యాంతర్యంబు గ్రీకుబూవిభున
కెఱింగింపదలంచి. 189

- కం. నానారాజ్యాక్రమణ ఘన
నానందా ! గ్రీకుతనయ ! నా ప్రతినయిదే
ఈనారీమణి శక్తియు
నీనాటితో చూపదలచి తే నని బల్కెన్ 190
- కం. గురువచనామృత పానమ
ధురిమణుడై గ్రీకువిభుడు తొయ్యలిపల్కుల్
కరిమ్రొంగు వెలగ పండను
కరణిని నిరసించి గాంచె కాంతామణినిన్ 191
- కం. ఆమెప్రతిజ్ఞను దలచియు
ప్రేమదిరస్కార కతన వేగిర పడుచున్
రామలరోపం బిటులని
ఈ మహి విన ననుచు వెండి నిట్లనె దెలియన్ 192
- శా. సంతోషీ ! గురుదేవుపైగినియ రుక్మానా ! ముదంబొనె? యా
వంతేనిన్ వలదమ్మ నీకినుక నాపైనైన నారీమణీ !
సంతోషమ్మున గొడ్డికాలమునకే సర్వప్రపంచమ్మునా
పంతంబొప్పుగ గెల్చి యాపిదపనిన్ బాలింతుబింబాధరీ! 193
- తే. అఖిల సృష్టికి నధిపతులనగ బరగి
నిఖిలసంపదలెల్లను నీవె యనగ
భాగ్యలక్ష్మీ సహాయత బరగి ని న్న
ఖండ భోగంబులను దేల్చి యుండగలను 194
- కం. నన్నుపరోధింపకుమీ
యన్నుగ నా కాశమాతయాశీస్సులిడన్
బన్నుగ నాశయసిద్ధికి
వెన్నివ్యరునాడు భటులు విను రుక్మానా! 195

కం. మెఱయును ఖడ్గములన్నియు

మెఱయుమ దుందుభులు భల్లములు నెగసెడిగా

తొఱపుదురు శత్రులాజిని

కరగతమో విశ్వమెల్ల కాంతామణిరో !

196

వ. అనిదండనాయకుడగు సెల్యూకను నుద్దేశించి ఓయీ ! ప్రయాణ భేరిమ్రోయింపుము.

భటులమేల్కొలుపుము భల్లాసీశాలాయుధ పాణులై తురగారోహణ సమ్మదిత

మానసులగు సైనికుల నదల్పుము. సేనావాహిని నేక వాహినిగా భారతసేనా క్రమ

ణార్థమై నడిపింపుము. ఆలస్యాదమృతం విషమ్మను సూక్తి నెఱుంగ వేయన నొన

సమాధానము రాగా తిరిగి రుక్మానాథ్

197

మ. పడతీ నే భరతంబుగొంచు నిను పుష్పమ్మట్లు జేకొందుని

న్యిడు నామానస మెంత యేడ్చునో గదా! వీక్షింతువే నీవునం

గడమున్ గొంచు నిరాసు జేరు వరకున్ నాకోసమై వేచియుం

డెడునీస్నేహము గూడ దంచుదలవన్ నీరేజ పత్రేక్షణా !

198

కం. జీవితమే రణరంగము

జీవితమున సాహసంబు జీరాడగ వే

నీచిగ నసువుల బాయుట

జీవితమున దృష్టి నిచ్చు శీతాంశు ముఖి !

199

అ.వె. రణములోన బోరి ప్రాణముల్ వీడంగ

స్వర్గ మబ్బు వీర స్వర్గమనగ

పెక్కుదానములును పెక్కుధర్మంబులు

సల్పగాని స్వర్గ మల్పమగునె

200

కం. ఇక నాకును సెలవిడుమని

యొకయశ్యము నెక్కి గ్రీకు సుర్యీశ్యరు డా

గక చోటుబాసిచనగా

వికలమనంబున నిరాసు వెలది వగచుచున్

201

దోదకం : అంతటివేగిర యానమదేలో

అంతగుడారము లంతములయ్యెన్

సంతసమానస శ్రాంతిని రుక్మా

నాంతటనేగె జనాధిపువెన్నెన్

202

వ. పురుషవేషంబుబూని వారింవెంబడించుచు రుక్మానా బయలు

దేనని తెలిసెనని చెప్పిపురువిభుండు సభాసదులతో

203

తే. విడకు డాత్మాభిమానంబు వీరులార !

నీలి వార్తల వ్యాప్తి గానీయకండి

జాతి గౌరవమును నిల్పి నీతిగాన

స్వప్నముననైన ధర్మంబు సడల రాదు

204

కం. పరదేశీయుల మదమును

పరిహారముజేసి దేశపరపతి వే సం

గరమున నిల్చగవలయును

శరీరమున బ్రాణవాయు చలనమువరకున్

205

వ. అనిన ప్రజలు నెమ్మనంబున శౌర్యభావంబుదొలకరిల

206

తే. దేశమాతను రక్షింప దీక్ష బూని

శత్రురక్తంబు చవి గొను సంబరమున

స్వీయ జాతీయ గౌరవ వీచికలకు

లలిత మలయానిలము నాగ మెలగగలము

207

కం. అని ప్రజలు ప్రతిస బూనగ

మనుజేశుడు మోద మంది మహిజనులెల్లన్

దన పైన ప్రేమ జూపుట

కును నచ్చెరు వంది. వదలె కొలువానాడున్

208

శా. సామాన్యంబిదియోనె భారత భవిష్యత్తుంగనుంగంచులూ
 లామాలంబులబారద్రోలిపటిమన్ లాలా టికుండై సుధీ
 కాముండై తనరారు పొరుష నిధిన్ కాత్యాయనీ భక్తునిన్
 సామాన్య ప్రజమెచ్చి యాదినపు బంచాస్యంబునున్ దల్పుచున్ 209

కం. తమతమ నెలవులకేగుచు
 డమరము రాబోవునంచు డగ్గుత్తికతో
 బొమముడు లన్నియు గదలగ
 సమస్త జనములు గదలిరి సభను విడువగాన్ 210

సీ. ఆదిత్యుడీప్తిచే నణగితిమని చెప్పు
 గైరవంబులు చంద్రు కవను గోరె
 తీక్షణ కిరణు వేడి దెప్పరిల్లితి మని
 యన జకోరంబులు నబ్జుగోరె
 కమలబంధుని వల్ల గాసిజెందితిమంచు
 యామినుల్ వల్కుచుసోముగోరె
 పతినిరీక్షణకు దత్తర మైన యిల్లాలు
 విరహియై గోరెను విధుసుధాంశు
 విజయ సభవీడి నృపుడేగు విధముగనుచు
 జనులు తమతమ నెలవుల ననగ గనుచు
 భావిభారతస్థితి జూచి భానుమంతు
 డస్తగిరిజేర వెడలెడు నరుణుతోడ 211

కం. కరఘటితశంఖచక్రసు
 సరోహ హ గదా ! విభీత సకల నిశాటా !
 నరరూప ధారి ! మాయా
 హర ! మాయామేయ ! ధేన్వ ! అమ్మాయనుతా ! 212

కరిబృంహితము :

శ్రీహరి! భవపురందర దివిజ చింతిత పథసరోరుహా !
ఆహవ భయకరా ! ఖరహర ! సమాశ్రిత జన పరీక్షకా !
దేహజ జనక ! శంకర వినుత ! ధీర నిశేచరనాశకా !
పాహిరవి శతకోటినిభముఖ ! పద్మనయన ! గదాధరా !

213

ద్యృక్షరీ కందము :

మననము మానను నమనము
నను నానానామ మాన ననుమననిమ్మా
నినుమనమున నమ్మిన మ
న్మనమున మనుమన్న మిన్న మామన మెన్నన్

214

గద్య : ఇతి శ్రీ నరస్యతీ కరుణా కటాక్షలబ్ధవాగ్విభవ, కౌశికనగ్రోద్భవ,
అష్టకాలవంశాభినంభోద్భవ, లక్ష్మీనర్సాఖ్యమనోహరాంబా ప్రథమా
రస, నరసింహరామాభిధాన విరచితంబైన పురుషోత్తమ రాజన్యవర్యు
చరిత్రంబు నందు, పురవర్ణనంబును, భూపాలగుణాభివర్ణనమును,
విజయదశమీమహోత్సవమును, పాంచాల భవితవ్యరూప సింహ
సంహారంబును, అలెగ్జాండరు చరిత్రంబును, రుక్మానా శపథంబును,
ప్రభుప్రబోధమ్మునుంగల ప్రథమోచ్చాసము సంపూర్ణము.

ద్వితీయోచ్ఛ్వాసము

- కం. శ్రీరామా హృదయేశ్వర
 క్షీరాబుధిశేష తల్ప ! కేశవ ! శరీ !
 ఘోరాఘనాశ ! మురహర !
 మారజనక ! నతజననుత ! మధువిద్యేషీ !

☆ తక్షశిలాభిపుని గుణగణములు ☆

- కం. పాంచాల దేశమునకును
 కించిద్వాయువ్యమందు గెంపునుబోలెన్
 మించుచు తక్షశిలయనగ
 నించెను భారతపు సిరిని నిండారంగన్ 2
- కం. ఉత్తమ పరిపాలన సహ
 జోత్తమ సారములచేత నుచితపు సంస్కా
 రోత్తమమై నవ్యసుఖా
 యత్తముగా తక్షశిలయు యశమున్ గాంచెన్ 3
- వ. దానికి ప్రస్తుత కాలపు వసుందరాదీశుండు. 4
- కం. అంభియను నామధేయుడు
 దంభాతిశయుండు వీరదర్పాంధుండున్
 కుంభినిపతియై వతిలుట
 కుంభద్రుడు కాడుగాన గూడునె నుఖముల్ 5
- కం. కులపారంపర్యముగా
 గలిగిన రాజ్యంబె, యశము కార్యణ్యంబే
 తలగల భారతమాతను
 దలదన్నుట వానివంతు దర్పజ్వలతన్ 6

- కం. పురుషోత్తము వంశీయులు
చిరకాలము నుండి తమకు చేసిన ద్రోహ
లురుతరములగునటంచును
పరిపరి బోధించు బ్రజకు వైరిచరిత్రన్ 7
- తే.గీ. వాని మస్తిష్కముత్తమ భావ శూన్య
మతని రక్తంబు మాత్సర్య యుతము, నెల్ల
సమయముల గుతంత్రంబులే నలుపగోరు
వానిజీవిక యెట్టిదో బ్రహ్మదెలియు 8
- కం. భావి యుగంబుననైనను
నీవంశ్యులు పౌరవులతో నెయ్యము సేయం
గావినరని యంభిమనో
భావంబున దలచి పలుకు ప్రజలు వినంగన్ 9
- కం. ఎల్లప్పుడు పురుషోత్తము
నెల్లిదుగా దలచి యంభి యెగ్గిన గూర్చన్
కల్లరి యౌచు నిరంతర
ముల్లంబున వేచి యుండె నూతదొరుకగా 10
- కం. తనపతనము నీర్వాళువు
గొనుటయ గాకుండ స్వీయ కువల ప్రజకున్
దన జాతికిని వినాశము
గోని తెచ్చును వాని బుద్ధి క్రూరంబగుటన్ 11
- తే.గీ. వాని నాదర్శరాజుగా వరల జేయు
జ్ఞానవేత్తలు వాని రాజ్యానలేరు
అతనివిహరణములకును నడ్డు పడుచు
చెల్లియైన 'ప్రార్థన' విమర్శింపుచుండు 12

కం. సకల కలానిధి యనగా

సకల సుగుణనిలయయనగ సౌజన్యయుత

ప్రకటానుజ గల దంభికి

నకలంక యనంగ ప్రార్థనాఖ్యన్ దనరున్

13

సీ. ముఖఖాంతి దిలకించి ముందుగా నొక కళ

నీశ్వరునకు సోము డిచ్చెనేమొ

నఖకాంతిదిలకించి నక్షత్రములు కాంతి

దూరంబులై దూర తుష్టి గొనెన్

చరణ యుగంబుల సరవిభోలమటంచు

నుదజముల్ నీటిలోమెదలెనేమొ

అక్షియుగంబుల నలిబోలలేమంచు

దివమున మొడిచెన్ కువలయములు

నాసికనుగని రోలంబమాస తోడ

మధువు గ్రోలెడు నాకాంక్ష మార్పు కొనెన్

జ్ఞానమును జూచి బ్రహ్మ తక్షశిలపునకు

ననుజగాజేసి స్రష్టగా నలరెనేమొ

14

వ. ఇట్లుండఁగొన్ని దినంబులు గడచిన

15

ఉ. గ్రీకువిభుండు దాడికని రేపొక లేకను మాపొ వచ్చు న

వీ కనునోర్వలే మనెడు భీరులు, పౌరుష దీక్షజూపగా

మాకద నొనిదంచుబలు మారులు బల్కెడు శూరులుండ హా !

నాకిదియే శుభంబగు దినంబని పొంగెడునంభితోడుతన్

16

కం. తక్షశిలనిండి యుండెను

తక్ష శిలయే భారతంపు దవులగు గానన్

దక్ష శిల తలను వంచిన

దక్షణమే తలలు వంచు దదితర సీమల్

17

వ. అప్పుడు తక్ష శిలేశుడు

18

ఉ. యుద్ధపు యత్నముల్ విడిచి యోధులతోడను సంప్రదింపడే
ఉద్ధతి వానిదయ్యు పురుషోత్తము నోటమిగోరి నాడు స
న్నద్దుడు నయ్యి యంభియు మనంబున తొందరజెంది వైరితో
యుద్ధ పువ్వాజమేలనియు నోటమి దెల్పుగ బంపె గొందరన్

19

కం. అరులను గెల్వగబూనెడు
నరపతి శత్రువును గలియు నాడంత స్యమం
దిరమున నిప్పంటించెడు
తెఱగున నాశంబు నొందదే రాజ్యంబున్

20

కం. అతనిని నమ్మిన ప్రజలకు
గలియేమిటో దెలియ గలమె కాలుండగుగా,
మతి తప్పిన విభునైనను
గతిగా గల ప్రజలు సుఖులు కా నమయమునన్

21

కం. పురుకులు నవమానించగ
త్వరపడి యాగ్రీకు విభుని పాదరజంబున్
శిరమున దాల్చగదలచెను
కరమరుదుగ వీని బోలు కాప్పాది గలడే

22

కం. తొలిసారి గ్రీకువిభునకు
నలిస్సాగతమిచ్చునాత డంభియెయోటన్
గల నీ భారతమును దయ
దలచియుడనకిచ్చు గ్రీకు ధరణిపుడనుచున్

23

తే.గీ. పైలిపేయుని నెయ్యంబు జాల గలుగ
తనయదృష్టమటంచు నెమ్మనమునందు
నూహగెని గాలిమేడల నోలలాడు
నవ్య భారత సామ్రాజ్య నాథుడనని

24

- వ. దాని విన్న ప్రాజ్ఞనాదేవి క్రోధాకులయై నెమ్మనంబున 25
- కం. అగ్రజుని యోచన మును స
మగ్రముగానెఱిగి యామె మానసమున వే
యగ్రహపూరితయైతన
అగ్రీయుని తలపు మాన్పు నంభిని జేరెన్ 26
- చం. ప్రవిమల భారతావని త్రపాంబర కారక జీవనుండు, త
న్నవనిధి నాశకుండు ధృత దర్పు డపష్టువు డాత్మ ద్రోహుడున్
కవిసెడు శత్రుపాదజల కాంక్ష దలిర్పెడు చీడ పుర్యనన్
ఠవఠవ యీ దురాత్మకు గుణంబిది యంచు వచింప శక్యమే ? 27
- కం. పురుషోత్తము గెలుచుటకై
పరరాజును శరణు వేడ బాల్పడెనేమో
పురుకులు లవమానించని
తరుణంబున ద్వేషమూన ధర్మంబగునే 28
- వ. మఱియును 29
- కం. తన యన్న జేయు కార్యము
తన వంశము కీర్తి మాప దన దేశంబున్
దన జనులును నశియించగ
ననుచున్ ప్రార్థనయు జింత నందెన్ మదినన్ 30
- తే. నీతి శాస్త్రంబు దెలియని నీచమతులు
నియమ మాగ్గములను నేర్వ నియతిబాసి
ఉచిత మనుచితమున చింత నోడు వారు
బాధ్యతాయుత పదవుల బనికి రారు 31

3. పౌరుషములేని పతి, తంత్రవర్తి గాని
మంత్రి, యాయుధమును జూచి మరలు దండ
నాథుడును, విద్యనేర్యని నైష్ఠికుండు
భక్తిలేని భటుల్ సృష్టివైరులనుచు 32
- కం. ఫలహీనంబగు దుఃఖము
పలుభోగంబులను గోరు పదవియు, మనమున్
దెలియని క్రోధము పతనము
గలిగించెడు నీర్వ్య నాశకారులుగావే 33
- కం. ప్రార్థన నివి యన్నియు మది
ప్రార్థించిన యట్లు మెరసె నాక్షణమున నా
వ్యర్థ ప్రాణిని మార్చగ
నర్థించెన్ భారతాంబ యనునట్టులుగన్ 34
- ఆ.వె. మాతృదేశ రక్త మహిమజాసేవయు
నాత్మమోద మిచ్చు నందువల్ల
జన్మ గన్న ఫలము సన్మతికిదియని
పలుకుచుండు తోడి వారి తోడ 35
- తే. బ్రాతృ బుద్ధిని మార్చంగ నాతుర పడి
రావణానుజ కృత్యపు రహి దలంచి
యన్న కెదురుగ నేగి రౌద్రాక్షి యగుచు
ననియె నా దుష్ప్రయత్నంబు నడలునట్లు 36
- వ. అన్నా ! నిలు నిలు మని 37
- శ. పాంచాలేశ్వరు పైని వైరమున నా వైదేశికున్ శాత్రవున్
గాంచన్ బోవుచునుంటి వంట, నిదియున్కర్తంబు గాదన్న నా
పాంచాలేశ్వరు గూడి వైరి దరుమన్ భావ్యంబ నా నంభి దా
గాంచెన్ సోదరి నగ్ని నేత్రములతో గారుణ్య దూరుండువై 38

౪. సోదరి ధైర్యము నకచ్చెరువొందిన యంబి 39
- ఉ. తొయ్యలి రాజ కార్యములతో బచరించుట నీతి గాదు దా
పయ్యిన మేలు గల్గు సమయంబునకున్ దగురీతి మెల్లియున్
పయ్యర తీరునేగు పడవంబలె నుండుట రాజధర్మమా
యుయ్యెల రీతి నూగు ధరపోత్తము జీవిక కాలచక్రమున్ 40
- కం. ఖపతనసమయము నందున
నపచితికిన్ వెఱచియును మహాతల సీమన్
కృపణత దాగిన బోవునె
స్వపరాక్రమ హీనతకును జాలగుగాదే 41
- తే. అన్న యుత్తర్య విని వచ్చుచున్న నవ్వు
నాపుకొని నెమ్మనంబున నాకసంబు
విరిగిపడుటను బోలునే పరన్నపతుల
దాడి, దాననేల భయసంతాపములును 42
- కం. పూర్వపు వసుధాధీశ్వరు
లుర్విన్ ధైర్యంబుతోడ హోరాహోరిన్
ధూర్యహాలై రిపు దలపడి
యార్జ్యము నిలుపుకొనరె ? యశమునబ్రీతిన్
౪. అని మదిం జింతించి విషాదాకులస్థనంబున నన్న బుద్ధి మార్చ నెంచిన
ప్రార్థనాదేవి వెండియు 44

★ ప్రార్థనా అంభకి హిత ముపదేశించుట ★

- శ. అన్నా ! నీ పని నీతి దాయకమే నీయా బుద్ధి నీ భారతా
పన్న ప్రాప్తికి కారణంబగును గా వైదేశికుల్ కేతనం
బున్నట్లుండియు నాటి వైచెదరు గా నుత్పాతమూలంబు నీ
వన్నా ! నా వచనంబులన్ వినియు నెదాసీనమున్ బూసుమా ! 45

అ.వె. అల్ప బుద్ధి సల్పు స్వల్పపరాధంబు
జాతి తరతరముల సమయ జేయు
నీకు శృంఖలములు నీటుగా జేయు నీ
బుద్ధి వల్ల నీకు ముప్పు గాదె ?

46

మ. ఇతిహాసంబున గార్త వీర్య డురుమానీశున్ బసింగోరి దా
బలితుండై చెడి పోవలేదె మును నా పారశ్యథుండేయ సం
తతి తోగూలిరి గాదె బాహుజులు నీ తాటోటు చే శృంఖలాల్
ప్రతిపక్షోపదలయ్యి నీ కరములన్ బంధించు టాహించితే

47

మ. అసనూయపరులైన పాండవుల రాజ్యాపేక్షచే వారలన్
ఘనమాకానన వానమేర్పరచగా గాపాడలేదె ? సుయో
ధను వంశంబు సమూలమై చెడగలేదా కృష్ణుడైదంబిదె
మనుజుం డన్యుని కీడు గోర నతడే మ్రుందుం గదా సోదరా !

48

మ. నినుప్రేమన్ గనలేరు నవ్యదురుగా నీ కార్యముల్ జూచి మే
లన నీ నామము స్వర్ణ వర్ణలిఖితంబొ దేశ చారిత్రమం
దున ద్రోహుండని, విన్న మానవులు నీ దుర్మార్గు చేతంగదా
మనదేశంబు విదేశ వాసులచె భస్మంబయ్యె నంచాడరే ?

49

కం. జీవుల కృష్ణసుసరణచె
నావిర్భవ మందుచుండు నభ్యుదయంబుల్
కావున గృహిచే సుఖమగు
జీవనమును గడప వలయు చింతలు లేకన్

50

కం. సువిశాల దేహియై కరి
సువిశాలము నైన బుద్ధి సున్న యగుటచే
నవనిన్ మావటి వానిని
సవదరణము జేయు నంకుశము పోటులచేన్

51

50. ఇతరుల సాయంబున ను

న్నతియో యశ్యంబు మూపునందున జనులన్

మితిలేక మోయుచును శా

శ్యత దాస్యము జీవితమున సవరించుకొనెన్

52

శా. సన్మానింపవు భూప ఎగ్గములు, దోషంబెంచులోకంబు వే

సన్మార్గంబున బోవజాలరు భటుల్, సంఘమ్మనహ్యించు ద

త్త న్మాతాక్షి జలంబు లేరులయి క్రోధంబంది నిన్ దిట్టు నీ

యున్నాదంబును వీడమేలు గలుగున్ యోచింపుమా ! అగ్రజా !

53

మ. మునువైరోచన నందనుండు జటిలున్ ముక్కంటి సాహాయ్యుడై

యనిరుద్ధున్ బడగట్టి గర్వమున సత్కానాథుతో బోర శ

ర్యుని సాహాయ్యము పొల్లు వేవగను బాహ్యోద్దాముడైబోర గా

పునహస్త ద్వయ మాత్రుడై మిగుల డే బుద్ధిన్ విచారింపు మా

54

చ. సురపతి ప్రోద్బలంబునను సూర్య శశాంక హతాశనాక్షు సం

గరజిత వీరు నాగధరు కాలు తపస్స్థితి మార్చ గోరి తా

హరుహత భోక్తృ నేత్రమున నగ్ని కణంబుల మధ్య మారుడున్

హరమయి బూది యయ్యెను నహంకృతి సత్ఫలమింక దెల్పుమా

55

చం. పురుకులు హీనతన్ గనగ ప్రోద్బల మానస వర్తనన్ సికిం

దరు విభు సఖ్యమున్ సలిపి దర్పము చే బురువంశ్యు గెల్చి గ్రీ

కురమణుకున్ జయాప్తి గన గోరి తదాఖిల భారతంబు భూ

వరుడుగ నేలెదంచును దివంపుకలల్ గన గాలిమేడలే

56

కం. ఎటువలె దనకును జిక్కిన

నటువలెను రహస్సుగించు నాజిజయంబున్

పటుశక్తి గాంచి నిను లం

పటునిగ లిఖియించుకొనడె ప్రభువు సికిందర్

57

కం. ధనలంపటునకు ముల్లెయు
తనులంపటునకునువేశ్య ధరణీ పతిగా
గనులంపట మున్నను వా
నిని బరిమార్చంగదీరు నిక లంపటముల్ 58

కం. గ్రీకు విభుం డీవిషయము
నాకలించు కొనియెయుండు నంతకు ముందే
నీకును గల్గెడి దుస్థితి
నాకును విశదంబయట నా హితమిదియే 59

తే. పిరికి మెకములు వీర కేసరికి నేమి
కీడు జేయగ నేర్పును, కేసరికిని
గలుగు పౌరుష శక్తుల కలన గాదె
ధరణి మృగ రాజమను బిరుదంబువచ్చె 60

శా. ఈస్వాతంత్ర్యపు భండానాగ్నికిని నీవేయింధనంబౌదువే
యాస్వాదింపుము శత్రు కంఠరుధిరంబాత్మీయ వీరత్వమున్
నీ సైన్యరిన్ గన జూపి యన్యన్యపులన్ నిర్జించి సత్వంబునన్
దుస్వప్నంబుల బోనడంచి యశమున్ దోయించుమా సోదరా ! 61

తే. బుద్ధు దంబుల బోలెడు భోగములును
వాని నిరసించి దేశ సేవాభిరతివి
యై యుసురు వీడు టల్ప కార్యంబయగునె ?
ఇప్పుడైనను మించిన దేమి లేదు 62

ఇంద్రవజ్ర : నీచాతి నీచాత్ముల నీవు తోడై
ఈ చేత సుస్వాగతి నిచ్చుకంటెన్
బీచమ్మ దల్పంగను భీక రాజిన్
సూచీముఖానన్ తను సూనరించన్

- త. మేల టంచని నామది మెప్పు బలుకు
జాతి ధర్మంబు గుర్తించు చతురుడవయి
దేశ సేవను జేసి సందేశ మొసగి
జగతి గనుమయ్య నీ వనిశంబు కీర్తి 64
- కం. తన ధర్మము నెరవేర్చుట
యను సూత్రమునందు మరణమైనను మేల
ననయము పరధర్మంబులు
ఘన భయ కారణములన్న కనుగొనుదీనిన్ 65
- వ. చెల్లియుపదేశంబు సాకల్యంబుగా నాలకించిన భూవిభుండు 66
- శ. చెల్లీ ప్రార్థన ! నీదుప్రార్థన పరీక్షింపంగ నానెమ్మదిన్
యల్లం బాసెతి నింక గారమున నిన్నాలించి పాలించ న
న్నుల్లంఘించుట నీకు శ్రేయమగునే యుద్ధాము యుద్ధోద్భటా
త్యుల్లాఘున్ బురుషోత్తమున్ నిజముగా నూటించ యత్నించెదన్ 67
- కం. చాలా దివముల నుండియు
హేళన నొనరించుచుండ హీనుని మదిలో
నాలరి నయ్యితి నేనిక
నాలస్య మదేల వానినవమానించన్ 68
- కం. నాకింతటి యదనెన్నడు
రాకుండుట చేత నేను రాయిడి కొరకై
పోకార్చుచుంటి సమయము
గ్రీకుల బలగమును దాకి గెలువగ వశమే 69
- అ.వె. గ్రీకు ప్రభుని ముందు వీకతో నిలువగా
గలమె ? ఐతిహాసికాలకేమి ?
మగధరాజు తోడ మారాఢ కోడిన
కృష్ణుడెప్పుడు వెట్టి కృష్ణుడేమి ? 70

వ. ఇట్లని మరియు రోషకషాయత నేత్రుండై కంపితగాత్రుండై
దేశహీనతాపాత్రుండై మనుజ మాత్రుండ య్య క్షత్రియ పుత్రుం
డై యిట్లవాచ్యవచనంబులంబలికి యింకను

71

కం. ఇక నీ యువదేశంబుల
బ్రకటింపకు మింక జాలు బాగుగ గలదే ?
ఒక హీనుని బరిమార్చగ
సికిందరును శరణువేడ జింత యదేలో?

72

వ. ఇక భారత రక్షణంబు టందువా ?

73

కం. మాతకు దుఃఖము వాప ని
లాతల నేతలు గలారు లాతులనేకుల్
మాతృసురక్షణ బాధ్యత
నూతన గిని గెలువ గలమె యుజ్యుల వైరిన్

74

కం. మనుజువుడు సభను గనగా
జను నూహను నుండ రోష చండత గని ప్రా
ర్థన సోదరుని స్నిలిపెను
తన యుద్దేశ్యంబు దెలిపి తాను మరుగుగాన్

75

వ. అత్యవసర కార్యార్థమై సత్వరమున జనుపాందున కటవీ మృగరాజం
బెదురు పడిన బెగ్గరిలి నిలుచు నట్లు నిలిచిన యంబినిగని

76

అ.వె. యోగి యైన గాని యోగ్యుండు గానిచో
తక్షణంబై విడువ దగునటంచు
నీతిశాస్త్రమగుట నిన్ను బోలెడు మూఢు
స్నేహ మొప్ప దనుచు జింత నుంటి

77

అ.వె. నేటితోడ నాకు నీ చిర బాంధవ్య
మంతరించె నొక్క యమ్మకుద్ధ
వించినాముగాని యింతటి వ్యత్యాస
ముండుట దురదృష్టమోయీ భ్రాత !

78

కం. పావన భారత రక్తము

నే వినియోగించ లేను నీచపు పనులం

దావలికి మూలమగుటయ

నీవే కాజాలనేను, నెఱివేఱోదున్

79

కం. నీదురభిప్రాయములన్

నీ దారిన నీవుపోయి నీవీమాతన్

వైదేశికులకు నమ్ముము

నేదుడిచెద తల్లి బాప్తు నీరముప్రేమన్

80

కం. నీదుష్ప్రియలను గనుగొన

నాదు మనంబొప్పు లేదు నమనంబిదియే

నీ దుశ్చరితము దెల్పుగ

నీదుర్గమునేడు విడెద నితరముజేరన్

81

ఆ.వె. మాతృ ద్రోహియైన భాతృవియోగంబు

వలన ప్రజలు నేమి పలుక నాకు

సమ్మతంబె యనగ నడలి యంభియడిగె

నన్ను విడిచి యెటకు నడచెదవని

82

వ. ఆందుకు ప్రతిగా ప్రార్థన

83

ఆ.వె. భారతాంబ ముద్దు బాలుడగు పురుషో

త్తముని దివ్య పాద కమలములను

గొలువ నంచు బల్కె గొట్టుమిట్టాడక

అంభి యాగ్రహమున కంతులేదు

84

సీ. పట్టు పట్టిననైన బ్రహ్మాదులే వచ్చి

సాధింపగాంచరు జయముకలను

దైర్యసాహసముల దనకు దానేసాటి

హద్దులు మీరిన నడలదెందు

తనయాత్మ సంస్కరణను జేయుద మటన్న
 వానిమనంబొప్పగాను లేదు
 ఇటు సోదరిని విడుచుటయా ? యటు ప్రబల
 శత్రునెదురుటయా ? చైదమెద్ది
 ప్రథమమే యాతనికి శుభప్రదమటంచు
 దోచె, నా పురుషోత్తము తోడ జేరి
 చెల్లి సాధించునది యేమి ? యిల్లు వెడలి
 మరలి వచ్చుట యిచ్చటి వరకు గాదె !

85

తే. అట్టి యామె విడువ వచ్చునట్టి కీడు
 లేశమైనను లేదు చెల్లియలు పైన
 ప్రేమకే గొప్ప నిచ్చిన గ్రీకు సైన్య
 జలధిలో గొట్టు మిట్టాడి చావవలయు

86

కం. అను నాలోచన నెమ్మది
 గని యాజ్ఞ నొసంగి భవిత కార్యోచితమా
 నని, శిరసావహించెను
 వనితా శక్తులను జూప ప్రార్థన త్వరలోన్

87

తే.గీ. ప్రార్థనా దేవి యంతఃపురంబు వీడె
 వీడె నానాడు కోటను వీర వనిత
 పౌరుషంబున బాంచాలపతినిచేర
 బోవుచున్నది నాత్రము ముప్పిరిగిన

88

ఉ. భారతమాతృ నైత్రయుగబాపు జలంబులు కొండ యేరులై
 వారిజగంబు ముంచెడిన్ ? వాల్చిన మోము జగంబుగాల్పున్ ?
 భారత భూమి గ్రీకుకుల పాదరజంబున మబ్బు గ్రమ్మున్ ?
 భారత మాతృ హస్తములు బంధములొ నిగళాళిచే క్షణిన్

89

తే. ప్రస్తుతంబునగల్గు విపత్తు చేత
రత్నగర్భ నాబేరు నిర్వాణమందు
భారతీయకళంకంబు బాపు కొరకు
సప్తజలధుల జలములు చాలవేమో ? 90

కం. కనగ దురాశాపూరితు
మనమున్ మార్చొందు దృష్టి మారుటచేతన్
అణుపునుమేరువు వలెసగు
వననిధియును పిల్ల కాల్య వలె దోచునుగా 91

కం. ఆయనిమిష పాంథునకున్
లోయలు దొంకలును చెట్లు లాడితిగ దోచున్
కాయములు కుక్క గొడుగు ల
పాయపు మార్గములు మేలు వల్కెడు దోవల్ 92

వ. ఆంత 93

తే. రాయబారులు నాగ్రీకుప్రభుని ముందు
భాషణము జేయలేక స్వ భాగ్యమునకు
నడ్డుకట్టలొదురొయేమో ? యనెడి శంక
నంభిజనియెను వే సరిహద్దులకును 94

★ ప్రాతఃకాల వర్ణనము ★

ఉ. చండవరాశ్రముండు రిపుసంఘగభీరుడు బ్రహ్మచారి యా
ఖండల భాతివైభవుడు గర్వ విహార కులాంతశీలి భే
రుండుడు వీరప్రేమికుడు రూపజితాంగజసోముడె యలె
గ్గాండరు దాడి వచ్చి యిటకైదు దినంబులు నేగె మాత్రగాన్ 95

చం. పొలతులయందరన్ మొదట పూర్వము మానవులందు రైతులున్
పులుగులయందు చక్రములు పుష్పములందున బద్ధజాలముల్
కలుముల నింపుకొంచు తమ కార్యములెల్లను దీరునట్లుగా
వలవల మోద బాప్తుములు వ్రాలగనుంగనె బాలభాస్కరున్

96

కం. కుముదములు కన్ను మూసిన
తమ వాసము యోగ్యమానె తామును జనుటన్
క్రమమని తారక గణములు
క్రమముగ నొక్కొకటి వేగ గనుమరుగయ్యెన్

97

కం. పరువము దప్పిన విరులను
తరువులు బడరాల్చి క్రొత్తదనపున్ విరులన్
కరముల దాల్చ ముదావహ
కరములు జోడించి నిలిచె గాయములలరన్

98

కం. నీటగు పూవులరేకుల
నాటల మైదానమంచు నారుగ నిలిచెన్
పాటున బుప్పొడి రాల్చుచు
తేటులు మధువులను గ్రోలి తృప్తినిజెందన్

99

కం. చక్రములు సురతబంధ మ
తిక్రమముగ సాగ నుష్ట తీవ్రత నలయన్
సక్రమ వాతావరణఘ
సక్రీడను సలుపలేచె నలినాపునితోన్

100

చం. వలవల రెక్కలన్ విరిచి బాధల నందిన డేహ జాలముల్
వలవల చెమ్మటన్ విడువ బాగుగ మోములు నెత్తి శ్రాంతికై
కలవల మంది యొక్కొకటి కాయజుకేళికి చిత్తగించి నా
శల వలదూగె దూగె జలచంచువు దంపతు లల్లవేకువన్

101

మ. అడుగ్ భాస్కరు డొప్పె బాంధజనులారా ! శ్రేయమే నిద్రవే
నడగెన్ మీపనులెల్ల లెండనుచు సవ్యంబైన వేళయ్యె న
న్నడుపుందర్పకు సైన్య మంచు వెరవన్ తూర్యంపు మ్రోతంబలెన్
బడి కూయంగ దొడంగు కోకిల శుకధ్యానంబులొప్పన్ భువిన్

102

చం. పరువముబాయు పుష్పములు పొన్నున నుండగ రాదటంచు సం
బరమున వీయుచున్ విరుల బారులు దీర్చిన పుష్పాడిన్ కరం
బరుదుగ నష్టముల్ సలిపి భవ్య సుమంబుల దేలియాడుచున్
పరువిడు చుండగా మలయ వాయువు దిక్కులకెల్ల రాజానై

103

సీ. ఆయువ్యయంబుల నడుగకనే జెప్పు
సరసిజాసనుని పంచాంగ మనగ
సరసిజములు నిష్ఠ సలిపిన భవ్యత
పఃఫలజనిత సత్ఫలమనంగ
రోదనంబును జేయు రోలంబములకును
మధువు నొసంగు కుంభమ్మనంగ
ప్రాచీదిశమాత పొన్నుపైబొర్లాడి
నింతింత నెగసెడు బంతియనగ
తిమిర జాలములకు తీవ్ర శత్రుండన
తరు సుమాలికరుణ దాత యనగ
త్రితయమూర్తి సార దీపిత మూర్తినా
బూర్యనగము నందు బొడిచెనినుడు

104

★ సికిందరు భారత ప్రకృతిని పరిశీలించుట ★

కం. తెలవారుచుండగానే
పలెపల్లెల ప్రజలు కార్యవశములరాగన్
వెలుగొందు శిబిరముల్ గని
అలకాపురి యంచు బ్రమసి రాత్మన్ వారల్

105

- వ. బాలబానుని బంగారు కీరణజాలములు దిక్కులబ్రకాశించుచుండ
నలెగ్గాండరు భూవిభుండు 106
- కం. ఉదయము సెల్యూకసుతో
నదపుచు సైనికుల డాసి హైందవులతో ముం
దొదవెడు యుద్ధము దెల్పియు
బెదరగ వలదంచు నుడివి వీక్షించె దయన్ 107
- కం. గ్రీకుల సేనాపతి సె
ల్యూకసు వెంటబడిరాగ నుత్సాహముతో
గ్రీకువిభుండొక పర్వత
మాకాశము నంటుదాని నధిరోహించెన్ 108
- మ. పరికించెన్ జననాథమాళి గరిమన్ పాంచాలదేశావనిన్
కిరణ ప్రజ్వలతన్ వితస్త జలమున్ గ్రీడించు పద్మేశు, సం
గరమన్నన్ భయమింత లేని కృషికానందంబు, నాశ్శీకులే
మరకన్ కావలిగాయునట్టులుగ, గంపంబందె దిగ్గాంతుడై 109
- కం. సేనాపతితో ననియెను
సైనికులేమనుచునుండ్రీ చయ్యన బాంచా
లానికి దాడి జనంగా
వేనాకెఱిగింపు మనగ విభుడు వినంగన్ 110
- వ. సెల్యూకసు సైన్య పరిస్థితి దెల్పబూని 111
- తే.గీ. అట్టి శుభవేశ యెప్పుడో హైందవులకు
తమ భుజాశక్తి జూపింపదగు నటంచు
ఉవ్విళ్ళులు యూరు చుండ్రినా నవ్విత్తేడు
నదిని దాటునుపాయంబు వెదుకు మనియె 112

- చం. నగముల దూకి పర్వీడుచు నాద మవారిగఁజేయుచున్ శిలల్
దగులగనెట్టుచున్ తరులదాకుచు గూల్పుచు భూమిభాగమున్
పగులగ జేయుచున్, జనుల ప్రాణము లర్కజు చేతికిచ్చుచున్
పగతుల దారి కడ్డుగ నవారిగ బారు వితస్త నీరముల్ 113
- ఆ.వె. అట్టినదిని దాటనెట్టులో గాని, దా
నిని దరించ వస్తునిచయమెల్ల
శూన్యమనుచు బల్కె సైన్యనాథుండును
జేయబోవు పనికి సెలవు గోరి 114
- వ. నదిని దరించునుపాయంబెద్ది యని నాలోచించుచుండ పైలిపేయుని
మనంబువ్వెత్తుగా పొంగునట్లు సేనాదీశ్వరుండిట్లనె, 115
- కం. భీరువు తక్షశిలేశుడు
కోరిక శ్రీవారి చరణ కోణముఁగెలువన్
మీరింక చింత వీడ న
వారిగవిశ్రాంతిఁగొనుడు పనియావరకున్ 116
- చం. అని యనునంతలోన నట కంభి ఘనాశ్వము నెక్కి వచ్చి బో
రన దురగంబు డిగ్గి నెదురై నమనంబొనరించి నిల్వ నా
జనవరుడాత్మలోగల నసహ్యము నంతర మందె ద్రుంచి మ
న్ననలను జేసి బల్కె జననాథ ! ప్రయాణమె వైరిసీమకున్ ? 117
- వ. గ్రీకు జనపాలు మహనలందిన నంభి ముదావహముగా 118
- శా. ఉత్సాహంబున నంభికోరికలు దీర్ఘపేక్ష గావంచు దా
మాతృర్యావహమానసుండవుట నిమ్మాడ్కిన్ వితస్తాపగన్
బెత్తుక్యంబున దాటి వైరిగెలువన్ న్యాయంబయ్యాటన్ మహా
పత్నందర్శమునందు గొట్టు వడు భూపాలున్ దరిన్ జేర్చగన్ 119

వ. సీకిందరును సంబోధించి

120

కం. దుర్గమ్యమా స్రవంతిని
మార్గంబులవెడకి యుంటి మనుజవరేణ్యా !
నిర్గమనము ననుమతి నిడ
దోర్గర్వుని గెలువ మనకు దుస్సహమానే ?

121

వ. నావుడు విని సీకిందరు సంతనమానసమున

122

మ. “పురువంశోత్తమ పౌరుషంబు వినగా మోదాప్తి భూపాల ! సం
గర శూరుండె”యనంగ నంభియిసుమంతన్ ద్వేషభావంబునన్
“నరపా ! వాని బలంబుజెప్పుదరమే నాగేశుకై నన్ సుధా
కరరేఖాధరుకైన నన్నదరమే క్ష్యాధీశ ! నాబోంట్లకున్

123

వ. ఆన బురుషోత్తముని సభామధ్యమున నీక్షించి సంభాషింపవలెనను
నాకాంక్ష చే నంభినసహ్పించుకొని, వివాదము సమానులకే భావ్యమను
రీతినెమ్మనంబున

124

కం. “పాంచాలు ధర్మదీక్షల
నించుక చవి జూచి పిదప నేమయినసరే” !
యంచు సీకిందరు దలచెను
పంచనచే గ్రీకు రాయబారిగ రాగన్

125

కం. పురుషోత్తమునిం జూచిన
తరువాతనే యంభి వాక్యతతిబాలింతున్
గఱదన్ సాధించవలెన్
బరులకు దెలియంగ రాదు పనియోవరకున్

126

కం. అనుకొని వారిరువురితో
జనిశిబిరము జొచ్చిభావస్వప్నంబులదే
లి నిలువ గర్జంబుల భో
జనసమయము దెల్పుగంట శబ్దము వినియెన్

127

★ ప్రార్థన పాంచాలమున గౌరవ మర్యాదల నందుట ★

- వ. అంబి పైనియుక్తోమున దుర్గమెడలిన ప్రార్థన 128
- కం. పాంచాల భూజనాధిపు
పంచన్ గౌరవములంథ బాలలులేకన్
గించ వడు రాజదంపతు
లంచితముగ గేరునట్టి యభిజయనగన్ 129
- కం. భారత గౌరవమున దగు
నారీరత్నంబు ప్రార్థనాదేవియనన్
క్రూరులు వైదేశికు లొక
సారిగ దండెత్తినైన సడలదుభువియున్ 130
- కం. అనుచు బురుషోత్తముండును
దన మనమున పుత్రుని సహధర్మిణి యీప్రా
ర్థన యేయగుననిసంతస
మనమున గౌరవమొసంగి మరునిముసమునన్ 131
- వ. పాంచాలు నాదరమందిన ప్రార్థనాదేవి 132
- మ. తొలినాడే సమరున్ వరించినది సంతోషమ్ముతో వీరి ప్రే
మలతా బంధమునెంతోకాలమును కామ్యం బైరహస్యంబుగా
నిలువన్ లేదొకవేళ యందున మృడానీ భక్తుతోవేడుకన్
పలికెన్ రాజ్ఞవిమోహవశ్యులను గూర్చన్ మంతనంబుండగాన్ 133
- కం. “సమరుడు ప్రార్థనకెంతయు
సముడగు నీడైన జోడు జనహర్షమగున్
సుమహితయశమున్ గనుదుము
సమర ప్రార్థనల హర్షసంపదగనుచున్” 134

కం. పరిపరి యిటు వచియింపగ
బురుకులతిలకుండు కనులబొమముడిచేతన్
సరిసరి యను నామోదము
పరిపూర్తి గదెల్చె రాజ్జీవైనము దెలియన్

135

కం. తృప్తింజెందిన రాణీయు
క్లుప్తంబుగ దలచెతనదుకొడుకునకున్ ని
ర్లిప్తప్రార్థన సతీయని
తృప్తిగ నానందమందు దివ్యముగాగన్

136

తే. కాని నెమ్మదిలో నాజికాకమునుపు
వారికల్యాణ మొనరింపవలను పడదె ?
ఈ ప్రచండాజిరంగాన నెట్టి పాత్ర
నుచితులెవ్వరో దెలియని యూహదగునె ?

137

వ. ఇట్లు విచారగ్రస్త యైరాజ్ఞీయుండ

138

కం. విశ్రాంతి నెఱుంగక విభు
డ శ్రాంతము బుద్ధిసాగరాఢ్యులతోడన్
విశ్రమణమందీరమ్మున
శ్వ శ్రేయసకాముడై విచారణ జరిపెన్

139

వ. మరియును

140

కం. సైనికులను సమకూర్చుచు
సేనాధిపులంత నేర్పు చే భండనవి
ద్యా నెపుణ్యము గనుచు న
నూన వ్యాపారమందునుండిరి ముదమున్

141

- కం. వేగుల వారితో శత్రుల
నాగర విషయక రహస్సు నాచికొనుటలో
జాగేమి లేకయుండగ
నా గంతుల నరసి కొనుచు నధిపుండుండెన్ 142
- చం. తమ పరిపూర్ణ శక్తిని విదారణమందున జూపి వైరులన్
ప్రమథనమున్ బొనర్చియునరాధిపులందరిలోన మిన్నలై
ప్రమదముతోడ కీర్తిగనవచ్చునటంచుట వీర సంఘమున్
సమకొనునట్లు చేసి రణసాగర మందున దేలుమంచనెన్ 143
- కం. ప్రతిధరణీజనుడు యథో
చిత శక్తిని జూపి భువికి సేమము కొఱకై
స్వతనువులు వీడుటకునై
కృతనిశ్చయులైరి మెచ్చు కృత్యమకాదే 144
- మ. సమితిన్ వ్యాజముగా పదార్థముల దాచన్ వస్తుజాలమ్ములన్
విమతానీకము కిచ్చి లాభము గెనన్ వీక్షించు వైశ్యాధముల్
తమకాండంబును వైరికిచ్చుటయు సంతాపంబు పాంచాల భూ
రమణుండేలు పురాన శూన్య మనగా ప్రాశస్త్యమానందునన్ 145

★ పురుషోత్తమ భూపతి సభ జేయుట ★

- సీ. ప్రాంగణాలంకృత సంగత పుష్పవృ
క్షంబులు జనులకు క్షాంతినేర్ప
సుపరిభాగంబుల నుజ్జ్వల కాంతిచే
వఱలు సద్బోధచే ధ్యజనిచయము
ద్వారంబులందు శోభల నీను ముత్యాల
తోరణంబులు మంచితోపజేసె

నల్లి బిల్లిగ రూప మలర వెలింగడు

రంగవల్లి కలు ధర్మంబు దెల్పె

నట్టులవియ్యొక్కటి పవిత్రాశయముల

హృదయముల సృష్టిజేసినహీన శక్తి

జూపరులకిచ్చి పాంచాల భూపవరుని

కీర్తి దశ దిశల్వెలుగ నంకించె ముదము

146

శాం. శ్రీమంతంబయె శాస్త్ర పండిత కవుల్ జెల్వొంద సేనానులున్

సామంతుల్ నిజ బుద్ధి సాగరులు స్వస్థానంబులందుండగా

భూ మానందుని యాజ్ఞ సైనికులు సమ్మోదంబుతో గోరగా

భూమీశుండు సువర్ణ పీఠమున జెల్వొందెన్ సభాస్థానమున్

147

కం ప్రతిపౌరుని నెమ్మొగమున

మితికుత్సాహంబుచేత మిఱుమిట్లగనన్

బ్రతిభాసించెను సభలో

గృతనిశ్చయులైన ప్రజల కీర్తి వెలుంగన్

148

కం. ఒఱునుండి వెడలి కరముల

మెఱసెడు కత్తులతో దైర్యమే జీవికగా

నెఱినిలుచు సైనికాళియె

పురుషోత్తము సభను గల్గుగ బొగడగ వశమే

149

తే.గీ. భట్టు మూర్తులు బిరుదముల్ పాడుచుండ

వందిమాగధ జనుల కైవార సమితి

నంగనలు ప్రేమ వినరెడు వ్యజనకాంతి

భూపుడొప్పెను పురుషోత్తముడు ననంగ

150

ఉ. జక్కవచుట్టమంచనగ శాంతుడనన్ తిలకంబుతోడన

మ్మక్క! త్రొల్చనుండనగ మాధవు పెంపు కిరీట కాంతిచే

జుక్కల తేడు చంద్రుడన చూడ్కుల, శ్రీల గుబేరుడంచునా

నిక్కిలి భీముడనంచనగ నిక్షుశరుండన బాహులందమున్

151

- తే. విశ్వ విజగీమగ్రీకు భూవిభుని గూర్చి
ప్రజల సామంత రాజులన్ ప్రశ్న జేసె
భవిత కర్తవ్యదృష్టి కన్నరుపు మనుచు
సాంద్ర తేజోబ్ధి పురుకుల చంద్రుడంత 152
- కం. సామంతులు రణరంగమె
సేమంబని, ప్రజలు పగతు జిత్తుగజేయన్
భూమీశునకున్ దెలిపిరి
తామై తమ నిశ్చయంబు తగునని సభలోన్ 153
- వ. ఉత్తరము విన్న జనవరుడు కట్టలు తెంచుకవారు వాహిని బోలె
చెట్టు పుట్టల గానక, మిట్ట వల్లముల గానక నుత్సాహంబున నురక
లెత్తుచుండ దానికి భంగ కారణముగా 154
- ఆ.వె. గ్రీకురాయబారి శ్రీవారి యాజ్ఞకై
వేచి యుండెననుచు విభునితోడ
విన్నివించె దూత వినయముట్టి పడగ
సంజలించి నిల్చె నాజ్ఞగోరి 155
- వ. ప్రజలెల్ల తత్తర పాటున నివ్వెర గంది గుజలు వోవ దరణీ నాకుండు
తల పంకించి యోజించి సగౌరవముగా బ్రవేశ పెట్టుమని యానతినిడ 156
- ఆ.వె. గ్రీకు రాయబారికిని రాజుగారికి
జరుగబోవు నట్టి చర్చలెల్ల
నూహ జేసికొనుచునుండిరి నిపుణులు
కలకలంబుతోడ నలరె సభయు 157
- వ. ఆ సమయమున 158

- శా. ఆకారంబున నాఱు పాదముల నెత్తె విస్ఫుటంబైన యా
లోకంబుల్ పరిధానముల్ నఖశిఖాలోడంబులున్ జేతిలో
జోకన్ బంగరు గొట్టమొప్పుధరణీశుం జేరె ధైర్యంబునన్
గ్రీకుక్మా పతి రాజభారి జనులుర్విన్ భీతిమూర్ఛిల్లగన్ 159
- కం. వినిగూడమైన శక్తిం
బ్రణామములు జేసేనిలువ బ్రజలెల్లరు గ్రీ
కున్య పునభిప్రాయంబును
మనముల నూహించలేక మరిచింతించన్ 160
- కం. పురుషోత్తము డాతనినొక
పరినాపదమస్తకంబు బరికించియు నా
యురు కాంచన పీఠంబున
గురుగౌరవభావమునను కూర్చొన బల్కెన్ 161
- వ. దానికి ప్రతిగావినఘ్రుడైన రాయబారి, 162
- కం. సందేశము వినిపించక
ముందుగ కూర్చుండ మేలుపొసగునెయనగా
సందేశ హరుండతిధియె
హిందూమత సాంప్రదాయమిదె యుచితమగున్ 163
- వ. ఆని మఱియును పురువిభుండు, 164
- తే. ఏది మీ ప్రభుడంపు సందేశమేది ?
చూపుమని పల్క బురువంశ సోమునకును
మ్రొక్క రాయబారి నతుడై ముందరజని
చేతికందించి నెలపు వసించి నిలచి 165
- వ. విభుడు దానివినంగుతూహలాయత్త చిత్తులగు బుద్ధి సాగరులకిచ్చె
వారు బహుభాషాకోవిదులు గాన దానిననువదించిరందు 166

సీ. విశ్వజగీమలు వీరాధివీరులు
 బహుళ పరాక్రమప్రాభవులును
 నాగరసామ్రాజ్య నాథులు నాకాశ
 దేవతా పుత్రులు దివ్యతనులు
 పైలిపేయులు గురువాక్యానుసంధాన
 మతులు విజేతలు మాన్యమతులు
 పాంచాల జన పరిపాలునకును వ్రాయు
 స్నేహ పూర్వక సునందేశమిదియ
 పురుకులాంబుధి పద్మారి ! భూపమకుట !
 విశ్వవిజగీమలము మాకు వృధివియెల్ల
 మోకరించెను దనతలన్ ముందుముందు
 భారతావనియును దల వంచగలదు

167

కం. గురువర్యుల శేముషియే
 కరమాశీర్వచన బలము గావున మాకున్
 ధరణీనాథులనేకులు
 శిరములు ముకుళించి నిలిచి సేమముగనరే

168

వ. ఇంకను

169

కం. ఈ రాను కరవశంబయె
 దారిని జూపించె బ్రేమ దక్షశిలయటుల్
 మీరును సామంతులుగా
 జేరిన నొనగూడు ప్రజలసేమము మీకున్

170

వ. మరియును

171

కం. ఆనియున్ వ్యర్థంబగు గా
 ననవసరంబైన రక్తయాతమదేలో
 వినతులయి ప్రజల యసుర
 క్షణ గావించెదరు గాన శాంతియు గల్గున్

172

తే. హితముగేరెడు విభుడు సికిందరుండు
 హెచ్చరిక జేసిమీకును నిందువల్ల
 దూరమాలోచనముచేసి దారితొలగి
 మాదు విజయము గేరిన మనుటగలదు

173

- పద్మనాభం : సందేశమున్ విన్న చందంబుతో సభ్యజాలమ్ము లోబుట్టె గ్రేధంపుగాడ్పుల్
 సందోహ కోపాగ్నికిన్ నాడు నాగ్రీకు సందేశవాహుండు భీతిలై భూమా
 నందుండు యౌవార్కునిన్ బోలు నాస్యమ్మునన్ గ్రోధచిహ్నంబులేపార బల్కెన్
 సందేశవాహా ! అలెగ్గాండరా ! మాదు శాంతి ప్రియుండా ? హితాభీషుడెనే ?

174

మ. పర రాజ్యాక్రమణంబునిత్య విధిగా బాలించు భూపాలుడా ?
 పరుల స్వేచ్ఛను దొంగిలించునతడా పాపాత్ముడా భూపుడా ?
 నర రక్తంబును గోరు హంతకుడు మానాభీలమున్ బాపునా ?
 పరదేశీయులె భారతావని హిత ప్రాప్తి ప్రియుల్ నైజమే ?

175

వ. అని భీకరారావముల గర్జించు విభుని కఠోర కంఠ ధ్వనిన్ వార్తావహు హృదయ
 బాండస్సుటనంబై నను దూత నిర్వికారుండు బోలె ప్రభుని దిలకించ
 జాలక దిలకించి

176

మ. “ధరణీ నాథులు మీరు మీరిడు సమాధానంబునే గేరితిన్
 నరజీవాంతకుడో దురాశకుడో మానాథున్ దిరస్కారమున్
 నెరసున్ వర్ణన జేయగా వినుటకై నేనీ సభాస్థానమున్
 పరిభాషించుటలేదు క్రోధ ముడి సన్మానంబుగా బల్కుడి

177

వ. అను నిర్లక్ష్య భావంబును గాంచి క్రోధాతిశయమైన సభికులిందు
 దర్శనమునకై వేచు చకోరములంబోలె, మేఘ జలముల గోరు చాతకం
 బుల మాడ్కిని, దివాకర దర్శనమునకుదజనికరముల వగిది,
 స్వాతి తుంపరలకు ముత్యపు చిప్పల భంగిని, మహారాజా వాక్యంబులు
 విన గుతూహలాయత్తచిత్తులైన, పాంచాల భూవిభుండు

178

తే. ఎన్ని దుర్మార్గములు గూడియున్నగాని
యెంతటి దురాశయును నావహింపకున్న
నెట్టి హంతకుడైన రేయింబవళ్లు
ప్రజల రక్తపు కాల్యలు పొరనిచ్చు

179

కం. ఈ మారణ హోమమునకు
నే మానవ జీవి దీక్ష నితరుల స్వాతం
త్రామృత భండము దొంగిలు
భూమీశుండొనె యతడు భూతమగాకన్

180

ఉ. మానవ రక్తమున్ మునిగి మాన్యతనందు మటంచు దెల్పు
మానవ నాధు పూజ్య గురుమాన్యుడు ఘోరకిరాతకుండుగా
కీ నరరక్తమున్ మునుగ నీయునె శిష్యుని నేగురూత్తముం
డా నరరూప రాక్షసులనంతము సేయక దావునిత్తురే

181

వ. ఇంకను

కం. సందేశమునస్వాతం
త్ర్యందేహియనంగ భారతాధీశులహా !
అందియలూని సభాస్థలి
దిందిమ్మని యాడువెలముదితలునుగారే ?

183

సీ. సందేశములవిని చప్పుగా నైవ్యర్థ
గర్జనంబులకును కర్ణ మెడలి
ప్రజ్ఞాప్రగల్భాల భయమున నొదిగియు
సంధికోరికబరిపంధి జనుల
శరణు వేడుట కిట ధరణీశసింహముల్
గ్రామసింహంబులు గావు వినుమ
నరహంతకుడు మానవ రక్తపానదీ
ర్హేచ్ఛాప్రేకాముడు గ్రీకువిభుడు

మెచ్చునట్టి సమాధాన మిచ్చుకొరకు
నాహవాంగణమందు సన్నాహములతో
దండధర బాహు సమబాహుదండమందు
రక్త రంజిత నిస్త్రింశ రాజమలరు

184

వ. అని రాయబారి యచ్చారు వొంద బలికి బుద్ధి సాగరులంగనుగొని,

185

తే. సచివపుంగవ ! రత్న సంసర్గ స్వర్ణ
భక్త్య జాలంబులను ఫిలిపాత్యజునకు
భవ్య పాంచాలరాజు నుపాయనముగ
- బంపు మనియాజ్ఞనిడె గ్రీకు ప్రభుడు మెచ్చ

186

వ. “ఏమీ స్వర్ణ భక్త్యంబులాకాన్కలు? అని యాశ్చర్యమున నప్రయత్న
ముగా బల్కిన సందేశ హరునుద్దేశించి పాంచాలక్షావరుండు

187

మ. చతురంభోధిపరీత భూవలయమున్ స్వర్ణసనాసీనులై
యతి సర్గంబుల మించి యేలి లవణాహారంబునే భుక్తిగా
మృతులై స్వర్గ సుఖంబుగాంచిరి ప్రభుల్, మీ గ్రీకునాథుండు స
మ్మతి బంగారమె భుక్తిగా గలిగి సమ్మానంబునున్ గాంచెడిన్

188

తే. అందుచే మీ ప్రభుండు నత్యాశ చేత
విశ్వవిజిగీషు డెట దుర్వీరుడెట
హంతకుడయంచు బల్కితి నంతెననగ
క్రోధ ముప్పొంగ నాదూత కుమిలియంత

189

కం. రాజా ! వార్తావహుడను
భూజానివి నీవు భీతివొందక గ్రీకు
క్షాజాని నింద సలిపిన
నో జన్ రాబోవు ముప్పు యొచించితిరే

190

వ. అని నిర్లక్ష్య భావంబుగదురబల్కు వార్తావహు నుద్దేశించి భ్రుకుటి ముడి వైచి
పాంచాలక్షమానాధవరేణ్యుండు "వార్తావహా ! మేమిడు సందేశము
సామాన్య సందేశ హరుని సమక్షమున గాక గ్రీకు క్షౌతలాధీశు
ముందునని యే బావించెద" మన సైనిక కర వద్య ప్రజ్వలిత
నిస్త్రింశ రాజములేగనె, ఐనను వార్తాహరుండు తొట్రు వడక జనపతింగని

191

తే. భూప ! మీ గల ప్రజ్ఞానమున్ బొగడుదు
ఋతము గుర్తించు మీ సూక్ష్మ దృష్టి నాకు
మెచ్చ దగినది గ్రీకు భూమీశు డెదు
నని శిరోవేష్టనము దీసి జనులముందు

192

కం. ప్రజలాశ్శర్యంబున బడ
నిజ రూపము జూపు గ్రీకు నృపు గనుగొని స
భ్య జనంబున ఖడ్గములును
గుజగుజచే పైకి నెగయ క్రూరంబనుచున్

193

వ. పురుషోత్తముండు సంజ్ఞ నిడి, ఓయీ ! గ్రీకు భూపాలా !
మా సభప్రవేశించిన నీవు,

194

అ.వె. ప్రభువు వైననేమి ? పరమాత్ముడైనేమి
రాయబారిగాను రాగ నీవు
రాజభారి గాక రాజేంద్రువెదువే
గౌరవంబునిడుట కర్ష మవు !

195

కం. దూత యవధ్యుఁడు భారత
జాతీయతలోన గాన సందేశ హరా !
స్పీత క్రోధంబున రణ
భూతలమున గలయగలము భుజశక్తి మెయిన్

196

- వ. అని నభ విడి పోనాజ్ఞ నిడ మహారాజు నౌదార్యమునకును, అలె
గ్గాండరును గుర్తించుటకు జనులచ్చెరువందు చుండ, 197
- చం. వెఱపినుమంత లేక నరివీర సభాస్థలి జొచ్చు గ్రీకు భూ
వరుషున దైర్యమున్ మరియు భారత వైరిని కాచి త్రోలు నా
పురుకులు దొడ్డ బుద్ధియును భూవర లోకము తూచి చూడగా
తరమగునేమి భారత బుధప్రకరంబుల కీ ధరాస్థలిన్ 198
- వ. ఆర్య చక్రవర్తుల విజ్ఞాన ప్రాడిని, అంతకు మించు నౌదార్యమును
గని సంతసించిన నలెగ్గాండరు వసుమతీ నాడుండు, 199
- తే. “వసుమతీశ్వర ! నేనెట్టి ప్రభునికైన
చేతులెత్తుచు జోహార్లు చేయలేదు
ఐన నీప్రతి భాతిశయంబునకును
తలను వంచి తి”నని గోరెసెలవు నపుడు 200
- కం. పటుతర బాహాపాటవ
కటితట ఘటిత నవరత్న కరుణాభావా !
తటినీ పద ! హరి ! దేవా !
పటుకిటి పటు రూప ధారి ! పటు సంభావా ! 201
- అష్టమూర్తి : వైకుంఠా ! సకల దీనావన ! నిపాతాసురేశా ! వనజనాభ ! రమేశా !
శ్రీకృష్ణా ! జితనికాటా ! శ్రితకులాకాంక్షదాతా ! రితమురాసురదేవా !
నాకాధీశ సురవంద్యా ! నళిన హస్తాబ్జధారీ ! నతమునిస్సతపాదా !
శ్రీకాంతా ! హరి ! సురేశా ! శివనుతాంఘ్రిద్యయా ! భాసిత గదాధరశరీ ! 202
- కంద గర్భ గీతం :
గరుడగమన ! శర్యవినుత ! సురనుత పద !
శ్రీకర ! శశి సూర్య నయన ! నాకరిపుహ !
మురహర ! కరుణాకర ! మునివరవినుత చ
రణ ! కరివరపాలా ! రిపుగణహర ! హరి ! 203

గర్భ కందము :

గరుడగమన శర్య వినుత

సురనుత పద ! శ్రీకర ! శశి సూర్యనయన ! నా

కరిపుహ ! మురహర ! కరుణా

కర ! ముని వరవినుత చరణ ! కరివరపాలా !

204

గద్య : ఇతి శ్రీ సరస్వతీ కరుణా కటాక్షలబ్ధ వాగ్విభవ, కౌశికసగ్రో
ద్భవ, అష్టకాలవంశాబ్ధినంభోద్భవ లక్ష్మీ నర్సాబ్ధ్య మనోహ
రాంబా ప్రథమారస, నృసింహరామాభిధాన విరచితంబైన
పురుషోత్తమ రాజన్యవద్య చరిత్రంబునందు, తక్ష శిలే
శు గుణ గణాదులును, ప్రార్థనాదేవి విచారమును, అంభికి
హితమువదేశించుటయును, తత్పరిణామమును, ప్రాతః
కాలంబును, అంభిసీకిందరును గలియుటను, పాంచాలుని
వద్ద ప్రార్థన గౌరవ మర్యాదలందుటయును, యుద్ధ
సన్నాహంబులును, గ్రీకు రాయబారికి, పాంచాలునకు జరిగిన సం
భాషణమును గల ద్వితీయోచ్ఛ్వాసము సంపూర్ణము.

తృతీయోచ్ఛ్వాస సీమే

కం. శ్రీ కల్యాణ గుణాస్పద !
నాకేశ నుతాంఘ్రి వనజ ! నళిన నయన ! ప
ద్మా కాంత ! భూషణ ప్రీయ !
వైకుంఠ పురీశ ! మాధవా ! బలిశోరీ !

1

★ రక్షరేఖా మహోత్సవము ★

వ. జననీ జన్మ భూమిశ్చ స్వర్గాదపి గరియసి యను నానుడి తెజంగున మాతృ దేశ భక్తి విక్రయింప
బడక కేవల సహజ సిద్ధమైనది. కాని

2

కం. బవరంబనగా వెఱచియు
నవనిపు శాసనములకు భయంపడి తనదె
అవసరముకై స్యదేశము
నవధీరణ సేయువాడు నల్పుడుగాడే

3

కం. ఓవిన కొలంది ప్రజకై
తాపపడియు నుపకరించు ధర్మ హృదయు కీ
ర్రీ పృథివీజము స్వర్గ
ప్రాపకమున నిల్చి కాంతి రాజులు గాడే

4

కం. జాతీయత ప్రభు భక్తియు
భూతల జనసేవ స్వార్థమును వీడుటయన్
జాతుర్గుణములు దేశపు
వాతావరణమును బట్టి ప్రజలన్ జేరున్

5

వ. నేటి పాంచాలంబున

6

అ.వె. పల్లె పల్లెలెల్ల పరిపూర్ణ జాతీయ

తా ప్రబోధమున సుతంబులయ్యె

మాతృ దేశ రక్త మతి మాతృదేవతల్

సుతుల గాన్క వెట్టుచుండి నిజము

7

కం. భర్తల యుద్ధము కనుపు సు

వర్తన లానాబి వీరపత్నులు ధరణీ

భర్తలిడు వేతనపు గ

క్కుర్తి నిబడి చావరు యువకులునానాడున్

8

కం. యుద్ధపు వార్తలు రాగా

యుద్ధంబునకేగు వీరయువ కాగ్రణులున్

వృద్ధౌద్ధృటుల్ స్వగృహముల

యుద్ధౌత్సుకతనొనరుచుదు రుత్సవములిలన్

9

తే. ధీరమాతలు నాశీర్వాదించు చుండ

వీర పత్నులు ప్రేమచే హారతినిడ

రక్తరేఖల జెల్లెండ్రు రక్తి తోడ

జయము గోరుచు గట్ట సుత్సవము గల్గు

10

కం. బంగారు తోరణంబులు

నంగణముల గల్గు ముగ్గు లలర గ ముత్యా

లుంగళల వెలయ దుత్పురి

నంగనలు సలంకరించి రాగృహములలోన్

11

కం. బంగరు పాత్రంబున రుచి

మంగళ హారతులు వట్టి మహిజయమునకై

యంగనలు బ్రాతలకు గర

సంగత రక్తమున నిడిరి చారు తిలకమున్

12

వ. రంగు రంగుల వరికిణీలతో రాజిల్లు తనువు లానందంబునింప
నుత్సాహమున రక్షరేఖల గట్టిన సోదరీమణులు

13

ద్విపద. అన్నలారా ! మీకు నాలస్యమేల ?

పిన్నగా శత్రుని బరి మార్పరేల ?
మన దేశ విజయంబు మనకు గాంక్షితము
మననెదుర్కొను రాజు మరణమే హితము

15

రక్షరేఖలు మిమ్ము రక్షించు లెండు
స్వకోణి చైరిని భక్షించు లెండు

16

దేశ భక్తి యె యూత ధీరులై పొండు
దేశమ్ముకై మీదు దివ్యాత్మలిండు

17

విజయులై మీరంత విఖ్యాతి గొనుడు
త్రిజగాల మనకీర్తి దీపింప జనుడు

18

ముదిమి చేతను మీరు మూల్గిచచ్చెదరె ?
తుదినాజిలో నీల్లి తాడరు వొందెదరె ?

19

ద్విరదగతిరగడ : దేశమున జనభక్తి దేశ రక్ష యటంచు

20

దేశమును గావ నుద్దేశంబు గలదంచు
ధనమనః ప్రాణముల్ తనువులర్పించగా
మనమునను సంకల్ప మంది పోరాడగా

21

జయ మొదవు విభునకున్ సమ్ముదముగల్గెడిన్
సుయశంబు గల్గెడిన్ శోభనము గల్గెడిన్

22

తనువులో బ్రత్యక్షువు దా భూవు విజయాని
కని మనంబున గోర నందెదరు ప్రముదంబు

23

ద్విపద : అనుచు బాలలు ప్రేమ నన్నలన్ బంప
నానంద మొదవు నయ్యది దిలకింప

24

★ రుక్మానా పాంచాలము నజేరుట ★

కం. ఉరురోషంబునను సికిం

దరు విభుతో బంత మాడి, ధర రుక్మానా

పురుషోత్తము రాజ్యంబున

బురుమండై తిరుగుచుండె బురు విభుగనగన్

25

కం. శ్యామల సన్యంబుల శ్రీ

ధామంబై వెలయు భారతంబున గడిమిన్

భూమీశు నాజ్ఞ సైనిక

భీమంబును గాంచి యామె బెగ్గరిలె మదిన్

26

కం. పురుషోత్త మునకు జయమని

పురప్రజ నినాదములిడ ముదిత మనమునన్

పరి తృప్తిగని యలెగ్గాం

డరు వీరిని గెలుచు ననుట డంబములనుచున్

27

ఉ. ఆయుధ పాళ్య నేకముగ నాహవ వీరు లనేకులున్న గా

నీ యవి యాత్మ పైని గల నిశ్చిత మానముతోడ బోరునే

వేయననేల నగ్ని కణ విస్తృతి సాధములన్ దహించునం

చాయమ నెమ్మనంబున ప్రయాణ మొనర్చెననేక యోచనల్

28

తే. భావికాలము నన్ గ్రీకు భూవిభు భుజ

శాఖపై నుపవిష్టయై సౌఖ్య మొంది

కూజితములిడు ప్రేమచే గోకిలయయి

అట్టి ఫలితము వేవ దానెట్లు గనును

29

- తే. యుద్ధము తప్పని యెడ నీ
యిద్ధ పరాక్రముల తోడ నెటు గెల్పు బ్రయుం
డిద్దర నాతని గొనక న
ముద్ధరణంబేది నాకు యుక్తియొకండే 30
- తే. గ్రీకు పతి బ్రదుక వలయు, వీక భార
తీయులును జయ మొందగా తృప్తి గల్గు
గాకనివిరెండు సాధ్యమే? గాననపుడు
యోచనము జేసె రుక్మాన తోచకున్న 31
- వ. ఇట్లనేక విధముల యోచించి తెఱచుగా నక దిరుగాడు నామె
నొకచో నొక విశేషంబు గాంచె నటవల్లె బాలలు 32
- తే. తోరమును గట్టి విజయివెడువు సుమి యని
తృప్తి సోదరులకు రక్త తిలక ముంచి
హృదయ ముప్పొంగ గోరిక లింపుమీర
గోరి బహుమానముల బొంద గుతుక మొదవు 33
- మ. ఒక గ్రామంబున రాముడన్ యువకు డత్యుత్సాహ కార్యంబులో
వికృతా త్ముండయి రక్త రేఖలను బంధించంగ జెల్లెండ్రలే
మికి దుఃఖించుచు నుండె గ్రామ జనులున్ మేలాయువోత్తంసునిన్
సకలాంశంబుల మెచ్చ బల్కిరి మన స్వాస్థ్యంబుతో నుండగన్ 34
- చం. గృహమున కాంతిపుత్రికయు గేల్గొను నింటికి పుట్టినింటికిన్
మహితయశంబు గూర్చెడిని, మాతకు కౌతుక మొప్పుజేయు నే
గృహమున నామెలేనిది యొకించుక శోభయులేదు మింటిపై
తుహినకరుండు లేమి బలె దోచును భారత మానవాళికిన్ 35
- వ. అంతనొక డెబ్బది యేండ్ల వృద్ధుడు రామునోదార్ప దలంచి 36

ఉ. నాయన ! దుఃఖ మంద దగునా యది నీదు పురాకృతంబు, జా
తీయ సురక్షణంబునకు, దేశముకైతను విచ్చి నీవు శ్ర
ద్ధాయుత జీవితై మనుము ధైర్యముతో నని బోరలెమ్ము వా
లాయము నాదు పుత్రిక విలాప మదేలకు రక్ష గట్టెడిన్

37

మ. మన భూపాలునైన చెల్లి గలదే ? మారాజుకుం సోదరీ
మణి లేమింగల దుఃఖమట్టిద కదా ! మాతాటమున్ జేరుమా
యని వృద్ధోద్భటు డెచ్చరింప విని మోదాత్మ న్నిరాసుక్షమా
జననాధాత్మజ వేగ వేగ జనె నాస్థానేశ్వర ప్రాంతమున్

38

కం. తళుకుమనెనొక్క యోచన
కళవళ మెడబాయగ నవకాశము గల్గెన్
మెళకువతో మెలగన్వలె
నళికమే గతి యటంచు నరిగె ముదమునన్

39

★ రుక్మానా పురుషోత్తము దర్శించుట ★

మ. శివ బూజించియు వేగ వైదిక జనాశిస్సుల్ గొని క్షాజన్
త్సవమున్ గ్రేగను లంట జూచియు నదృష్టంబున్ మదిన్ దిట్టి భూ
ధవు డంతన్ జన బోయ బోనమునకై ద్వారాధిపుండ్రగుడెం
చి విశేషంబని దెల్పు బల్కె నృపుడాశించంగబోనర్థమున్

40

వ. మహాప్రభో ! యిరాను యువతి యొకత మీ దభ్రానంబు గోరెడి
శ్రీవారి చిత్త మన సగౌరవముగా ప్రవేశపెట్టుమని నెమ్మనమున

41

తే. మాటు రూపంబునను గ్రీకు మనుజువరుడు
అరిసభాస్థానమును జేరుటను విషయమె
అచ్చెరువుగాగ నీవిడ వచ్చుటేల ?
సంధి సమయంబులో రా విచారమనుచు

42

- కం. గ్రీకుజుడు నాకు శత్రువు
రాకొమరిత భగ్గు భాగ్య రాజ్యయు గానన్
నాకత్యంత ప్రియమగు
నేకారణమునను వచ్చెనే యనుచుండన్ 43
- తే. నీల మేఘాల బయనించు నీరజారి
యనగ ముసుగున దారాడు నతివ వచ్చి
తొట్టుపడు నడుగు లిడుచు దొరను జేర
సోదరీ ! కూరుచుండు మంచాదరించె 44
- వ. తత్సంబోధనా విద్యుత్సంచలిత మైన రాకుమారి 45
- కం. పురుకుల నాధ వరేణ్య !
అరికుల సామజ మృగేశ ! అనఘ ! అగణ్య !
ధరణీశాగారణ్య !
పురుషోత్తమ సార్వభౌమ ! బుధజన గణ్య ! 46
- వ. అని యబివాదన మొనరించి దీనదృష్టుల బరికింపననపుడు పాంచాలుడు
రాజకుమారీ ! అని ప్రేమరస మొల్క బిలిచి 47
- మ. పరదేశీయపదాహతింబడి నిజప్రఖ్యాతినిం బాసి రు
ర్పర కష్టంబుల గాసి జెందెడి మిమున్ రక్షించ గాలేని భూ
వరుడన్ సిగ్గిలుచుంటి మా యబలతా ప్రాబల్యమున్ నీలవే
ణిరొ ! నీ యాగమనంపు గార్యమెఱుగన్ నిష్కర్షచే నుంటి నే 48
- మ. అని భూపాల వతంసు డక్కటికుడై యబ్బాక్తి రుక్మానతో
నన హర్షాబ్ధి తరంగ మగ్నయయి ధన్యాత్మన్ బ్రభున్ మ్రొక్కి యో
జననాథాగ్రణి ! మీదు నాదరమునన్ సంతోషమున్ బొందితిన్
మనమున్ నమ్మెను మిమ్ము మీవలన నస్మత్కేశమున్ బాసెదన్ 49

- వ. నావిని, 50
- కం. యువతీ ! నీయాకాంక్షిత
మవధారణమతిని బల్కు మంతియ నీకే
నవలంబ మొసగి నీగల
యవమర్దన బాపుదనుచు నవనీకుడనెన్ 51
- వ. ఆన నాపెయుజ్జల ప్రమోద సంకీర్త హృదయాంబుజయై 52
- కం. మనుజేశ్వర ! సోదరిగా
నను జేకొని నిన్ను భ్రాత నాగ బిలువ నా
కును సెలవిడ ముదమొదవు న
టని వచ్చితి నింత దూర మాయాసమునన్ 53
- కం. ఈ జీవితమున జెల్లిగ
భూజానికి గల్లు భాగ్యము బొగడగలమే
రాజా ! నా కోరికతో
నైజంబు గ్రహించి నన్ను నమ్ముము మదిలోన్ 54
- వ. దాని విని యాశ్చర్యంబున భావతి, 55
- చం. మనమున నవ్వు కొంచునభిమానము కైజనుదేరి యీపెయే
మని, నను గోరునో యనుచు మానన మందున జింత సేయ నా
కనుజగ గాగ గోరుటది కర్మముగా క్రితమా నిమేషమే
యనుజలు లేక చింతిలితి నందిక నాకొన గూర్చె నేటికిన్ 56
- వ. అని యోచించి, 57
- తే. సోదరీ ! నీదు కోరిక మోద మిచ్చె
నర్మిలిన్ నీవు నన్ను నన్నా ! యటంచు
పిలుపు మన హృదయంబున బ్రేమలొలుక
భూపు పదనీరజమ్మల మ్రొక్కే యపుడు 58

కం. భద్రముగా దెచ్చిన యొక
ముద్రిక గల రక్తరేఖ భూపుని యాజ్ఞన్
భద్రముగా కరమునకున్
భద్రశ్రీ నుంచి కట్టె బర్య దినమనన్ 59

కం. రక్త బంధన మైనన్
దక్షణమున నన్య దేశతరుణీ మణికిన్
రక్తనిడె సోదరిం బలె
నాకేవలలేక యుండు నటు లాజ్ఞ నిడెన్ 60

కం. దేశీయాచార క్రమ
మాశించు నిరాసు వనిత హర్షంపడ భూ
మీ శానుడు ప్రశ్నించెను
సౌశీల్య గుణాంతరంగ ! చనువు దెలుపుమా ! 61

వ. రుక్మానా ప్రముది తాంతః కరణంబున మనుజ విభునిగని, రాజకులా
గ్రణీ ! హర్షవేగాతి శయత నామనోభీష్టంబును విని మది నాగ్రహమం
దరు గదా యన వ్రతుండు 62

ఆ.వె. అనుజ ! నీ వనుకొను నప్రశస్తంబులీ
యమల భారత రుధిరమున నింత
వరకు జనన మందు టరయజాలను గాన
సంశయంబు వీడి చనువు గోరు 63

కం. ఏకాంత మిదియకాగా
నీకా సంశయమదేల నీకిడు మాటన్
బోకార్చునంచు మదిలో
వ్యాకుల పడకనుజ ! సాక్షి పరమేశ్వరియే 64

- కం. దీనాస్యంబున గోరెడు
చానకునిడు మాట దుప్పు చవటలు హిందూ
మానవులన్ లేరు గదా
వేనాకెటి గింపవమ్మ వేడ్కగలుగగన్ 65
- వ. నా విని స్వమనోబీష్టంబెఱుక వరచ దలంచు నాపె, 66
- కం. చరణముల బట్టి యన్నా !
పరిరక్త సుమంగలీత్య భాగ్యము నిక నీ
ధరణిని సోదరి భర్తను
చెఱగెను నీచాత్ము డిచటచెలగ డనియెదన్ 67
- వ. ఆన కించి దాందోళిత మనస్కు డైయామె శత్రు ప్రేమిక యగుట
జింతించి యతడు 68
- తే. అనుజ ! నీదు సౌభాగ్యరక్షణము నందు
తనువు బలివెట్ట నీయన్న వెను దిరుగడు
అట్టి యాపద సంభవం బెట్టా చెవుము
కొనుము సౌభాగ్య రక్షణ గూరిచి యాన 69
- వ. రుక్మా నా సమ్మదిత హృదయయై యన్నా! నా గాఢ నాకర్ణింపుమని
యిట్లనియె,
- మ. మును నాగ్రీకు జనాధిపుండు గురు సంబోధంబుచే స్త్రీలపై
నను రాగమ్ముల వీడి భూతలముపై నన్యావనీనాధమా
రణ హోమంబును బూని మా కులము నిర్వంశంబు గావించి వే
నను భ్రేమించె గురు ప్రబోధమున నన్యారించె భ్రేమించగన్ 71
- కం. దూషించె నాడు జాతిని
భూషించెను గురువు వచనముల సంప్రీతిన్
పాషాణహృదయుడె టన్
భీషణమున వెడలె భరత విశ్వంభరకున్ 72

అ.వె. అట్టి ప్రభుని ముందు నతివ శక్తిని జూప
ప్రతి న గొంటి గెలిచి పరిణయమున
కా హవాంగణమున నతడు దాకిన యెడ
ప్రియుని గాచియు బతి భిక్షనిడుము

73

వ. సాకల్యంబుగా దాని నాలించిన ప్రభుండిది చారుల వల్ల విని యుంటువే
శిరః కంఠమంద నయనయుగంబుల నందకార మావరించె, నయ్యును
దీర్ఘదాత్తుడౌట వాగ్దానమునంగి నాపెనంతి పురంబున కనిపి

74

కం. పాంచాలుడును విచారము
నంచితముగ గుండెనిపుడు నఖిల భరతమున్
కించిన్ని మేషమున నా
పాంచాలుని చేతి నుండి ప్రభ దొలగి చనెన్

75

మ. అనుజల్ లేకను నేను గుంద దగునే ? నట్టైన కానిమ్ము నా
కనుజన్ గూర్చ గ నేల దేవి దలచెన్ ? యాశించె బోనామెనే
ననుజంగా గయిసేయు తేల ? కొనగా నానారి నన్నీ విధిన్
జనువున్ గోరుట యేల కోరుటను నా చారిత్రి మాసెన్ దుదిన్

76

కం. భారత దేశంబున నా
కారణమునకీడు వచ్చె గావున జనులున్
దూరుదురే నను, కానీ
నారీమణి కిడిన మాట నాయమె వీడన్

77

కం. కల్కషము లేని ప్రేమకు
జాల్ముల భేషజము మలిన సంగతి గూర్చున్
ప్రాల్సాలు కోరికల కివి
తాల్మికిని ! బరీక్షలనుట తథ్యము గాదా ?

- వ. కింకర్తవ్యతా మూడుండై నప్పుర్వ దినంబును నవర్వంబుగా దలంచి
పురుకులొగ్గెనరుండుండె నప్పుడు

79

★ శరత్కాలాగమనము ★

- శా. శంపా వల్లరి బాసె మేఘములు, దోశ్శక్త్యావ భంగంబునన్
గంపంబందె, శరద్ధి మాంశువు సదా కారుణ్య సంగాత్ము డై
పంపించెన్ హిమ చంద్రికల్, శరద్ధి సంప్రాద్ధించి యుప్పొంగె శ్రీ
సంపక్తంబయె శర్వు దేవళము దృశ్య స్ఫూర్తి దీపించుచున్

80

- కం. శరదీందీవరనాథుని
కిరణంబుల ఘన సమితి గీపెట్టుచురా
శరధులు హిమకిరణుని గన
బరతెంచెను నేత్రములకు బర్వంబెసగన్

81

- తే. నిర్మలాకాశ వీధిలో ఋక్షగణము
చంద్రికా కాంతి మించు కాంక్షను దలిర్పె
దారకేశ్వరు డుత్సాహధీరుడగుచు
జంపతీ హృదిరంజన శ్రాంతుడయ్యె

82

- తే. పచ్చ పచ్చని యుద్ధాన ప్రకృతి యెల్ల
జిందులిడు చుండె గనులకు విందులిడుచు
ద్విజ చయంబుల కిలకల రోజు దగిలియు
బరిమళాంకిత సుమములు ప్రభ దనర్పె

83

- కం. విరహాణి పతిక్త వేచెడి
సరీసృప చయంబు నిశిని సయ్య ట్లాడెన్
సరసేజ విమతుని కాంతిని
శర దభ్రము మించెమిగుల సదమల ముదమున్

84

కం. నీల దుకూల వితానము
 లీలన్ధరి యించి మున్ను బుక్ష గణములం
 దాలీన మందియెప్పుడు
 నోలిమి వెదజల్లుచుండె నుదజారివెసన్

85

కం. సామజనికరంబులు సత్
 ప్రేమంబున జీవనంబు పీయాషముగా
 గామించి జలకమాడియు
 భూమిన్ దిరుగాడుచుండె మోదమనమునన్

86

కం. శుక కోకిల నికరంబులు
 కృకవాకువు గణములెల్ల గీతము వాడన్
 బక సంతతి పరిమడులన్
 నికృతి జపం బేర్పు చుండె నిస్తుల దీక్షన్

87

చ. ఇంక కుంద కురవక కుముదకురంటక కమలకుసుమ నికరంబుల మకరం
 దంబులు గ్రోలి తేలి సోలి మహాహంకారవశంబున యూంకృతు
 లొనర్చు రోలంబములును, లంబకేశ జాలములు గదుర మదమున జరిం,
 చు మద మాతంగ కుంభ బేదనాకుతూ హలరవములగు కంఠీరవము
 లును, కల కంఠికంఠనిస్సన విరాజితంబులగు నితాంతములును,
 అంతహీనానంద పూరుషులును గల్గి దరణి కానంద దాయకంబగును
 సకల జీవ హృదయమోదా వహమగు శరత్కాలంబువిచ్చేసె నంత దద్దా
 నరముల,

88

కం. యువకు డగు సమరు డప్పుడు
 యువతి ప్రార్థన మనంబు నుబ్బించియు నా
 వివశానందపు కౌగిలి
 నవసుఖముల గోరుచుండి నర్మిలితడన్

89

కం. సమరుడు ప్రార్థన చుబుకము
 నమరించిన కుంకుమంపు టచ్చవ్రతిమల్
 క్రమమున జూబించుచు మహి
 నమర సుఖంబులను గాంచ నాలోచించన్ 90

వ. ఆమృత ప్రేమాతి శయంబుననైనను ప్రార్థనా దేవి మనంబంతయో
 విషాదాకులితంబయ్యె నేలయన 91

కం. తన సోదరుపై గినిసియు
 జనుదెంచెను పురుకులార్యు సరసన బ్రదుకన్
 జననాథ సుతుని ప్రేమిం
 చిన దోషము తన దటించు జింతించె మదన్ 92

కం. ఒకనాడు సమరు డత్యు
 త్సుకుడై యుద్యానవనము సొరుచు మురియ గా
 నొకట శిలావేదికపై
 సకియకునై వేచి యుండ సవితుండ రిగెన్ 93

కం. ప్రార్థన సంక్షేప సుఖము
 నర్థించుచు సమరు డుండె నానందమునన్
 ప్రార్థన మందార తరుల
 నర్థించెను దాచుకొనగ నతిమోదమునన్ 94

వ. ఇట్లు సమరకుమారు డా యతిని దర్శనాకాంక్ష వేచి
 యప్రమత్తుడై యుండ సోదరు డమరు డరుదెంచి అన్నా ! సుగుణ సంపన్నా ! అని 95

తే. గ్రీకు మనుజుని నాథుడు వీక తోడ
 సభను జేరిన విడువంగ సబబె తండ్రి,
 నీ యభిప్రాయమేమిటో న్యాయమైన
 దెలుపు మా యన సమరుడు తెలివి గనియె 96

వ. నిరుత్తరుడై న నమరుని గాంచి మందారపు జౌపముల దాగి నమరునీక్షిం
చు జన్మని ప్రార్థన ముందరకేగు దెంచిన గని యమరుడు నెమ్మనంబున

97

తే. అయ్యయో ! ప్రార్థనాదేవి యమర సుఖము
నంద మగ్నుడై తనయన్న యర్థియగున్ ?
స్వీయకర్తవ్య పదమును వీడిచనున్ ?
మాతృదేవికి దెల్పితి మాన్పదొంక

98

తే. రభస జేసిన యెడల నీర్వాళు వనుచు
జనులు ననుమానమందురు రనుట నిజము
ఏరికిని లేని యిర్వ నాకేటికనుచు
దలచగా ప్రార్థనా దేవి పిలిచి యతని

99

కం. అమరకుమారా ! నిలుపుమి
అమల మనోభావ సంశయమ్మది యేలో ?
తమ నెమ్మది గలిగిన యా
క్రమము నెఱింగించు మనగ గ్రమ్మఱనతడున్

100

ఉ. వంచన జేయవచ్చినచో వైరిని గాచుట రాజధర్మమా ?
కించి ద పాయమున్నయెడ కేలడుగుల్ నరికించి పంపరే
వంచక జీవినెప్పుడును వంచనచే బరి మార్చగావలెన్
ద్రుంచు నతండు విజ్ఞాడని తుష్టిని బల్కగ నాపె యిట్లనున్

101

కం. దూత యవధ్యుడు గావున
దూతగ జనుదెంచె గ్రీకు ధూర్తుడు కనుకన్
నీతిగ వానిన్ విడువ
భ్యాతియు నొనగూడు ననుట కర్థమకాదే

- కం. క్షమియింప బడిన శత్రువు
సముదైనను ప్రబలుడైన చచ్చిన వాడే
క్షమియించుటచే బ్రభునకు
నమలయశంబబ్బై గనుమ అమరకుమారా. 103
- తే. మాటు రూపముతో నున్న మనుజు వరుని
తెలియ బల్కుట గన రణ ధీరునకిల
మొదటి యోటమి, క్షమియించి పిదపప్రేమ
బంపగా నింక జెప్పగా వలయునేమి ? 104
- కం. వంచనచే జయమందిన
పాంచాలునికీర్తి పాడువడు గ్రీకుజాడున్
బాంచాల దేశమున గల
సంచారికతోడ గెలువ శక్తుండగునే. 105
- వ. అని నిస్సందేహముగా, నిర్భీతిగా, వచించునామె మనోదైర్యమును గాంచి
యమరుడు నిట్లని యోజించె, 106
- ఉ. అన్నను వీడి వచ్చినది, నన్యము గోరక భారతీయతా
పన్నత బాప గోరినది పాయక యన్నయు భ్రేమరాజ్యమున్
మన్ననలంద బోధనిడి మాన్యుని జేయగ దోచునాకు నీ
యన్నువు ప్రేమపుంపదిన యానన సంతస మొందు నెమ్మదిన్ 017
- వ. వెండియు ప్రకాశము గా నిట్లనె. 108
- కం. మనమొక్కటి దలిచినచో
దను జాంతకు డొకటి తలచు దాని ఫలంబున్
గన జాలుదు మేయన బ్రా
ర్థన నగుచును బల్కెనపుడు రాకొమరునితోన్. 109

తే. దైవ ముఖమును జూచి కర్తవ్య పథము
ననుసరించుటయే మానవాళిధర్మ
మాపిదపనుధర్మా ధర్మ మరయు విధము
పరమ సుఖ దాత భగవంతు వంతు గాన

110

కం. శత్రువు పై నన్యాయము
సత్రంబున దలపకున్న జగదీశ్వరు డే
మాత్రము కష్టము నిడ దా
పత్రయ మావంత లేదు పాంచాల సుతా

111

శా. దేశద్రోహము బూని వైరి పదముల్ ధ్యేయంబుగా గొల్చుక్రూ
రాశాజీవను డంభి యీ భరత సామ్రాజ్యాధినాథుండుగా
నీశానేకముతోడ నేలి యిలపైజ్జంభించు, పాంచాలునీ
కాశోజ్జ్వల్యత గ్రీకు భూవిభునిచే గప్పంబడన్ జూచినన్

112

కం. మనయాత్మలనే స్వయముగ
మనమే కల్మశ పథంబు మరలించుట బొం
దునె యౌదార్యము వీడని
జనవాలుర మౌట యశము శాశ్వత మగుగా.

113

వ. అనియుపన్యసించు ప్రార్థన వాక్కులమృతరసములొకించనమరు
దుద్ధతిని లేచి.

114

తే. సోదరా ? మనకరంబుల శోభ దనరు
ఖడ్గములుగల్గ గ్రీకు భూకాంతులెంద
రాజినిల్చిన మనకన్న నధికులగుట
సత్యమానే, ? జయంబునిస్సంశయంబు

115

తే. ప్రార్థనను బోలునట్టి వీరాంగనలును
 గలుగ గా భారతంబున గలుగు కీడు
 గలదె శత్రువు లే మేని కాపథముల
 వఱలు వార్తలు వచ్చెనా ? పలుకు మనుజ ? 116

తే. అన్నలో దగ నిట్టి హతాశనంబు
 ప్రజ్వలించుట కమరుడు ప్రముదు డయ్యె
 వారి ముప్పురి భావనంపదను జూచి
 దినకరుండస్త పర్వతమునకు జేరె 117

కం. కుముద ప్రీతి కరుండై
 కమలంబులు విన్నవోవ కమలాపుడు ప
 శృమనగమున వసియించెను
 తమసాధిపు రాజ్యమింక దనరెన్ ప్రభతోన్ 118

కం. సూరీడు జనుట వేచెడు
 తారకములు విజయమందు ధరణిపుమాడ్కిన్
 ధారుణి జన ప్రమోదక
 కారకములుగాగ వెలిగె గగనాంగణమున్ 119

తే. ద్విజచయంబుకులాయముల జనెవేడ్క
 పరిసరంబుల పిచ్చుకల్ ధ్వనులు జేనె
 నమృత హృదయుండు జేగీయ మైనకాంతి
 నర్థచంద్రాకృతిని జూపెనానిశీధి. 120

కం. అమరు డు శంఖము నూదెను
 సమర ప్రార్థనలు వేడ్క జయగీతిక సం
 భ్రమమున బాడిరి రాతిరి
 కమలారిని గాంచి మిగుల కౌతుక మొదవన్. 121

వ. ఇట్లు నానిశీది రెండు యామములు గడవగా

122

1

కం. దుర్గ ప్రజనిద్రాసం

సర్గంబున నొడలుదెలియ జాలక యుండన్

నిర్గమ నకుతూహలుడై

భర్గ జటానిలయు డరిగె బ్రాభవ మొలయన్.

123.

కం. పురుషోత్తముండు సౌధో

పరిభాగమునందు తిరిగి పరిపరి మనమున్

భరతోర్వీతల భవితము

గురియించివిచారణమునకును నెలకొల్పెన్

124

కం. మనమున నిటు యోచించెడు

జనపునకు వినంబడెయెను శబ్దమొకటి కీ

డును సూచించెడు ఘంటిక

గణగణమని, విభుడు నంత గాంచెనొక భటున్

125

వ. అంతప్రధానోద్యోగులంత వరుగిడి వచ్చి వందనములు సలిపి నిలువ

నావచ్చిన యాశ్చీకుడు జయమువల్కి

126

తే. ధరప ! ఈ శాన్యదిశ నుండి దండు కొంత

వేగమునవచ్చుచున్నది గాగ నదియ

సాగె కాశ్మీర మార్గంబు సరణి, నద్ది

స్వల్ప సైన్యంబు గాదు నెవ్వరిది యగునె.

127

తే. వైరి సైన్యంబో కాక దోడ్పాటు వచ్చు

నట్టి కాశ్మీర విభునిదోసరయగల్గు

సమయమును లేమి మాయొక్క సంశయంబు

మాపి మాయొక్క కర్తవ్య మాజ్ఞ నిండు.

128

- వ. దానికి నాలోచనా మగ్గు మానసుండగు రాజ వల్ల భుండు నెమ్మనంబున, 129
- కం. పరిశీలించ నలెగ్గాం
డరు శిబిరములందు కాగ డాల వెలుంగులే
పరతెంచు భటుల దృష్టికి
తరమెవితస్తా జలంబు దరియించంగన్ 130
- తే. అచటి నైనికసికరములచటనుండు
జాడలే గను పట్టును సంశయమిది,
అరయహితుడగు కాశ్యీర ధరణినాథు
సైన్య మాతోడువచ్చెనా ? స్వాగతిడుదు 131
- తే. కాకగ్రీకుజు సైన్యమేగదల, వాని
నెదురు కొనగా వలయు గాననిట్టి సంతి
సమయమున నిట్టి కార్య మున్ సాహసమున
నిర్వహించెడు ముఖ్యుడీ యుర్వి గలడె. 132
- వ. అని యోజించి నట గలవారిన్నెల్లర పరిశీలించ 133
- కం. యుద్ధపు దుస్తులతో సం
సిద్ధుండై కవచఖడ్గ శీర్షకధరుడై
యుద్ధతిని లేచి యచరుడు
యుద్ధోద్ధటుల నగ బల్కెనుక్కువెలుంగన్. 134
- అ.వె. ఆజ్ఞ గోరుచుంటి నధిప ! నేననిముందు
కురికి నిలుచు పుత్రునరయ జూచి
మనము నందు ముదము పెనగిన గానిట్లు
యోచనంబు జేసె నుజ్వలతను 135

సీ. కర్తవ్య పథమున కౌతుకంబున నగ్ర,
 గామి యోసుతు గాంచ కౌతుకంబు
 దేశగౌరవరక్ష దీక్ష గాగైకొని
 ప్రాణంబులనువీడు వాడె సుతుడు
 అడుగుముందుకువైచునమరుని గాంచియు
 నందరు నాశ్చర్యమందుచుండ
 వచ్చెడి సైన్య వివరములు దెలియక
 సుతుని నాజ్ఞా పించు విత మదెద్ది ?
 అంతరాత్మ యుసందేహ మందె జూడ
 సమరు డేయిట్టి పనిని సాధ్యంబొనర్చ
 సమరునని మది దలంచియు నాజ్ఞ నిట్లు
 నిడెను ధర్మజుండ భిమన్యు కిడెడు తీరు.

136

వ. కుమారా ? భారత యుద్ధమున నభిమన్యుని బలె యశంబందుము
 సమాగత సైన్యంబు హితులదగునేని స్థాగతియిమ్ము. పరిపంథి
 సేనయైన జెండాడి మాతృరక్ష గావించుకొనుమని నాశీస్సులిడి.

136

ఆ.వె. అతని నోటినుండి యభిమన్యు సాదృశ్య
 మవితథంబు గాగనవతరించె
 అందమంగళంబె యధికంబుగానుంట
 నంతరంగమందు నంబదలచె.

138

★ అమరుడు యుద్ధమున కేగుట ★

ఆ.వె. అర్ధరాత్రమందు నధిపు నాశీస్సుతో
 మాతృదేవి దివ్య మైన దీప
 నలతో నమరుడురిపు దలపడ పదివేల
 సేన గూడి వేగ చేరబోయె.

139

ఆ.వె. రిక్క యొకటి జారె కుక్కలు బొంయ్మని
 శ్రుతిని గొల్చె ఘూక వితతికూసె
 నశ్య ములపదములు నంత తొట్రుపడియె
 నయ్యదిపరికించ దమరుసేన 140

కం. జాతీయ గీతములచే
 చేతమోదంబునొంది సేనాముఖమున్
 భూతల నాధకుమారుడు
 ప్రీతిగ బాడుచునునుండ వెలుగున్ గనియెన్ 141

వ. అనతి దూరమున కాగడాల వెలుంగు గని నయ్యదికాశ్మీరజనాదీశు
 సైన్యమేమోనను నాసను నమరకుమారు సైన్యంబున స్వాగత
 చిహ్నంబు లగుశంఖధ్వనులెగసి మిన్నముట్టె మంగళ వాద్యంబులు
 మ్రోగె, స్నేహచిహ్నాత ధ్వజములెగసి, కాని, 142

తే. వచ్చుసైన్యంబు గ్రీకుభూవరునిదగుట
 వెలుగులోవెల్గు నాశిరోవేష్టనములు
 దెలుపుచున్నవి ముందుగా తేజాలపయి
 స్వారిగావచ్చు గ్రీకుతక్షశిలపులను 143

కం. కాంచీయునతివిభ్రమమున
 సంచలితములైన మానసములతోనచటన్
 బాంచాలసూతిసేనలు
 కించిదు పాయంబులెక కించవడంగన్ 144

తే. మనముదలచిన కాశ్మీరమనుజవరుని
 సేనగాదంచు నమరుని సేనదలచె
 నింతగుప్తముగా రాగహిందువులును
 నెట్టుపసిగట్టిరని మిన్నుపట్టిదలవ 145

సీ. అమరకుమారకుడరసె నీ కుట్రను
 తక్షణలేఖుడే దారిజూపె
 ననిక్రోధమునను మిన్నందుకొనంగను
 పదివేల సైన్యమే పనియొనర్చు,
 లక్షలసైన్యము నీక్షణీ దలపడ
 శక్యమేయనిలోన శాంతినరసె.
 శత్రువు మోసమున్ సలుపగాడైర్యంబు
 తోడనెదుర్కొన దొడరటంచు
 మానసంబున నీశ్వర స్మరణజేసి
 దశసహస్రంబుసేన పద్మంబులనుచు
 దలచిసేనను బురికొల్పె దలపడంగ
 గ్రీకు సైన్యంబదియని జాగృతిని బలికె.

146

కం. తొలిగావిదేశ శత్రుల
 బలిగొని సత్కృతివహించు భాగ్యముమనకే
 కలిగెను నుత్సాహంబున
 బలమును చూపించి దేశభక్తులుగండీ.

147

కం. పౌరుష శక్తుల జూపుచు
 భారత జాతీయ గౌరవమునిల్వంగన్
 మీరికననువుల బాయుడి
 భారత యోధా గ్రగణ్య వరులైయనుచున్

148

కం. రణసంరంభమునవిజృంభ
 భణమౌభేరినినాద పంక్తులు రిపులన్
 రణమునకును బురికొల్పెను
 గణుతింపగ వశమెయమరు కౌతుకమపుడున్

149

వ. సమర్థోత్సాహంబున నుభయ సైన్యముల గాగడాలారినవి, ఇంకను

150

★ అమరుని వీరవిహారము ★

- కం. తలపడె నుభయులసేనలు
తలలూడెనునభమున బ్రభదనరెడు ఋక్షం
ఋలురాలె, నేలనట క
త్తులు మెఱసెను, మెఱసె దేవదుండుభులంతన్ 151
- ఁ. ఆరణ్యరంగమందు నిశితాయుధ పాణులునైన సైనికా
శారయుచుండిరెట్లు విమతాధిపు సేనను నానిశీధిలో
ఘోరరణంబునున్ సలుపు శ్రూరుడు తక్షశిలేశ్వరుండు యో
రోరదురాత్మ ! శ్రూర ! పురుషోత్త మసూతి ? ప్రహరమిద్ధిదో 152
- కం. వయసున బుడుతడు మాటలు
నయగారముతోడబల్క నాజి యిదికదా
జయవిజిగీవత నీచా
న్యయజాతా ! గెలువవశమెబలితోనీకున్ 153
- చ. అనవిని క్రోధమువ్వెత్తుగా వొంగ వృషభంబుపై గవియు బెబ్బులి
చందమున, మదళుండాదండ దోర్లండములగు శుండాలముల
కుంభ బంజనాకుతూహలయగు కంఠీరవంబు కరణి ఘోరాకృతి
గలిగి కషాయితనే త్రుండై, వజ్రవజ్రాయుధమునుబొలెబడ్డ
ప్రహరమొనర్చుచు నమరుండంబిని జేరి, “ఓరీ ! దేశద్రోహి”, యని 154
- మ. పరదేశీయుల పాదపద్మముల గొల్వన్ చక్రవర్తిత్వమే
మరకన్ గల్గునటంచు దేశమును దుర్వ్యాపారలీలన్ సదా
పరదేశీయుల కమ్ము పాపివి గదా ! భావింపనీవంటి దు
శ్చరితుంజంపగ నాయసి ప్రముదితస్ఫారంబుగా నోపదే. 155
- తే. ముగ్ధర పరశు శూలాసిముసలభిండి
వాలపట్టిన శాతాయుధాలి గదుర
నుభయసైన్యంబు దైర్యన ముజ్జలతను
విజయవిజిగీమతనుబోర వేడ్కతోడ. 156

- చం. ఆమరుని ఘాత దప్పికొని యంభియు భల్లము నాటబోవ న
శ్యమునది దాకి నేల బడె, శౌర్యయుతుండయభీక రాక్షుడై
యమరుడు వహ్ని సర్వమును నాహుతిగా గొను భంగి గ్రీకుపై
న్యమును కృతాంతు ప్రీతిగ నొనర్చెను ఘోర కృపాణఘాతలన్ 157
- కం. బెబ్బులి వృషభము పైబడు
నిబ్బరమున రిపులదాకి నిర్యంత్రణుడై
య బ్బులుడు వెదకె నంభికి
దబ్బుఱకు జయంబు గలదె దమనుండైనన్ 158
- కం. అగ్గిబడు శలభములవలె
నగ్గలముగ గ్రీకుసేన నాయమరునిచే
గగ్గలు పడినశించెడు
సగ్గలికముతోడబోరె సంభియుబెదరన్ 159
- తే. ఆమరు డొక్క డేయంతపైన్యంబునందు
నిలుచునని గ్రీకుభూపతి దలచలేదు.
పైన్యమును హెచ్చరించు నాక్షణములోన
వచ్చిపడియెను దనపైకి బాలుడపుడు 160
- శా. ఏడీ ? తక్షశిలేశ్వరుండు నిజమాత్మద్రోహ దుశ్చారితం
డెడీ ? యెచ్చోటికెగె వాని తనువున్ నిర్మూలనన్ జేయగా
నీ డేఱుంగదనాదు కోర్కె భరతోర్వీ డ్యంబుగా నెమ్మితో
వీడున్ దుఃఖమటంచునాయమరుడున్ వీక్షించె నాపైన్యమున్ 161
- ఆ.వె. అంభి కొరకు పైన్యమంత గాలించగా
గానుపించె గ్రీకు మానవపతి
అమరు డపుడు క్రోధ మతిశయిల్లగ బల్కె
నరిని తొలిగ దగులు యశము గలుగ 162

- శ. ఓహో గ్రీకుజనాధినాథులరె ? దుర్యోహజ్ఞ ధీమంతులే ?
 ఈహనేకులుగా ప్రపంచ జయకామ్యేలాతలాధీశులే,
 స్యాహనేటితామీదు జీవితము మీస్వార్థంబుచే బోరియున్
 బాహోపాటవ మొప్పు జూపుమి మహద్భా గ్యంబునంధిల్లగన్ 163
- వ. ఇట్లు సింహకిశోరమువలె గర్జించు బాలుగని సీకిందరు హర్షవివశా
 త్కుడై యమరుని భారతీయ బాతీయ చిహ్నమని బొగడి యతడు 164
- ఉ. రాజకుమార ! నీవిచట రాత్రు భమించుముఖంబుతోడవీ
 రా ! జయకాంక్ష బోదదవు రాదగునే యిటుస్వల్పసేనతోన్
 వేజని సైన్యమున్ గలిసి వేగిరమె యని బోరరమ్ము? ఔ
 రా ! జయమందగా దరమె రానియెడన్ యిటగల్గు సేనతోన్. 165
- వ. అని హెచ్చరింప నమరుడు క్రోధవివశుడై సీకిందరుంగని, 166
- ఉ. గ్రీకునివాసి ! నన్నిచట కీటకుడంభిగ దల్పినావె యా
 ప్రాకృతు నండగా గొనెడి పౌరుష శాలివి వానికన్నిటన్
 నీకును భేదమేమి ? కన నిర్దురు నొక్క పథంబువారలె
 ఆకన వేలుపుం సుతులునంభియె మీకిట మార్గదర్శియో, 167
- త. జాతి చిద్రోహమును బూను జనపుడతడు
 విశ్వచిద్రోహమును బూను వీరుడీవు
 రాతిరికి రాత్రి బయనించి శ్రమనుజెందు
 మిమ్ముగన జాలిపడుచుండెనెమ్మనంబు 168
- తే. మఱలి పొమ్మని హితమును గఱపనేల
 వీరుడవునైన కత్తిని వెలికిదీసి
 తరలుమని యమరుడు ముందు కురికె నప్పు
 డ డ్దుసెల్యూక నపుడు రా నాజిప్రబలె 169

- ఉ. వేల జనంబునానుతుడు వేడ్కగసంహరణంబుసేయగా
 లీలగ శత్రుసేనలును లేచెసముజ్యలశక్తి, సంభయున్
 బాలుడు గాడువీడనుచు బల్కరు బల్కెను గ్రీకుభూపుతోన్.
 కాలుడునా ప్రహరములు గన్నడు, వానిని సంహరించగన్ 170
- తే. అందరును గూడి నొక్కకదంబ మగుచు
 నతని గవియంగ గాని నిర్యాణమంద
 డనుచు సంభి యలెగ్గాండ రాజ్ఞ గెనక
 పైసికుల కాజ్ఞనిడె బాలుసంహరింప 171
- వ. అలెగ్గాండరు గతంబు నాలోచించి నాడు నిండు దర్బారునక్షమించి
 విడిచిన నౌదార్య మూర్తి పుత్రు బరిహర్పుట యన్యాయము, 172
- తే. గ్రీకుపతి వీచెయననాడు తేడువలుక
 నెన్నియాయుధములు లేచెనెంత లోన
 సమసె పురుషోత్తముని సన్న సభనునన్ను
 కాచి రక్షింపకున్న నేగలనె నేడు 173
- వ. అలెగ్గాండరిక సహింపక యుద్ధమునొక్కమ్మడిగా నాపివేయుమని సూచించు
 శంఖారావ మొనర్చె, కాని ఆద్యని సైనిక కర్ణరంధ్రముల జోహక మునుపే
 యంబి దుర్మార్గ పువాంచ నెఱవేరె 174
- తే. అన్ని యాయు ధములు నాయమరుని పైని
 నొక్కసారిగా బడుటతో నొరిగెనతడు
 శేషభారతపైనికుల్ చింతజెంది
 దుర్గమును జేర దలచగా ద్యుమణివొడమె 175
- తే. బాల భానుని కాంతుల ప్రసరణమున
 రక్త రంజితమై యమరక్షత తను
 వింక కళ వీడలేదు దామ్మతుడుగాక
 యమరుడైనట్లు తోచు నాయమరుడచట 176

తే. ఈ విషాదమునకు తానె యిరవునగుట
అట్టి యపకీర్తినిట దాపరించెననుచు
గ్రీకు విభుడు నలెగ్గాండరే మనమున
రాకుమారుని యాత్మకు మొకరిల్లె.

177

వ. వెండియు శేషించిన భారతీయ సైనికులు దుర్గము జేరి విచారవద
నములతో బాష్పవారిమగ్న నయనులై
నమరుని మరణ వార్తనెరింగించిరి. అవ్వార్త క్రమక్రమమున
పురమెల్ల వ్యాప్తినంది పురజనుల హాహాకారములతో మహారాజునిజేరె.

178

★ మహారాణి పుత్రునికై దుఃఖించుట ★

తే. నభము గూలెను ధరణి యంతయునుగదలె
వారిధులు వంగె రిక్కలు వ్రాలెనేల
దుఃఖముపొంగి విశ్వము దుఃఖమందె
నాడు నామహారాజ్ఞ మనమునమిగుల

179

చం. అమరకుమార ! వీర ! సుగుణాలయ ! పుత్రక ! నీవు నిట్టులన్
సమరమునందు ఘోరముగ జచ్చితివాద యలేనివారిచే
గొమరులలోన పిన్నడవు కోరిక దీర్చెదవంచు నమ్మితిన్
సమసెను నాదు కోరికలు శాంతి నశించెమదీయచిత్తమున్.

180

తే. సమరుడును ప్రార్థ నయును భాషణము చేసి
కొనగ నీయన్న నిజపథంబును విడుచున్ ?
యనియు నాతోడ బల్కితివయ్య నాడు
కలుష మొక్కింత లేక భాసెలితివీవు.

181

తే. వచ్చుసైన్యంబు హితులదో వైరులదియో
తెలియకను యుద్ధమునకేగ దలచితెట్లు ?
శత్రు సైన్యంబుని తెలియసైన్యమింక
బంపుదుము గాక నీవిట్లు పడుదె తండ్రి

182

చం. హరిని వధించు నాడమల హస్తము నందు కృపాణధారివై
పరుగిడి పేరు గాంచి తివి పాల్పడినే డిట శత్రుసేనతో
నరమేర లేక బోరుటకు నైమును ముందుగ నేగి వారిచే
హరమయినావె తండ్రి! అని యందున దొల్లిగ భారతంబునన్

183

ఆ.వె. విజయ దశమి నాడు వీర వరుండన
బరగినావు పుత్ర ! వత్సరంబు
కాకమునుపె జీవ కాంతిని బాసిత
విజయ దశమి యెట్టి విజయ మొసగె

184

కం. డెబ్బది లక్షల సేనతో
నిబ్బరమున బోరదలచు నీభుజ బలమే
యబ్బరము పుత్ర ? కానీ
దబ్బరమే కళనుబాసి ధరనీల్గితివా

185

తీ. అమృతకిరణుని బోలునీయాననమ్ము
సింధురార్ఘ్యకమును బోలు జ్వంభణంబు
తలచి తలచగ నామది ధైర్యమడలె
తండ్రినీరూపు మరువ నాతరము గాదు

186

వ. అని వెక్కుబెంతుల గుమారునిదలంచుచు దుఃఖించు మహారాజ్ఞం
గనిపురుకులవరేణ్యుండు నామెనోదార్చగోరి దుఃఖముతో వ్రేగగుమాన
సమున నిట్లనియె.

187

★ మహారాజు రాణినోదార్పుట ★

- జ. అయ్యో ! ఒక్క కుమారుకోసరమునీ స్వాంతమ్ము నందింత న
య్యయ్యో వంతపడంగ నేల ? మనసైన్యంబందు వేలాదులున్
కుయ్యో మొర్రోయటంచు జచ్చిరి గదా క్రూరంబుగా శత్రుచే
కయ్యంబందున జమ్మ సైనికులకై కాంతా ? మదిన్ గుందెదన్. 188
- అ.వె. అమరుడ మరుడయ్యె నావంత వంతయున్
చలదు కాంత ? వాని భవిత మిట్లు
గలుగు టరయ నాకు తెలిసెనాదీవనన్
భారతాభి మన్యువలె జయించ. 189
- ఉ. వీరకుమారుడై సుతుడు వీధ్ర రణాంగణమందు గూలెనే
వీరకుమారు మాతవయివెల్లితి వీవు ముదంబునొందకన్
వీరకుమారు కోసరము వింతగు వంతను జెందు దానచో
వీరకుమారు మాత ! మది వీడుమ చింతను పుత్రుకోసమై 190
- కం. అమర కుమారుడు మనసుతు
డమలయశంబందె భారతాంబకు ముదమున్
సమరమున జచ్చి కూర్చెను
కొమరుని మరణంబు గూర్చికూయిడ దగువే. 191
- తే. భారతంబున స్వాతంత్ర్య ప్రథమసమర
మందు నమరుడు మాత కానంద మొసగె
నాకుటుంబమ్ము పూర్తిగా నాశమైన
గాని జనరక్షణంబై నాకాంక్ష తరుణి ! 192

- కం. అమరుడు మరణించినచో
సమరుడు నీకును గలాడు స్వాతంత్ర్యాజిన్
సమయశము గూర్చుగా దే ?
కొమరులు వీరులుగ నుండ కుతుకముగాదే 193
- తే. నీవు ధైర్యము బూనిన నేజనాళి
సేమ మొనగూడుగాని సంగ్రామభవిత
మేమిటో తెలియ దరమే మిందువల్ల
నూరడిల్లు మాయనిభూపు డూరడించె 194
- ఆ.వె. వైరిసేన సీమ మీరివచ్చుటకునై
చేయవలయు పనిని జింత జేసె
బుత్తుని మరణంబు శత్రువు సీమల
నధిగమించు కతన నార్యుడలిగె 195
- ఆ.వె. ఒక్క యువకుని పయి బెక్కువీరులు బడి
నాహవంబు జేసి హత మొనర్చ
నగరి జనులకెల్ల తగని దుఃఖంబునై
యమరు వీరగాధ లలరె జగతి 196
- తే. రాతిరికి రాత్రి దొంగ మార్గములబట్టి
గ్రీకు సైన్యంబు మనలను దాకుటేమి ?
రత్నమును బోలునట్టి యారాజపుత్రు
డంత మొందుట యేమి యీవంత విధము 197
- ఆ.వె. అధిపు పుత్రునంద రభినుతించిన మీద
యుద్ధమునకు నేగ యోధులపుడు
ప్రస్తుతంబు దెల్పు రణభేరి మ్రోయించి
నారు జనులలోన నంద మొప్పు 198

కం. కవచశిరస్రాణంబుల

నవనిస్త్రీంశములు కుంత నఖరాల్ శూలాల్

నవదరణము జేసి జనులు

భవురాణిని గొల్క జనిరి పాంచాలునితోన్

199

కం. పాంచాలుడు రాజ్ఞిని దన

కించను వీడంగ జేయ కృతకృత్యుడయెన్

పాంచాల యోధజనులతో

పంచాస్య గమనపదమును బ్రార్థించ జనన్.

200

కం. కుంకుమ శ్రీపద దివ్యా

లంకృత దుర్గగని పురుకులాగ్రణిజనులున్

సంకటము బాప సమ్ముద

సంకీలిత మానసముల జరిపిరి సుతులన్

201

దండకము : జయ జయ జననీ ! త్రినేత్రార్థదేహి ! మృగేశాంక భూషా ! శివా ! శాంకరీ !

శర్య హృద్వారిణీ ! కంజనేత్రీ ! భవానీ ! కృపాసాగరీ ! శుంభదైత్యార్థినీ !

ఖ్యాతినంబర్ధినీ ! శంకరాత్మేశ్వరీ ! గౌరీ ! సర్వేశ్వరీ ! ఈశ్వరీ ! తైలరాట్నుత్రికా !

భావనావర్తికా ! దివ్యరత్నాంకితా ! భూషణాలంకృతా ! భక్తలోకార్తి నిర్మలినీ !

యోగిహృత్పద్మ సద్మానువర్తీ ! గదాబాణ చక్రాసీ శూలేషు శంఖాస్య హస్తాబ్జ !

దేవాళి సంస్తుత్య నిర్వాణసంధాత్రి ! నీహార తైలేశ్వరీ ! వేదగీతా ! జగన్మాత !

భూతేశ్వరీ ! విశ్వ విఖ్యాత చారిత్ర ! విస్తార సౌగాత్రి ! నిర్మూతదైత్యా ! మునీశాళి వంద్యా !

గణేశద్యవత్పాత్యా ! లయనందనృత్యా ! ముఖాభాసకాదిత్య ! శ్రీరాజరాజేశ్వరీ ! లోకనాథేశ్వరీ !

సృష్టిసంహరకారీ ! త్రిలోకేశ్వరీ ! చంద్రరేఖార్థ శీర్షాంతా ! బాల ! నారాయణీ !

నామపారాయణీ ! శ్రీయశోదాయినీ ! మాతృదేవీ ! లసత్పీఠ సంవాసితే !

స్వర్ణ శృంగారితే ! లోకసంభావితే ! దేవి ! వాణీరమాసేవితే !

పాహిమాం పాహిమాం పాహిమాం

202

చ. ఆవిమక్కు భంగుల సుతులొనర్చి నర్చకులొనర్చు దుర్గాస్తవమును, కుంకు

మార్చనము దిలకించి యానంద కందళిత మానసులైదేవీ ప్రసాదంబు

నంది యుద్ధోద్యోగులైరి, ఆమీద పురుషంశనిశాకరుడునిస్త్రీంశ

ముపై కరముంచి ప్రమాణమొనర్చి

203

తే. భారతీయత గాపాడ బ్రతినిధినయి
కార్యరంగములందు నిష్కర్షనుండు
నాకు నుత్సాహశక్తుల జోకనిమ్ము
మాత ! జగదీశ్వరీ ! దుర్గ ! జోతలివియ

204

తే. దేశగౌరవరక్షణ దీక్షయందు
బతికి జయచిరాయువులిడి పసుపుకుంకు
మలను నిలుపుమా యని రాజ్ఞి మాతముందు
సాగిలంబడిమొక్కుచుసాగెముందు

205

తే. రోదసి పగుల రణభేరి మ్రోగుచుండ
యుద్ధరంగమునకు పీఠ యోధులంత
గదలుచున్నారు ధారుణీయదరునట్లు
కవచములబూని చేతఖడ్గములబట్టి

206

సీ. ఏవైపు గాంచిన యౌవనాంగుండైన
మగని బోరుకుబంపు మానవతయే
ఏవైపు గాంచిన నేండ్లు పైబడు వృద్ధు
ముచ్చట నని కంపు ముత్తయిదువ
ఏవైపు గాంచిన నేకైక పుత్రుని
మాతాటమునకంపు మాతృదేవి
ఏవైపు గాంచిన భావోత్సుకతగూడి
జయగీతికల బాడు చపలనయన
లేపదంబున గాంచిన భూపు జయము
గోరిపట్టు దు రింతులు హారతులను
బుష్పములజల్లు వారలు ముదమువెల్ల
బల్లెజనులెల్ల వచ్చిరి ప్రముద మెనగ.

207

★ యుద్ధోద్వేగము ★

- ఆ.వె. యుద్ధ రంగ మందు యోధవైవిజయివై
మరలిరమ్మటంచు మాతృదేవి
రక్త తిలక ముంచి యుక్త వయస్కుడె
సమరుతోడ బల్కె నమరుదలచి 208
- చం. అమరు దలంచి దుఃఖమున నంబుధులై పరతెంచు బాష్పముల్
గమకముతోడ నాపుకొని కాగల కార్యము గూర్చి నెమ్మదిన్
సమరుని కంచితాయువును సవ్యపరిస్థితులొప్పు నట్లునా
యమమదిమొక్కె దుర్గమకు నంతట దుఃఖమునెల్ల మ్రింగుచున్ 209
- ఉ. మంజుల నవ్య పుష్పముల మాలికగా నొనగూర్చి ప్రార్థనా
మంజుల గాత్రిప్రేమ మెయిమాన్యుడునె పురుషోత్తమాత్మజా
రంజిత కంఠసీమను విరాజిలవేసియు హారతిన్నిజ
వ్యంజకమొప్పు బట్టియు కృతాంజలియై ననియెన్ స్మితాస్యయై 210
- తే. దేశసంరక్షణ దీక్ష ధీరుడవయి
క్షాత్రముప్రాంగ నిశ్శేషశాత్రవమును
సలిపి జగమందు విఖ్యాత చరితుడవయి
వంశ గౌరవమును నిల్చి వాసిగనుమ 211
- వ. ఆనిశుభాకాంక్ష అందించి వంప నిట, 212
- కం. పురుషంశోత్తము డాహవ
పరిధానములన్ ధరించి బాహువు ప్రేమన్
కరవాలము పైనిడియున్
పరిశీలన జేయుచుండె బ్రకృతిని నచటన్ 213

౪. భారత మహాహవరంగమున తన పాత్రనూహించుచున్న పురుషోత్తముడు,

214

తే. సోదరా ! మీరలుద్యిగ్గు శోచనీయ
భావనాలోచనామగ్న భావనమున
నుబ్బితబ్బిబ్బు లోచు ముందోదపు పదవి
కైవిచారణ జేతురే యనుట వినియె

215

తే. వింతగా జూచె వెనుక భూకాంతుడంత
శాంతి దేవత వోలె వేదాంతివోలె
నంతరీయంబు ధవళ మేవంతలేని
దంతిగమన నిరానునెలంత గనియె

216

కం. చెల్లీ ! రమ్మనిపలుకుచు
నుల్లంబున నణగి యున్ననుద్యిగ్గుతభూ
వల్లభుడు గ్రుంగమదిలో
నెల్లను గ్రహించి యాపెయిట్లను బిదపన్

217

తే. సోదరా ! నిష్కళంక మౌమీదు మదిని
వ్యాకులంబును గూర్చిన పడతినైతి
ననుచుపదముల పైబడె నావిభుండు
కోర్కిని దిరస్కరించునొక్కోయటంచు.

218

తే. సోదరీ? నీదు ప్రియునికై శోచ్యమైన
వాంఛ గోరియు భారత భద్ర హృదయ
మునదవాగ్ని రగిల్చితి వనుట ఘోర
మని, జనాధిపు డామెతో ననియెనపుడు

219

- చం. పిడుగుల బోలిమాటలును వ్రేగగునట్లు బడెన్ శిరస్సుపై
వడక నిరానువుత్రి జనవల్లభు గాంచగ లేక నేత్రముల్
బొడబొడ బాపుముల్ విడువఘోసము లేని మదిన్ పదంబులన్
బడివిడకున్న భూవరుడు వత్సలతన్ గనిలేపి యంతలోన్ 220
- కం. శుష్కప్రియములు పలుకక
నిష్కపట్యంబు దెల్పు నెలతను గనితా
నిష్కృత మానసమున దన
నిష్కర్షను దెలుప దలచి నెలత తొననియెన్ 221
- తే. భయము నందకు సోదరీ ? వ్యర్థముగనె
యాగ్రహంబంది నాను నా యాననిజము
నిశ్చితంబు నచంచల నిర్జితంబు
విశ్వసింపుము సోదరీ! వెడలిరమ్ము 222
- తే. ప్రియుని గళమున రాజ్జీయు ప్రీతిమెయిని
మంజులకునుమముల జయమాలవేసె
పొరవుండు ముఖంబున పొరువంబు
దొడర రణభూమి కేగ నుద్యుక్తుడయ్యె 224
- తే. హారతిని చేత గనివేగ నరుగుదెంచు
నెలతరుక్కాన యుత్సాహనీరథి బడి
గాలివలె దేల జ్యోతితోగలుగు పళ్ళె
రంబు జాతెను నంధకారంబు నిగిడె. 225
- తే. హృదయమంతయు వికలమౌ దృశ్యమిదియ
రాజవంశము వారెవ రైన గనిరో ?
అని భయంపడి తొందరగనియువేటు
హారతిని దెచ్చె రుక్కాన యాత్మగుంది. 226

వ. ఆప్పుడు -

తే. ప్రార్థనా ? నీవు వాంఛించు రహినిదెలుపు
మనుచు ప్రశ్నింప ప్రార్థన జనపు గనుచు
భారతీయుల గౌరవ భాగ్య రక్ష
ణంబునని బల్కెవేడుక సంబరముల -

228

కం. పరమానందంబుననో
పురుషోత్తమ భూపవరుడు ముసిగనగుచు సో
దరిరుక్కానా హారతి
పరితోషముతోడ గొనియె బ్రభతనరంగన్

229

వ. వదపడి పాంచాలుడు మానసమున నిట్లని వితర్కించె

230

తే. వేశ్యమం దడుగుంచిన వింతమతులు
భారతీయతా గౌరవ భద్రకామి
భారతీయతా గౌరవ భక్తకామి
నిందుపరమేశ్వరి తలంపదేమిగలదో ?

231

కం. విజిగీమడైన మానవు,
డజేయుడుగ మనుట కొరకు నాహవ పథమున్
నిజధర్మంబున మెలగుట
నిజశక్తిని శ్రద్ధ గొనుట నిధిగద భువిలోన్

232

★ పురుషోత్తముడు యుద్ధమునకేగుట ★

తే. జయ జయారావముల మధ్య జనవరుండు
మణిమయ కిరీటమును దాల్చిజననమితిలో
ప్రభుని శీర్షముపై పుష్ప వర్షమలర
భద్రగజమున నాసిన ముద్రుడగుచు

233

- తే. వారణము ఘోంకరించగ, ప్రజలు సైని
కులును జాతీయగీతముల్ పలుకుచుండ
శంఖ మంగళ వాద్య ససంభ్రమములు
పొరపుండును వీడెను పట్టణంబు 234
- తే. చతుర బలములుసాగగా సైన్య విభులు
హెచ్చరిక లొనరించగా నుచ్చగతిని
సాగుచతురంగ బలములుత్సవజిగీష
సర్వమున్ సమాయత్తమై సమితిగూర్చి 235
- శ. ఆ సన్నాహము జూడనొప్పె విమతాస్య ధ్వంసనాసక్తిచే
భాసింపన్ భటులెల్ల, వాజిద్విరద వ్యాకీర్ణ మైస్యందనా
వాసంబైపున ధూళి ధూసరిత మై వైశాల్య మై శూలభ
ల్లాసిప్రజ్వలమైతనర్చెను విదేశాధీశ దుస్యహ్నుమై 236
- ఉ. సింగ ముపైకి దాడిజను శృంగికసంఘముభంగి గ్రీకుజున్
సంగర మందుభంగపరచంగనుద్వాదశలక్షనుదృటుల్
డింగర భావమున్ జనును డెబ్బదిలక్షలసేన దాకగన్
సంగర కాలులో యనగ సంగర రంగము రంగు గాంచగన్. 237
- తే. గ్రీకుజునకు నాధారమా శ్వేకదళము
భారతీయులకునుపట్టు పౌరుషంబ,
యైదువేల గజంబులు నాజి జయము
గూర్చునని మది జింతించె గుతల విభుడు 238
- తే. ఆశ్వయుజ శుద్ధపంచమి నర్కజాదిన
మందు బగలున రెండు యామములు గడువ
సేనలును రెండువే దారసిల్లెనచట
విజయవిజిగీష నుభయ భూవిభులముందు 239

- కం. సైన్యాధీశుల సంజ్ఞల
సైన్యంబులు సేయుచుండె సంకుల సమరం
బన్యావనీశుగెలువగ
మన్యువిజృంభణమునందు మార్కెనిరుభయుల్ 240
- కం. తురగంబుల సకిలింపులు
కరికుల ఘింకార రవము కల్పలముల సం
గర గర్జన లాకసమున
గరమరుదుగ మారుమ్రోగె క్షణకాలమునన్ 241
- కం. కరవాలములను గైకొని
అరిగణ శీర్షముల ద్రెంచు నాకాంక్షను సం
గరవీరభటులు నుభయులు
దురమున డీకొనుట జూడదెరకునె యెపుడున్ ? 242
- కం. శిరములు దెగి నవరక్తం
బరయగ నాకసము కెగుర నాకసమది దు
ర్భరముగ దలంచి వీడగ
ధరణిని బ్రవహించె నదుల దర్పము మాపన్ 243
- వ. మఱియు వజ్రె వజ్రాయుధ హతదప్పిక్కును పృథ్వీ దరంబుల బగిది గొని
స్వీయ పాద ముట్టనల శుండాదండ ప్రహతుల విమతులనమతుల గావింపుచు,
రణోత్సాహ సముదయానందజంబులగు సామజంబులును, విమతోద్భట నిశ్చింత
దారాపాత లక్ష్మణంబులకు దప్పి ననేకగతి విచిత్రముల త్రిభటవ్యూహభంగ పాటవమునకు
ప్రళయ సమయ సముద్ర తరంగంబులగు తురంగంబులును, సమధిక ధైర్యోద్ధాసితరథిక
నికర జన్మ దేశంబులన రిపు సంఘహృదయక్రందనంబులు గూర్చు స్వందనంబులును,
భీరమృగానీకంబుపై గవియు నుద్దండ పుండరీకంబుల వీక రిపుసమాజమున డాకసేయుచు
నలుగడలంబరికించుచుశూలబల్లాసి ప్రభృతిపాదనంబులు మెరయ బరవళ్లు ద్రోక్కి విరోధి
కులసంహార పాటవులగు వీరభటులును, గ్రీకుసేనల దాక నుభయ సైన్యంబుల వికలాంగోద్భట
సంచయంబును, శకలీ భూతరథ నికరంబులును, ప్రవాహనంద మానసమున బ్రవహించు
రుదిరప్రవాహములును, శరీరాంగమాంస ఖండంబులు రాసులైమిగుల వికృతా కారంబులగు

వాచీనికరంబును, అనేక భూషణంబులు శిథిలంబులై యనేక సాదనంబులు భగ్గంబులైగూల
 బీభత్సరసప్రదానంబై, తత్తదుద్భట మాతృజనాక్షి పల్లవ జనిత బాష్పప్రవాహ తరంగకారకంబై
 త్రిలోకభీకరంబై యబ్బండసంబుండెనప్పుడు 244

కం. కూలిన యశ్వంబులపై
 దూలిన యోధులపయిన్ గుతూహలమొదవం
 గలమున గూలురథముల
 దేలిభటులురణమునలుచు దిమిరారిజనెన్ 245

ఆ.వె. యుద్ధమాగె విభుడు బుద్ధిసాగురులతో
 మంతనమున గ్రీకు మనుజువరుని
 సైన్యము పదునాఱు సంవత్సరాలుగా
 నాజినలుపు రీతి కబ్బురపడి 246

తే. ఏవిధంబున తక్షశిలేశ్వరునకు
 బుద్ధి జెప్పగా వలెవాని ముఖము గూడ,
 జూడ గూడదనుచు నాడు తేడుదలవ
 నుదయ మాటతో యుద్ధము మొదలుజరిగె 247

కం. సామజముల గని భయపడి
 భీమంబిది యనుచు పారు భీరులు గ్రీకుల్
 జాములొ దైవము భారత
 సీమలపై గత్త గట్టె చింతవడంగన్ 248

కం. సేనానాయకు లిరువురు
 భూనాయక భక్తిమెయిని భువి నీల్గిరిగా
 నానాటి యాజివింతలు
 గానగరావేమి జెప్పగా నతిశయమున్ 249

వ. ఇంకమూడవదినమున బీషణంబై రణవైరి నికరహృదయబాండ భండనం
బయిన యబ్బండనంబున,

250

కం. పురుషోత్తముడును భల్లము
గురిచూసెను తక్కులపు గూల్చగ నాడున్
గురిదప్పి సైన్యనాథుని
తురగమునకు తాక గూలె దూలె నతండున్

251-

మ. హరుడో మాధవుడోకుమారుడో మహా హర్యక్షనాథుండో సం
గరభీముండగు భీముడో నరుడోకో కాలుండో జ్వాలాంగుడో
పురువంశోత్తము డీత డెనెయని యీభూపాలుతోబోరగా
దరమే మాకని గ్రీకుముఖ్యులొకరున్ దాకన్ భయం బందగా

252

మ. మదమాతంగచయంబు పాదములచే మ్రుందించు సేనావలీన్
గదనంబందున నిల్వగా దరమే ఘంకారంబులన్నించునా
డు దిశే భంబులభంగి పర్యతములన్ టోటంబుగా జేయు నా
మదకుంభీనికరంబు ముందు జయులై మాఱాటమున్ శూరులున్

253

వ. మరియు భారతీయ సైనికనికరంబులు,

254

కం. విమతుల శిరముల ద్రెంచగ
తమశిరముల లెక్క గెనక ధైర్యంబున భూ
రమణుని విజయాకాంక్షను
సమితిని విహరింతు గెలువ శక్తులె గ్రీకుల్

255

కం. ఉష్ణకరుభాతి దనరుచు
సుష్టిపంబులను దాల్చి యుర్జ్జ్వలులై
జిష్ణువులు బోర రక్తం
బుష్టంబై వారె భారతోర్జితలమున్

256

- కం. సవ్యాపసవ్యములతో
నవ్యత్వన్న ప్రకోప నయనంబులతో
నవ్యయ శిర్యోజ్యలతను
భావ్యాయుధనికర లాఘవముచే బోరన్ 257
- కం. అచ్చెరువడి గ్రీకుజాలును
బెచ్చువెరిగి పోరు భరత వీరులతోడన్
మచ్చర మున బోరగ లే
కైచ్చికమున యుద్ధమాపి రానాటికినై 258
- వ. ఇంక తురీయదివసంబున జయాస జయముల నిర్ణయముదేల
వలయునని యుభయులు దలంవియుండిరి, దాన, 259
- చం. సమరుడు వీరరూపుడయి సంగర భీముడు భీము డంచనన్
సమరమునందు సింహమయి శత్రుపథంబున నిల్చి శత్రులన్
విమతులజేసి కాలుపుర వీధుల గ్రుమ్మరబంపె వాని ఖ
డ్గముత్రిపురాంతకీయ మనగా మెఱసెన్ రణరంగమందునన్ 260
- ఉ. వేలకొలంది గ్రీకుజాలు వీధరణాంగణమున్ గతాసులై
గూలిరి, రాసులైపడిరి, ఘోరశివా కృతిదాల్చి యోధులన్
దూలగ జేయు పౌరపుని దోర్బలమెంచగ లేక గ్రీకుభూ
పాలుడు నెమ్మదిన్గనలె ద్వారక లక్ష్మభటాలిజావగన్ 261
- చం. శవముల ప్రోవులంగని విచారముజెందిన సైన్యనాథుడున్
బచరము గూర్చి భూపునికి బల్కెను తథ్యమువైరితోడ మీ
రవమతి గాంచగాగలుగు నట్టి పరిస్థితి గల్గెనంచుభూ
ధవుడు విచారమంది మది తక్షణమే నని బోరగాజనెన్ 262

- కం. పురుషోత్తము నౌదార్యము
పరికించిన గ్రీకువిభుడు పౌరవుతో సం
గరమున దాక దటస్థుని
కరణిని దిలకించె నింత కాలము వరకున్ 263
- కం. సత్యదయాధర్మాత్ముని
నిత్యేదార్య స్వరూపు నిన్ రణమందున్
బ్రత్యక్షముగ నెదుర్కొన
సత్యంతవిచారమందె నతని మనంబున్ 264
- తే. నాడు సభలోన గ్రీకుభూనాథుడీవు
ననగ లేచిన నాయుధ గణము నడచి
కాచి రక్షించినట్టి భూకాంతుతోడ
కదన మొనరించు టది కృత ఘ్నుతయగాదె 265
- తే. ఇట్టి సందిగ్ధ సమయంబునెన్నడేసి
తెలియ నట్టి చో నాకుసందియ మదేల
గలిగె ? గలిగెబో గురునాజ్ఞ కతననేను
ముందు బాంచాలుపైక్రోధ ముడుపదగునె 266
- తే. యుద్ధ ముద్ధతి సాగుచు నుండె నంత
భల్ల వర్షంబు నాయుధావలి రవంపు
డంబు నన్యోన్య సంఘర్షణంబుదెలుప
రుధిర ముప్పొంగి ప్రవహించి రుచి దనరె 267
- కం. ఉద్ధతిని సాగు గజములు
యుద్ధోత్సుకతన్ జరించు నుద్భటగణముల్
ప్రోద్ధతిని బోరశత్రుల
యౌద్ధత్యముజూచి మిగుల నాజయు బ్రబలెన్ 268

- కం. ఆయుధ ఘాతంబుల దమ
యాయువులను లెక్క గొనక నధిప జయేచ్ఛన్
సాయుధులై జనుభటులను
వేయరి నికరంబు దేర్పు వీరాశ్వంబుల్ 269
- కం. శరవేగంబున బరుగిడు
తురగముపై నెక్కి గ్రీకుదొర పాంచాలున్
బరువడిజేరెను మనమున
బరితోషమునందెనంత బాంచాలుండున్ 270
- కం. పురుషోత్తము కోరికయున్
నెరవేఱెను గ్రీకు విభుడు నెఱివడ హిందూ
ధరణీమాతకు మోదము
దొరయునటంచతడు మిగుల తుష్టిన్ జెందెన్ 271
- చ. అంత ప్రళయకార సమగ్ర భీకరుండైన గ్రీకుబూపాలకుండు 272
- కం. ఘోరశివాకృతి దాల్చిన
భారత భూరమణు జేరిభండనమునకై
చీరుచు ధ్వనినేయగ నా
పొరపుడును వేగజేసె బ్రతి శబ్దంబున్ 273
- తే. రెండునగములు పోరాడు రీతిగాను
రెండు పిడుగుల ఘర్షణ రీతిగాను
జండికాభక్తుడున్ గ్రీకు జనవరుండు
భండనంబున దాక నుభయబలములు 274
- తే పెచ్చువెరిగిన యావేశమచ్చుపడగ
రోషసంయుక్తనేత్రముల్ భూషణములు
గాగనిస్త్రీంశమున్ బూని కదనమందు
యుద్ధమొనరించ దిక్కుల నొప్పెధ్వనులు 275

వ. విలయరుద్రుండగు పురువతి,

276

కం. కరవాలముతో శత్రుని

పరివారమునందు వానిబ్రశ్నించెను గ్రీ

కురమణు డొకకరవాలము

మెరపింపుచు బ్రతినిబల్కె మించుచువేడ్కన్

277

చం. ప్రళయసమగ్ర దోర్బలనిరాసనమానసుడై విరోధితో

దలపడి ఘోరరుద్రుడన దమ్మి మగండన భీకరాజి లో

పల కరవాలలాఘవము బాహుబలంబును జూపి వేలసే

నల యమగేహము న్నిలిపె నబ్బుర మందగ బారవేశుడున్

278

మ. అమితక్రోధముతోడ గ్రీకుజుడు దివ్యంబైన ఖడ్గంబుతో

సమితిన్ శత్రు జనేశుసైన్యమున దోస్తారప్రపూర్ణాంగుడై

విమతానీక నిపాత పాటవ తదావిరూతరక్తచ్ఛటా

సముడై బొరవు జేరెనీవిధిని నా సంగ్రామ రంగంబునన్

279

ఉ. బాహుబలంబుమై భరత పాలకుడంబును శాంకరిన్ మనో

గేహమునన్ స్మరించి కరి ఘంకృతితోడుత శాతభల్ల మా

యాహవవైరికై విడువ నయ్యది యశ్యము దాక గూలె వే

నాహరి గూల గ్రీకుజుడు నద్రినీబోలుచు గూలె ధాత్రిపై

280

వ.. ఇద్ది సమయంబుగా దలచి వృషభంబుపైబడు బెబ్బులిచందంబున

మద కుంభికుంభ భేదనాకుతూహలయై పైబడు పంచాననంబు

వగిది, గజంబు గాంచినోడుగు వ్యాఘ్రరాజంబువగిదినోదిగిన

గ్రీకు బూనాడుపై కిలంఘించిన,

281

కం. ఏనుగుపై నుండి దుముకు

భూనాథుకృపాణమునకు బూదిగఱచునో

మానాథుని దేవుడయిన

నీ నాడికగావ బోవ డింకేమగునో ?

282

కం. అనిగ్రీకులు భీతిల్లగ
దనపై బడబోవు నసిని దలచి సీకిందర్
నను మృత్యువు గొనిపోయెడి
నెనడనియు దలపబోవ నీవిధి చావున్ 283

వ. అని భయకంపితగ్రాతుడయ్యెకాని, 284

తే. పురుకుల్రాగ్రణి లేపిన కరము పై నె
యాగిపోయెను స్తంభించె నతని మూర్తి
కన్నులకు గల్జెనాన, రుక్మానరూపు
నిలిచి పతిభక్త, గోడు నెలతబోలి, 285

వ. అగుట నిర్విణ్ణుడైన పాంచాబుడుతన నెమ్మనంబున, 286

అ.వె. మానవునకు దనదు మాటదప్పుటకంటె
నరక మేమిగలదు ? నాతికిడిన
మాటదప్పు జరితమాసిపోదే నేడ
టనుచు చుదిని దలచె మనుజువిభుడు 287

అ.వె. ఎంతకాల మిట్టులీయుద్ధ మొనరింప
నైన శత్రుజంప లేని యెడల
నాజినలుపు కతన నావంతలాభము
లేదు గాన నోడ మోదముగద ? 288

అ.వె. మాటనిల్చుకొరకు మాటాటమందున
శత్రు చేత జిక్క సంతసంబు
మాటదప్పిచరిత మచ్చ జేయుటకంటె
వైరిబందియౌట బాగుగాదె. 289

ఆ.వె. ఒక్క తృటిని గ్రీకు నుర్వీకు జంపిన
ఖ్యాతిజెడదె ? స్వీయజాతిరూపు
మాసిపోదె? చరిత మాట దప్పెననుచు
స్వర్ణపదము లంద వ్రాయబోదె ? 290

కం. అని మిగుల వితర్కించుచు
మనమున నిశ్చేష్టుడైన మనుజువిభునకున్
రణముననోటమిగాదే
యొనగూడెడునట్టి గతియెనొకమాటకునై 291

ఉ. గ్రీకులచేత జిక్కినకిరీటని గాంచి ప్రమోదమొప్పు సె
ల్యూకసు శృంఖలంబులిడియుండుట జూచినభారతీయులున్
ప్రాకృతులంచనంగబడి బాగుగరోదన జేయుచుండగా
గ్రీకుధరాధినాథుడు పరీవృతసైన్యడుగా ముదాత్ముడై 292

తే. శిబిర ములజేరె గ్రీకులసేన యంత,
సభనుగావించి యుత్సాహ సంభ్రమముల
విజయసంరంభణంబున వేడ్కగొలుప
కొలుపు జేసెడు నాగ్రీకు కుతలవిభుడు 293

★ అంబి అంతఃపురమును స్వాధీనపరచుకొన నేగుట ★

సీ. శంకరురాణి ప్రచండయై మహిషదై
త్యాధము బరలోక మంపినతిథి.
పరదార దొంగిలు పాపాత్ములంకేశు
నాస్యముల్ భువిబడినట్టిదినము
విజయుని విశేఖంబు విమతాళి సైన్యమున్
వివారణం బొనరించువిక్రమతిథి

భారతీయపురాణ భావనావిజయోత్స

వమునైన యట్టిపుణ్యమగుదినము

భారతీయులకెల్ల బర్వంపుదినము

విజయగాధల కెల్ల దీవియగుదినము

దుర్గమోదాత్మచే నపవర్గమిడెడు

గాదెనదియే మహర్నవమీదినంబు

294

కం. అయ్యును బాంచాలంబున

గుయ్యిడి చింతింపగాని కుతుకముహీనం

బయ్యె, రహస్యపు ఘాతపు

నెయ్యంబున బర్వమేడ ? నిట్టూర్చెగదా.

295

న. ఆట్టి సమయంబున గ్రీకుప్రభుని యాజ్ఞ మొనగొనక తనకోరిక

తీరెనను ముదంబున పైన్యయుక్తుడైన యంభి నంతిపురిని స్వాదీన

పరచుకొననేగ నట తనసోదరి ప్రార్థనాదేవి ఘోరాసీచేత ధరించి ముందు నిల్చి

296

శా. ఓరీ క్రూరనరాధమా ! నిలుము నీయుద్యోగ మస్మద్ధృదిన్

ఘోరాగ్నిన్ గనలింప జేసినది, తక్కునరీతి దల్చున్దయా

సారంబింతయులేని మానసుడ దేశ ద్రోహినీవిచ్చటన్

దూరంబుండిన మేలు, దగ్గరయినన్ ధూర్తాస్యమున్ గూల్చెదన్

297

వ. అనవిని అంభి,

298

తే. ప్రార్థనా ? మూర్ఖ మతిని సింహంబుతోడ

నెదిరి చెలగాట మాడకు, వదలుదారి

ననుజవంచిత కాలమే నాగినాను

దెలియవేనాదు క్రోధంబు చెలియలీవు.

299

- తె. తగిన మర్యాద దప్పిన దైవమేని
నాదుకనుచూపు దాటిపోరాదు గాన
నాపథంబున దూరమై నక్కవోలే
నక్కియుండుము లేకున్న దిక్కులేదు. 300
- కం. నీ కాశ్రయ మిచ్చిన యా
భూకాంతుడు బందియయ్యె బుద్ధి గలిగినన్
వేకలియబడక దొలగిన
నాకార్యముతీరు నీకునందంబు యగున్ 301
- తే. విశ్వ విఖ్యాతి గాంచిన వీరు గెలిచి
యతివ జంపుట ధర్మపద్ధతియగాదు
గాన, సెలవిడుచుంటి దూరానతొలగు
మనిన ప్రార్థన రోషయై ననియె నిట్లు 302
- తే. అహహ ! కంఠీ రవంబు పేరగునెనీకు?
పైలిపేయుని దాడియన్వార వినిన
పొరుషంబేడబోయె ? దుర్వారమైన
కత్తివదునెందుబోయెనో గర్య జీవి ! 303
- తే. మిమ్ము మన్నించి మర్యాద గొమ్మటంచు
గ్రీకుజాడు వల్కు కతననే గెలిచెనేమొ ?
లేనిచో మీదు కనుచూపులోన మాడి
పోవుగా దే సికిందరు, పోకిరీడ ? 304
- తే. విశ్వ విఖ్యాతి గాంచిన వీరుగెలిచి
యతివ గని వెనుదిరుగగా నగునెనీకు
రమ్ము నీభుజ బలము కరమ్ము జూప
బారపుదునోడ మేమంత పొరపులమె, 305

తె. మాతృదేవత గనిపోయి లాతిన్నపుల
హస్తవశమొనరించి విధ్వస్తధర్ము
దైన నీకింక ధర్మంబు గానుపడునె
ఇంక ధర్మమా తక్ష శిలేశనీకు ?

306

తే. జన్మ భూమిని శత్రుహస్తంగతంబు
జేయు దుష్టుడ వీవీంక సిగ్గులేక,
కత్తిబట్టిన శూరుని కరణినిలుతు
వోయి ? నినుగని యేడ్పుచు నున్న దవని

307

గీ. పరన్నపతిపాద రజమున బాడువడిన
నీ మొగంబున గాంతియే? నీటుకాడ !
చెల్లినై పూర్వపుణ్యంబుచెల్లు బెట్టి
యుంటి నబలలపై కెత్తు యోధనీవు

308

కం. జ్యంభణము వీడి సింహ వి
జ్యంభణమొక మేకమీద చెలువోనే సం
రంభమున నంతిపురిపై
నంభీ? దండెత్త బారుపాతి శయంబే ?

309

గీ. సామొనర్చి మల్లుడొకడు సాధువైన
మూలముసలమ్మనడ్డిని మోదినట్లు
గ్రీకువిభునితో బోరాడువీక లేక
నాడు వారిపైదండెత్తుప్రోడనీవు

310

తే. మాతృగర్భంబు జెటుపగా మనుజుజన్మ
నందినట్టి నిన్ననుగిన నింద, యఘమె,
కాననిచ్చటి నుండి వేగనుగదలుము
లేనిచోసికిందరు గొల్వలేవుగాన

311

- వ. ఆన రోషకషాయిత నేతుండై యంబియొక్క మారే వడంతునెల్ల బందించమని
సైనికుల కాజ్ఞనిడ నామెవారింగని, 312
- కా. ఓరీమీరలు మాతృ ఘాతకులు నన్యోరీశు పాదాంబుపుల్
వారన్ బానిసలై నిజానుజల సౌభాగ్యంబు మానంబు బో
గోరు క్షౌపతి సేవకుల్ సతము కాకోలప్రపూర్ణాత్ములై
నారీ సంఘము బట్టగోరు చవటల్ నాముందునన్నిల్చరే 313
- వ. అని పెక్కు భంగుల దూషించి మరియును 314
- కం. మానవతీ సౌశీల్యము
మానవినాశంబోనర్చు మానవులగుటన్
ప్రాణములతో డభువిపై
మానవులుగబ్రతుకనవని మాతకుబరువౌ 315
- వ. అంతసైనికులు తొగ్గమన మొనర్చ నవమానము సహింపనొల్లనియంబి
లేని యుత్సాహమున గ్రీకుసభాస్థానము జేరెనట 316
- కం. పంచాదశలక్షోద్భుట
సంచయము సుధీరబుద్ధి సమరమునందున్
పంచత్యమంద గ్రీకులు
కించిత్తును గించలేక కీర్తిని దలపన్, 317
- కం. పంచత్యమందు సేనల
యంచిత కృషిచేత భారతావనిలోనన్
పాంచాలము వశపడగ బ్ర
పంచంబును గెలిచినట్లు భావించు మదిన్ 318
- వ. విజయోత్సాహమానసులగు గ్రీకుసైన్యనికరంబులు 319

- తే. విజయ హర్షంబుచే గ్రీకు విభునితోడ
సభనుగావించి యుత్సాహ సంభ్రమముల
మంత్రి సేనాని మొదలుగామనుజునాథు
వాక్యతతి విన నానందభావ ముండ 320
- కం. స్వర్ణ కిరీటముదాల్చి ము
దాల్చవుడై గ్రీకువిభుడు నర్యము డనగన్
గర్జ రసాయనవాక్కులు
పూర్ణంబగు గర్యయుక్తి మొదలిడెసభలోన్ 321
- వ. సభాసదులనుద్దే శించి విజయంబు జేకూర్చిన వీర సైనికుల బొగడి 322
- కం. ఓవీర యోధులారా !
యీవిజయంబున యశంబు నిడితిరి గ్రీకు
క్యావిభు కీర్తిని భారత
భూవిస్తృత మొనరుచుటకు బొగడుదు మిమ్మున్ 323
- వ. కానియందలి సైనికులు కొందరు 324
- కం. మనకై పదునాడేండ్లును
రణమున సాయంబు జేసి ప్రాణంబుల నై
ననులెక్క గొనక నేడిట
మనవిజయోత్సవము ముందు మరణించిరిగా 325
- తే. వారి త్యాగంబు గాంచి యవ్వారి యాత్మ
లకును జోహార్లు నర్పింతు నికను వారు
చచ్చి చిరునవ్వు చిందించ జయముగల్గె
గాక జయమందుదుమె నేటి కదనమందు 326

కం. ఇంతకు ముందటి జయములు
 వింతగునే ? నేటి రణము వింతగునైజం
 బంతరము గలదు కాని య
 వాంతరములు లేవు గ్రీకు పౌరుషమునకున్ 327

కం. డత్సాహనినదములతో
 నుత్సేకోజ్వలత గ్రీకు నుర్వీభనకున్
 సత్సాఖ్యంబులుగలుగగ
 నుత్సుకత నమస్సులిడిరి యొకడున్ దక్కన్ 328

వ. ఈవిధిగా ననేక భంగుల నుత్సాహోజ్వలత పరాక్రమావతార,
 ప్రపంచ విజయ కీ జై యను నినాదములు హర్షవివశాత్ములైయుండు
 నొక్కరుడు మాత్రము పల్కకుండుటకు నచటి సైనికు లాగ్రహాభ్యర్థాల
 వెల్లడించిరి తోడనే. 329

కం. శృంఖలనిబద్ధుడయి నిజ
 మంఖుణమున ప్రభదనర్చి మందగమనుడై
 ప్రేంఖణము జేసి, బదవీ
 రింఖణుడగు వాడు ధీర హృదయుండవుడున్ 330

కం. కించిద్విషాదరేఖా
 సంచయమునులేని మోము చండార్కు డనన్
 బాంచాలుడు సభకునురా
 గాంచిన సభ్యులు వెలుంగు గాంచిరి సభలోన్ 331

తే. జయనినాదంబు సేయనట్టి యువకుండు
 నేత్రములనగ్నికణములునిండ దనదు
 నాయుధముపైన చేయిడునతనిరూపు
 బయలు పడుటకు నవకాశమయెనునాడు 332

- తే. చండ భానుని బలెరిపుసన్నిధిజను
పొరవేయుని గాంచి సుస్యాగతినిడ
దలచి పలికెను దేజో నిధానమూర్తి
వైరిపాంచాలజన పతి? స్యాగతమిద. 333
- వ. ఆన బాంచాల క్షమానాద వరేణ్యుండు పొరుషస్పూర్తి మెరయ 334
- ఉ. ఎందులకోయి? స్యాగతము? హీనముగామదినెంచి సంకెలల్
ముందుబహుకరిచుటకు మోదమునందుట కంచనంగ వే
తొందర గ్రీకుభూచిభుడు దోషముగామదినెంచి సైన్యపున్
ముందర సంకెలల్దీచిచి ముక్తుని జేయగ నాజ్ఞనిచ్చినన్. 335
- చం. విడుదల యైన పొరవుని, వీర! జనాధిప ! మిమ్ముగెల్పిచా
మడుగులలోన నంచనగ నయ్యది మీదు నదృష్ట శక్తిగా
నుడువుటతప్పు నయ్యది య నూహ్యకుతంత్ర ఫలంబు గాదోకో,
నుడువుటకున్ విచారపడ నోచితిరే యని పొరవుండనున్ 336
- శా. మీభాగ్యోన్నతి నంతయైన ననికై మీరావితస్తాపగన్
నాథీలంబున సర్వ రాత్రమున నన్యాధీశుతోదాటియున్
నేభూపాలుడనంచుగర్వమున నిన్నే గెల్పినానన్నదో
మీభాగ్యోన్నతిగాక మోసమనుచున్ మీముందునన్ పల్కితిన్ 337
- వ. నావిని గ్రీకుకుల శేఖరుండు 338
- చం. విజయముగేరువా డెబులవేషమువేసిన రాజనీతి య
స్వనవిరోధి జంపగ విచారణ కూడదటంచనంగ భూ
భుజుడు సభాస్థలిన్ మిము విముక్తుల జేయక బంపివైభూ
భుజుల సునీతియంచనెద వోజగతీతలజిష్టు భూమిపా 339
- వ. దానికీబ్రతిగా సికిందరు 340

- కం. అయ్యది మీదోషంబగు
కయ్యంబున మీదుశక్తి గర్వసహితు లై
ఇయ్య కొనితి రపుడు నిపుడు
నయ్యోయని గుందుచుండి రానరపాలా ? 341
- వ. అప్పుడు చిరునవ్వుతో హేళన గడుర గబీర ప్రసంగశీలుండగుపాంచాలుండు. 342
- కం. పశ్చాత్తాపము భీరుల
దుశ్చర్య నిదర్శనంబు దోర్బలయుక్తున్
నిశ్చితముగ జేరవెఱచు
దుశ్చరితుల మోదుమె తమతో నరనాథా ? 343
- తే. అట్టి యోదార్య కార్యములా చరింప
వేయి పర్యాయములునైన విమతుబంది
గాగ చింత యావంతయు గలుగ దగుట
సత్యమార్గపురణమునన్ శాంతిగలుగు, 344
- వ. పాంచాలుని సదైర్యోత్తరంబున కచ్చెరు వొందినశ్రీకువతి. 346
- కం. నరపాల! మిమ్ము బోలిన
ధరణీశుల జూచిగెల్చి, దైర్యోజ్వలతన్
పరిగణనకెక్కు భూపుల
నరులను గాంచంగ బోవ నొట్టుజనేశా? 346
- వ. అనపుడు పురుషోత్తమ సార్వభౌముండు, 347
- తే. మేము జూచితి మెందరో భూమిపతుల
నెందరినో గెల్చి నాము గానీవరకును
మిమ్ముబోలిన ద్రోహుల మేము భువిని
గానమి యాయుధముపైన యాన వినుడు. 348

- వ. ఆనమాదానంబున నివ్వెరపడిన విబుడేమియు బల్కకయున్నతరి
సైన్యాధ్యక్షుడులేచి, 349
- తే. ఓయి పాంచాలనాథ ! అయుక్తమైన
వాక్కులనుబల్క నోరుసంబాళనంబు
మేలు, నీతడు నాకస వేలుపుసుతు
డవని విజయి గ్రీకుక్షమాధవుడు నగుట 350
- వ. ఆనవిని క్రోధాతిశయమై బ్రుకుటిముడివైచి సైన్యాధ్యక్షుని గాంచిన
పాంచాలక్షమావల్లభుండు 351
- మ. ఎవడీ దుష్టనరాధముండు? నిజ సభ్యేహోదురూహండు భూ
ధవసంభాషణలో ననాహతుడుగా దర్పంబుతో బల్కెనే
నవవిఖ్యాతక నాగర ప్రభువుదే? నానావిదేశాధినా
ధవిజేతాఋణి కొల్వగున్ సరియనీదర్పంబున్యాయంబోకే 353
- తే. ఈవునాదేశ జనుడవై నీసభయు మ
దీయమైనచో నిన్నుసద్విధముగాను
సంస్కరించెడు వాడను సభ్యతగల
జనులె భూధవు మన్ననలే గనుటవినవె 353
- వ. ఆదివిన్న విదేశ జనపతి దండనాడు డొనర్చిన తప్పదంబునకు సిగ్గిలి, 354
- ఆ.వె. సైన్యనాథ తప్పు సైరించుకొనుమని
హెచ్చరించ భారతేశ్వరునితో
క్షమను గొరెనాడు సైన్యనాథుండును
తొల్లీరితి సాగి దొరలపలుకు 355
- వ. పాంచాలేశు నలొకికావతిమాన ప్రతిభ గాంచిన నాకాళ
దేవతానూతి యాశ్చర్య సంకీర్తమాననుడై ముగ్ధుడై 356

- కం. పాంచాలాధీశ ! మిముగు
రించియు మేమెట్టిదైన రీతి మెలంగన్
మంచిది యని ప్రశ్నించగ
పాంచాలుడు నగుచు బల్కె ప్రతి నానాడున్ 357
- తే. ఒక మహారాజువేరొక యుర్వి విభుని
యందు జూపెడువిధమును నడుగ జెప్పు
విషయమునుగాదు మీరలీవిషయమందు
యోచనము జేసికొనుటయే యొప్పిదంబు,” 258
- వ. సగంబీరదైర్య సమాధానంబును విన్న గ్రీకువిభుడు ప్రముదితాంతఃకర
ణుండై సచివపుంగవునిగని, 359
- తే. మంత్రియమునిను? పాంచాలుమాటలెల్ల
పసిడి యక్కురములచేత వ్రాయబడియు
గ్రీకురత్న శాలలో నుండుగాక పిదప
గ్రీకుదేశహునను విని పీకగూర్చి 360
- మ. జగమందోటమి పొంది దైర్యమును గాసంతేనియున్నీడకన్
బగతున్ జంపగ గల్గు కాలమున స్వస్వాభావ ధర్యంబుపై
సగణేయ స్థిరవృత్తి గల్గు నృపులున్నారంచు జాటింపుమా
జగదాశ్చర్యకర వ్రతావులు చిరస్థాయీయశుల్ పౌరపుల్ 361
- వ. మఱియు నంతేగాక 362
- తే. శౌర్య దైర్యప్రతాయశః ప్రథములు
నిత్యసత్యాత్ములైన యపత్యయుతులు
నిరతిశయాధర్యసదుదారనీతిపరులు
జనపు లీభువి గలరంచు చాటిచెపుమ 363

వ. అని యిటులబల్కి

364

కం. సేనామధ్యంబునగల
ధీనిధి సమరుని, బోగడ్డ తేజంబుగ స
న్యానంబున రాబిలిచెను
వానిని గురుగౌరవమున పలికించెదగన్

365

చ. నన్ను వధించగా దలచి నాబలగంబున గ్రీకువేషమున్
బన్నుగ దాల్చి చేరుటను పౌరుషశాలిగ నెంతు నిన్ను నా
కన్నుల బడ్డ నీవనిని గౌరవ హీనముగా దలంతువే
నిన్నును నీదుతండ్రినవనీపతిగా నిజెదన్ విముక్తినిన్

366

తే. సచివపుంగవ? మనయొక్క సైన్యపతుల
కాజ్ఞ లిమ్మిప్పు భరత ధరాధిపునకు
నతని దేశంబు స్వాధీన మంద జేయు
డనుచు బురుషోత్తముని గాంచి యని యెనిట్లు

367

కం. అవనీశ్వర మీరిప్పుడు
నవనవ స్వాతంత్ర్య భూమినాథులుగానన్
తవిషోద్ధీపత నటగల
సువర్ణ పీఠమున గూరుచుండుమ యనగన్

368

సీ. గ్రీకు మహిపాల ! పీక చే విలసిల్లు
క్షత్రియవంశ సంజాతుడనయి
మీదాన ధర్మంబు మేలంచు గైకొన
బ్రాహ్మణ జాతి సంభవుడ గాను
ధరణి నేనెపుడు స్వతంత్రుడనే యోట
ప్రతిగృహీత్వము నాకు భావ్యమగునె
అనిసుతుగాంచి నీవరి సంఘనమున జొచ్చి
కితవుడై చరియంచ(గీర్తి యగునె ;

క్షత్రియాన్వయ సంజాత సమరవీర !
 నీవు నిటుమోస మొనరింప నీతియగునె !
 వీకతో శత్రునెదురుగా దాక గాక
 యశము జేకులు బెట్టులీ యవని మీద

370

వ. అనిశాపనార్థములు హెచ్చరికలుగా బల్కుపురుకులు గని గ్రీకువతి

371

కం. భూనాథ రాజ్యదానము
 గానర్థ మ్మును గ్రహించకర్షమేమీకున్
 నేనీ స్నేహము గోరుచు
 దానముగా గాక స్వీయ ధనముగ సేతున్

372

శా. మీమైత్రిన్ మది గోరి మీధనము నెమ్మిన్ మీకు గైసేయగా
 భూమిన్ దానమొనర్చుచుంటి మనుచున్ భూదేవతా భ్రాంతులై
 మామైత్రి గుణదర్శ నంబనుచు మిమ్మత్యంతప్రేమాత్మతో
 గామించన్ తమరీవితంబున మమున్ గాదన్న న్యాయంబో,

373

కం. ధర్మాత్ములైన మిమ్ముల
 నర్మిలినెయ్యంబుగోరినది తప్పదమే ?
 ధర్మహృదయంబునన్నిధి
 దుర్మార్గములన్ని బాయ దొరయు శుభంబుల్

374

ఆ.వె. మీకరంబుప్రేమ మాకరంబున జేర్చి
 మైత్రి శాశ్వతంబు మహిత మగుట
 కోరుచుంటిమేము కువల యేశ్వర ! యని
 కోరి గ్రీకువిభుడు కుతుకమొప్ప

375

వ. ఆన బాంచాలుడు నుచితత్వమునకు స్థానమిడుట నర్హంబని కర
 స్పర్శ జేసె దానితో కరతాళద్వనులు మిన్నముట్టె. గ్రీకు పాంచాల
 జనవరుల జయము వల్లిన పైనికుల నినాదంబులు దిశాంతరముల వ్రతి
 నినదించె,

376

కం. పురుషోత్తమునకు జైయని
 పరువడి గ్రీకు ప్రభుండు పల్కిననచటన్
 జరిగిన సన్మానమునకు
 ధరణీశుండంభి మదిని దడదడ వడియెన్ 377

తే. బందిగానైన పాంచాలుభవితమిట్లు
 నగునటంచాతడెన్నడు నతని మదిని
 దలపగాలేదు నిట్టి భేదంపుపనిని
 జేయ గ్రీకుజు కేలచొచ్చెన్ యటెంచె 378

కం. ఎన్నో తరముల నుండియు
 మిన్నందిన వైర ఫలిత మీవిధినగా
 సన్నగిలె వాని కోర్కెలు
 నెన్నగమది చిన్న వోయె నీకార్యమనన్ 379

కం. పురుషోత్తమునకు జయమని
 ధరణీశ్వరు డంభి వల్క దడవనరించన్
 గురుతించి యలెగ్గాండరు
 గురుగౌరవ భావ మలర గౌన్ వానిన్ 380

సీ. అంభి ! భూనాథ ! మాయనుగుమిత్రుని జయం
 బభిలపింపరె మీరలనుచు బల్క
 వ్యథతోడ గ్రుంగియున్ బాధగా జయమని
 నీరసంబుగబల్కె భీరుడంభి
 మాతృదేశద్రోహమభిలపించెడువారు
 నిజముగురైరుగని నీచమతులు
 స్వీయ జాతీయుని విజయంబునోర్వని
 యల్పబుద్ధులు భీరులవనియందు
 నెచ్చటనునైన బుట్టించు నిచ్చమాని
 సృష్టిలో బవిత్రతనిచ్చి సృష్టిజేయు

మనుచు దైవము బ్రార్థించె నాత్మలోన

గ్రీకుజనపుడు ప్రస్తుతశ్లేకుడగుచు

381

కం. పురుషోత్తముడానాడును

బరిపూర్తిగ స్వేచ్ఛగొనుట ప్రభువును సేనల్

జరిగిన యుద్ధవిచిత్రము

లరయుచు మనమందు ముదము నందిరి నాడున్

382

కం. కౌస్తుభవక్త ! మునిగణ

ప్రస్తుత, నతదీన భక్తపాల ! విమల పు

ష్పస్త బక హార ! సురవర

శస్త్రప్రియ ! చక్రహస్త ! శౌరి ! రమేశా !

384

భాస్కరవిలసితం. తాపననుత భవతాపవిదూరా !

తాళతరునికర దళన మురారీ !

మాపతిసురగణ నన్ను తపాదా !

మానిత గుణ ధృతకమల పరేశా !

ఆపది సుతనకలార్తివినాశా !

అవ్యయ గుణనిధి ! అజహర శస్త్రా !

తాపహరణ నిగమాగమ వేద్యా

దానవనివహహరణమణిధారీ !

సర్వలఘుసీసం॥ కరకమల కమలధర ! కటిఘటిత మణి నికర !

ఉదరతటిజలజధర ! ఉరగ శయన !

అసుర హర ! అఘహరణ ! అఘహరణనదిచరణ !

కృతశరధిదమనపథ ! కితవవిమత !

గజవదన ! సుతచరిత ! గజవరద ! బలసమిత !

సుజన హృదివసితముద ! సుమహితయశ !

నళినభవగిరిశనుత ! నతజనతసుఖద ! హరి !

దశవదనకుల హరణ ! దశరథసుత !

కనక కుధరవసిత ! కనక వసనధర !

గరుడగమన ! నిగమ గణిత చరిత !

సకల భువన భరణ ! సనకవినుత చరణ !

కుమతి విమత ! సుమతి కులవితరణ !

385

గద్య : ఇతిశ్రీ సరస్వతీ కరుణాకటాక్షలబ్ధవాగ్మ్యభవ, కౌశికసగోత్రోద్భవ, అష్టకాలవంశాబ్ధి సంభోద్భవ, లక్ష్మీనర్సాఖ్య మనోహరాంబాప్రథమారస, నర్సింహరామాభిధాన విరచితంబైన పురుషోత్త మరాజన్యవర్యు చరిత్రంబు నందు రక్ష రేఖా మహాత్మనంబును, దుక్ష్మానపాంచాలమున జేరుటయును, నా పెపురుషోత్తమునిదర్శించుటయు, శరత్కాలాగమనంబును, ప్రార్థనామరుల సంవాదంబును, అమరుడు యుద్ధ సన్నద్ధుడై యేగి నిహితుడౌటయు, మహారాణి దుఃఖంబును, మహారాజునర్పు నోదార్పును పాంచాల జన యుద్ధ సన్నాహంబులును, యుద్ధవర్ణనంబును, పాంచాలుడు బందీ యగుటయును, అంభి అంతః పురంబును స్వాధీనపరచుకొననే గుటయును, దానిని ప్రార్థన మంద లించుటయును, గ్రీకు మహీశండు సభ జేయుటయును, పాంచాలసికిందర్ల సంవాదంబును, పురుషోత్తముడు లబ్ధ రాజ్యండ్ గుటయుంగల తృతీయోచ్ఛ్వాసము సంపూర్ణము.

చీతూర్థోచ్చాస గీము

కం. శ్రీకర కరుణాకర! జల
జా కుచ సంశ్లేష భోగ చాతురిభేలా !
పాకారి వినుత పదయుగ !
సాకీత పురాధినాధ ! శౌరి ! మురారీ !

1

వ. ఆమరుసటి దినమే విజయదశమి

2

సీ. సమధి కోత్సాహ ప్రచార ప్రభామాన
మానసోదార సమ్మాన్యతలను
మృష్టాన్న భోజ్య సంతృప్త ప్రజానీక
మానసోల్లాస సన్మాధురిమల
నవ్యాంబరాభరణా దృత దేహా స
మంచిత ప్రాభవ మహిత గతుల
హర్షాతిరేక గాఢాలింగనాసుఖా
యత్ర ప్రమోదాస్య హాసములను
యోధవరులొనరించెడు యోచనముల
వీరపుంగవులున్ జూపు విద్యలందు
రహిసెసంగను స్థానేశ్వరమ్మునాడు
విజయదశమీదినంబున విజయమొసగె

3

కం. ప్రజలెల్ల బర్హమనుచును,
స్వజనాధిపు విజయ వార్త వఱలగ నుల్లా
సజనిత మోదము నను దమ
విజయోక్తపు పర్హమపుడు వేడ్కన్ జేయన్

4

కం. కళ గలిగెను బాంచాలము
గలజనులకు బల్లెలందు గలుగు జనులకున్
విలసిల్లె వారియిందులు
విలసిత నవరత్నజాల విస్తృత గతులన్

5

- తే. గోమయంబున గలయంపి గూర్చిచల్లి
నలర ముత్యాల మ్రుగ్గులు హర్షమెసగు
నట్టులొనరించి యానంద హాసములను
విజయదశమిని బురిజనుల్ వేడ్కజూప 6
- ఉ. శారద మాస మాన్యముల సమ్ముదమున్ గలిగింపగా ఘనా
కారములెల్ల నిర్మలముగా గనుపింపగ, నిండులెల్ల ము
క్తారమణీయ మాలికల కాంతి యెలర్చగ దోరణంబు లే
పారగ వీధి వీధి పరివాసన జెందె ముదప్రయుక్తతన్ 7
- కం. నవ వస్త్రధారణంబున
నవనవ్యుల్లాసశక్తి నర్తనలెనయన్
భువనేశు విజయగీతుల
నువచించుచుపనులుసేయ నూత్నతగాదే 8
- చం. విజయము గూర్చి వేగతులబేర్కొనుచున్ నగరి పథంబులన్
ధ్వజముల గేల గొంచువిజితారి గభీరుని బొరవున్ బుర
ప్రజలు దలంచుచున్ జయము వాడుచు గీతికలల్లిన్మృత్యుముల్
విజయము గూర్చి సేయుచును వేడ్కను జూపిరి నాటిపౌరులున్ 9
- ఉ. ఆజిగతాసులైసనిన నార్యులవీరుల శౌర్యధాములన్
రాజకుమారుడాయమరురాలుట గాంచి విచారమందియున్
భూజనముల్ పథంబులను బొల్పడ ప్రార్థన జేయుచుండగా
రాజు సదస్సు నేల నిడరాదో యటంచువిచార మందగన్ 10
- కం. అంతఃపురమున నందరు
సంతోషముతోడ బాయసాన్నములకునై
యంతయు సిద్ధమొనర్చుచు
బంతంబున విజయమనుచు పనిసేయంగన్ 11

వ. శవ్విదంబున సమదిక్తోత్సాహ ప్రవూరితాంగనాసహకారంబున
సర్వంబునిర్వర్తించుచుండ తక్షశిలాదిపుననుజ పాంచాలుం
బరామర్శింప వచ్చెనట.

12

కం. పాంచాలుం దేకాంతము
కొంచ వడుచునుండె వీర కోటివరలియున్
వంచితుడనైతి నరిచే
నంచును దైవంబు దనను నడికించెనునా

13

వ. దాని గన్ప ప్రార్థన మహాబాంజేరి,

14

కం. కించవడనేల మీకును
పాంచాలజనాధినాథ ? బదులు వలుకుమా
పాంచాలరాజ్యయొట్టిది
యంచనిప్రశ్నించె సంతనధిపుండనియెన్

15

కం. “అమ్మా ? ప్రార్థన మనకిది
సమ్మాన్యంబైన జయము శాంతియు గాదే ?
ఇమ్మహి దానముగొనియిల
సమ్మాన్యల మగుటదగునె చరితన్ మనమున్ ?

16

కం. పర్యమొనర్చుట యేటికి
గర్వంబున గ్రీకువిభుడు కైకొనుమనునీ
సర్వంసహాయనునాచుము
సర్వజనులెరుగకుండ జాలునెతల్లీ ?

17

అ.వె. మాసిపోయె జరిత మనశపథమువాని
కేవిధంబు చేత జీవమిచ్చె
ననురహస్యమునట వినిపించువారేరి
దానమిడిన మాటదప్పునెట్లు

18

కం. మనమాతనిని జయించుట
కునుబదులుగనోడి --- యనుచుగువలయవిభుడున్
మనమాందోళనజెందగ
వినిపింపగలేకపోయె వెనుకటి నుడులన్ 19

కం. జననాథుబాధగని ప్రా
ర్థననెమ్మదివంత గెనుచు తమకీ గతిదె
చ్చినరుక్కానాద్రోహము
మనమున యోజించి కుందె మనుజువిభునితోన్ 20

అ.వె. విజయమేరికబైవిజయోత్సవమునేరు
చేసి కొనగవలయు జేసికొనిన
జరిత లోనిగుట్టు పరికించిచూచున్
లేక దుర్మళమును జేకొనెడిన్. 21

తే. ప్రార్థనాదేవి రుక్కాన పైనగ్రేధ
మందీ నగరులో బిన్నించె నందరిగని
కానియుత్తరమే గన లేని యాన
పిచ్చిగా భవనంబున వెదుక సాగె 22

అ.వె. భూపునిట్టి జలధిముంచిన రుక్కాన
యెచటి కేగనేమి ? యిందువల్ల
నెలత బుద్ధి ప్రళయనిలయంబుగావున
ప్రజలువల్కు గతికి విజయమిదియ. 23

అ.వె. నగరిలోన నిట్టిదగు వార్త దెలిసిన
నెంత కీడువచ్చు నెంతలోన
ననుచునంతి పురము నతి శీఘ్రగతి దిర్గు
చెలువ గాంచి సమరు డలుకువడియె 24

- తే. సమరుతో నైనబల్కక సరకు గొనక,
నంతిపురిలోనదిరుగాడియంత మీద
రాజ్ఞి కడజేరియు నిరాను రమణి గూర్చి
యడుగ నుత్తరమంద కాయమయు వగచె, 25
- వ. ఇంకనామె గూర్చిప్రార్థన మనంబున, 26
- కం. అనుజులవంచించుటకై
యనుజలు పొల్పుడుట భారతావనిలేదే ?
మనసాంప్రదాయమున రా
భినిగట్టుచు నురినిబోసె గీర్తిని మాపెన్ 27
- కం. శక్తి విశేషంబుల సం
యుక్తుండై గూడ నృపతి యోడగ వలసెన్
ప్రాక్షన దుష్కృతలేశ మ
శక్తునిగా జేసియుండు, చరితంబు సెడన్ 28
- కం. వంత గనుచు బ్రార్థన తన
పొంతను వసియించవిభుడు పొడగనె నంతన్
చింతాకులుడై యుండగ
నంత భటుండొకడు వచ్చి యవనతుడయ్యెన్ 29
- వ. రాజా ? శ్రీకుభకుండొకడు తమదర్బనంబు గోరెనన సాదరముగా
ప్రవేశపెట్టుమన, నాశ్రీకుపైనికుండు లోనికరుదెంచి భూపునకెరగి. 30
- కం. పాంచాల భూప? మిము ర
మ్మంచని మాశ్రీకువిభుడు ? మరిమరియును బ్రా
ర్థించెను వేగిరమే తన
కించను బాపందలంచి కేల్మోడ్చెమదిన్ 31
- వ. అదివిని విభుడు కించిద్వ్యాకులితమానుసుడై యోజించె,
సమారానము భూన్య మగుటచింతించి వానిగన నేగెనంత 32

★ పురుషోత్తముడు సికిందరు గన నేగుట ★

- తే. ఆగ్రహవేశముల గ్రీకునవనిపుండు,
చేయు గర్జనలెల్లను, సేనలోన
కలకలంబున నురుముచు గానుపించ
బెనుతుఫానులు గల్గు నోయనుకొనంగ
- కం. క్రమశిక్షణ దప్పుచు మరి
తమ ప్రభువునులెక్కగినక ధైర్యముతో సై
న్యము నిర్లక్ష్య నిదర్శన
మమరించుచు దిరుగుచుండె నాసమయమునన్
- తే. వ్యక్తి నేవిధి గాంచ విరక్తిపొడయ
రాజుపై గల యార్జ్య నిర్లక్ష్యబుద్ధి
జూపు సైనికులన్ గని భూపుడంత
వికలపడుచును గర్జించె వింతగొలుప
- వ. ఆ సమయంబున
- కం. అనుమానించెడు పొంచా
లన్యవత్తిగ్రీకుమనుజువిభు లత్యాదరణం
బున స్వాగతినెడ స్వర్ణా
సనమున నాసీనుడయ్యె శంకాతురుడై
- వ. పరస్పర గౌరవాభివందనముల తర్వాత గ్రీకు వృద్ధీరమణుండు,
- ప్రీ. భారతీయజనాధిపా ! పౌరవేశ !
ముందు మాదండయాత్రల యందుమాకు
సదయ మీ పూర్ణ సహకార మొదవుననుట
సూన్యతంబొనె? యన బురుషోత్తముండు

- కం. ఏనాటికైన నయ్యది
భూనాథ నభః ప్రసూన మును నౌటన్ మీ
మానసమున నాజాతికి
మానము గలదంచు దలప మాన్యతగాదే 40
- కం. మాత మైత్రిని గోరుట
జాతీయ స్వామ్య భంగ సహకారియనన్
ఖ్యాతిని నీతిని నమ్మిన
జాతులకు నసాధ్యమనుట సత్యము సఖుడా ? 41
- తే. అనుచు నిస్సంశయంబుగా ననుటవినుచు
పైలిపేయుని కండ్లెఱ్ఱబాటెనంత
నిశ్చలతనుభారత ధరణీధవుండు
యోచనము జేసెమన మందు నొకనిముసము 42
- తే. సఖ్యమను మిషతోడ నిజానుచరుని
భాతి గావించుకొనియెన్ వైరివిభుడు
వారి భావము సమ్మతింపగ దలచిన
మాత కొనరించు ద్రోహంబు మరుగువడునె ? 43
- చం. జగము జయింతు నంచు బలశాలుర గెల్పుచువచ్చు గ్రీకుజున్
భగవధియంపలేకయిల వానితో సఖ్యము నాచరించి రే
పగుసమరంబు నందున భటావళి సాయము బంప నద్దినా
దగు ఘనమాతృదేవతకు దప్పిదమాటనిజంబుగాదో ? 44
- కం. ఈరాను రాజపుత్రిక
కీరాని చనువు నిడగను నిడుములబడి నే
బోరాని నెయ్యమునకై
చేరాని ప్రతిజ్ఞనైత చెయిదమయగునే 45

వ. ఇట్టి భావ సంఘర్షణమున బొరపుడుండ, తిరిగి సైనికనినాద పరంపర
కర్ణ రండ్రముల గింగురు శబ్దములొనర్చి, దాన నుద్విగ్నహృదయుడైన గ్రీకుపార్థివుండు. 46

కం. సేనానాయక ! ఇంకను
సైనికుల యభీష్టమెన్న శాంతిపదంబున్
మానసములు మానవో ?
నానంతట సైన్యపతియునలకున పడుచున్ 47

కం. దుర్మార్గుల బోధలతో
నిర్మలమానసములందు నెవులు ఘటిల్లన్,
ధర్మాత్ములైన మీమది
నైర్మల్యము బాపదలచ నాయమె జనపా ? 48

కం. మీరొక పర్యాయంబును
వారిని భయపెట్టినెల్ల వారును చక్కన్
జారుదు రున్నాదపథము
వారింతురు వారిక్రియను వైనమిదియనన్ 49

వ. ఉత్తుంగతరంగ ప్రకీర్ణంబైన క్రోధాద్భవమున బడి గ్రీకుకులార్థ వ సుదాకరుండు 50

కం. సేనాధీశ్వర ! నేడే
సైనికుల గల్గినట్టి చలనమునకు నే
మానిసి మూలమొ దెలియుమి
వేనన్నేపించు గుప్తవిధులన్ దెలివిన్, 51

మ. పదునాతే డులనుండి విశ్వజయ సద్భావంబుచే వచ్చి నే
డిది యేమోమరలింపజూచెదరు క్రీడింపంగలేదే మహా
కదనావశ్యకతన్ నిరంతరము నీకార్యంబునిట్లుంచి దు
ర్యదులై విప్లవకారులై నడుచు దుర్మార్గావలిన్ దెమ్మిటన్ 52

- కం. సేనాధీశ్వరు నాజ్ఞను
సైనికనికరములు విభునిసమ్ముఖమునకున్
నానారభసముల జనగ
భూనాథుం డుగ్రుడగుచు మునుకొని పల్కెన్ 53
- కం. సమరమున కరుగ దలచుచు
తమరునొనర్చిన ప్రతిజ్ఞ దప్పుదురే ? లా
భముగలదె దానమీకు జ
గమును జయించకను తిరుగు గతి సరియోనే ? 54
- కం. శపథము దప్పిన జీవిత
మపవాదము నొందు నరకమందుదురుగదా ?
అపజయము లేక యిప్పుడీ
ప్రపంచము జయించకుండ బడునే మరలన్ 55
- వ. దానికి సైనికు లందరు నేక కంఠంబున 56
- మ. జననాథా ! శపథంబులన్నెపముతో సంగ్రామ రంగంబు జొ
చ్చినసైన్యంబున నర్థభాగముపయిన్ క్షీణించె నిల్ వీడి భా
ర్యనుసంతానము వీడి మీవిజయమే యాకాంక్షగా నెన్నోహా
యనముల్ నాగె నికేమి ? మాపయన మన్యాయంబగున్ మీదటన్ 57
- కం. మీ విజయమె మాజయమని
భూవర ! రణములను జేసి భువినీల్గిరిగా
నీవిన్ మాసోదరులిక,
మీవిజయము, యొక్క యర్థమే యిదిరాజా ? 58
- కం. యశమునకై మాతనువుల
నశనముగా నిడుటయెన్ని నాల్గింకనుమీ
యశనమునకాశపడి భూ
వశముల జీవముల బాయు బహుమతియేమో. 59

మ. సుఖసంసారము లెల్లబాసితమై సూయాణకార్యంబులన్,
నిఖిలానందము లెల్లబాసి తనువుల్ నిర్వాసమొందించి సం
ఘ ఖలోత్తంసులమై మనంగ మది లోకార్చిన్గనన్ మేము, మా
సుఖమేమోగద పీరిమారణముచే, సూచింపుమాభూమిపా !

60

వ. వెండియు

61

మ. నవవాసంత దినంబులెన్ని విధులన్నర్చించెమామేలుకై
నవశుభ్రోషసు లెన్ని? యెన్నియరిగెన్వర్ణప్రయత్నంబులన్
నవకీరంబు లవెన్ని బల్కె శుభముల్ నాణ్యంబుగా మేము త
న్నవ భాగ్యంబులబాసి మారణరణోత్పాతంబునన్ దేలగాన్

62

శా. అన్యోన్యంబగుప్రీతి దోటినరుకై నందించి సంఘంబునం
దన్యోన్యస్థితిచేత బేర్వడిసి యత్యావశ్యకంబైన మూ
ర్ఖన్యాయంబులవిడి దివ్యపథముల్ కాంక్షించి జీవించగా
ధన్యంబౌ నరుజీవితం బనుచునాత్మన్నమ్మినామోద్రభూ !

63

కం ఉదయార్కుకరణవంక్తుల
నుదయించిన మోదవంక్తియురవడిచే మా
హృదయములింటికిజనగా
ముదమందుచు నుంట నిజము భూవరనిదియున్

64

వ. శంతకు వ్యతిరీక్తంబుగామీయాజ్ఞ యెవ్విధంబున నున్నను మను
సరింప బో మని నుడివిన, పైలివేయుడుశ్రవణపుటంబులు భంగములై
నట్లు హృదయము వేయివ్రక్కలైన వితంబున దిగులు గొనియాజ్ఞాపూర్వకంబుగా

65

ఉ. సైనికులార ? మీరడుగు చక్కని వాంఛలు దీరు కాలమీ
స్థానమునందు గాదు, శుభదంబునుగాదు, మహిధవేచ్ఛ కా
లానిన భూజనేచ్ఛ కరమాను నటంచు బురు ప్రభూత్తముం
డెనను నిట్టి సత్రుకట నావసరంబును సైనికావలిన్

66

చం. అనవిని పొరవుండు మనమందున నే వెఱగందకుండ భూ
జనపతి ! గ్రీకుపాల ! తమనభ్యము గోరి తృప్తీయభావములే
కనికని యూరకుండుటచి కర్తముగాదు, భవాదృశాజ్ఞలున్
జనపుపథంబులొనె ? ప్రజ సంతసమందని రాజు లేలకన్ 67

కం. అనవిని గ్రీకు మహీశుడు
కినిసి పురుకులోత్రముగని కితవుల శాసెం
చ నశక్తుడనని మచి న
మ్యిన్ మిము నవలీల గెలువమె యిది వరలోన్ ? 68

చ. అన వెండియు ప్రత్యుత్తరముగా బురుషోత్తముండు, 69

కం. “మముమీ పౌరుషశక్తుల
క్రమమునను జయించితిమని గర్వముతోడన్
భ్రమపడుచుంటిరి మీరలు
క్రమమె యిది యనుచు విభుడు గర్జన జేసెన్ 70

చ. శిష్టిధంబున దనను లెక్క సేయని పాంచాలుపై గలక్రోధమును, తన యాజ్ఞాంధివ్యక్తింబునైన
ప్రకరంబుల పైనికినుకయు నొక్కండ నలనివేదింప మన్నార సర్వ శిక్ష్యంజై 71

కం. ఓపీరాగ్రేసరులా
రా ! వైరాగ్యములవీడి, రావలసినమీ
త్రోవవిడిచనుటనేర్పిన
యాచిష్టవకారు మాటయది సౌఖ్యదమే 72

కం. గురుదేవుల వాక్యంబుల
గురుతించి విషప్రచారకుల దెల్పియు మీ
పిరికితనము విడి నేడే
భరతంబును గెల్వరెండు భాగ్యములొదవున్ 73

కం. అన విని సైనికులందరు

మనుజేశ్వర ? మాకునెట్టి మానవుడు హితం

బునుబోధజేయలే దిక

గుణనిధి సజ్జనుడు మమ్ము గూర్చెడి నిటులన్

74

ఉ. భారతదేశమందు బలవంతులు పౌరవులెందరోగదా

వారిని గెల్వ మాతరమె ? వారికరంబుల జచ్చుకంటె దే

దురమునుండియే నయన తోయజముల్ ముకుళించి మ్రొక్క జే

కూరుశుభంబులెన్నియొక? గూహనమేలిక మీయెడన్ద్రభో,

75

వ. సప్తకులమహీదరంబులున్రయ్యలైనవితంబున, భూకంఠమున సమస్త భూతలంబున హా హా
కారంబు లెనయురీతి, నలెగ్గాండరు మనం బాక్రొశేపగ, బురుషోత్తమునిగని,

76

తే. పురుకులేశ్వర ! సామంతభూవుపగిది

గాక గేరితి నేమైత్రి కలన ననిన

పౌరవుండిట్లుబల్కెన్ పార్థివేంద్ర ?

మీరు సాయముగోరుట మేలెచెపుమ ?

77

ఉ. నేను సహాయమాట దగునే యెటులైనను భారతంబుపై

మానక మీర లాజి జన మానము గల్గుట మిమ్మెదిర్చకన్

మానను, రాజనీతి యది మాతొరణంబది యిష్టమేనియున్,

నేను రణంబొనర్చ దగునీమము నియ్యదియంచు బల్కినన్

78

వ. ఆకస్మాప్తులనంబునకు నెమ్మది గనలు గ్రీకుభూజాని

79

కం. ఏపరివార బలంబున

నీపనికి నొడంబడి యిట నింతటివరకున్

వే పదపడి ననుగాచిన

యాపరివారంబె యిప్పు డరిసంఘమయెన్

80

తే. చింతయననేమొ దెలియని క్షితిపవరుడ
నయ్యు దురదృష్ట దేవత యంఘ్రులందు
బడియు రోదించినది లేదు భవితమిట్లు
నగునటంచెన్నలేదు మదాత్మయందు

81

వ. శట్టంత రంగంబున యోజించి యంతిమప్రయత్నముగా సైనికుల గాంచి.

82

తే. నన్ను నిట్టుల వేధించుచున్న దుష్ట
శక్తులేవియో నాయొక్క సమ్ముఖమున
వారి యుద్దేశ్యముల జాట వలయుగాని,
చాటు మాటున బోధించ శక్తి యగునె ?

83

అ.వె. గ్రీకు దేశమునకు గీర్తి కళాంకంబు
తేదలంచు నరుడు ధీరుడైన
సమ్ముఖంబుజేరి శక్తిజూపవలయు
గాక గుప్తముంట కర్షమౌనె ?

84

తే. లేని యెడ వారు భీరులు మానహీను
లాత్య వంచకులున్ శ్రూరు లగుదురౌట
వారి జేరెడు వారును పశువులనుచు
గర్జనముజేసె నాడు భూకాంతుడంత

85

కం. పురుకుల ననుమానించుచు
పరువడి నీప్రశ్నజేసె బొరపుడు సదా
చరణుండౌట నిజమ్మును
త్వరతముగా వెలికి బరుచు, దాచడటంచున్

86

కం. సైనికనిశ్శబ్దంబున
భూనాథుడు పౌరవుండు మునుపటివలె స్వ
స్థానమున నధివసించుట
సైనికులను గాంచి గ్రీకుజనపతివలికన్ 87

ఉ. సైనికులార ! రూపమును సమ్ముఖ మందున జూపలేని హీ
నానను మాటనమ్మి జననాథుని నిందితుగా, గృతజ్ఞతా
హీనులుగా మనంగలుగు హీనపథం బెటు దోచె మీకు నం
చాన్యవశేఖరుం డనగ సైనికు లందరినుండి యొక్కడున్ 88

చ. పల్కకయున్నతజీ, 89

చం. నవయువకుండో కండు నరనాథుని సమ్ముఖమందు నిల్చినం
భవభయయుక్తులౌ భటుల భావములందు నుజ్జ్వలముగాన్,,
నవబలశౌర్యధైర్యములు నర్తనజేయ బ్రకాశమానుడై
యవనిపుపాల నిట్లనియె నాప్పటివీవతి యచ్చెరొందగన్, 90

సీ. జననాథ మీసైన్యమున విష్ణవము లేపి
మీ యాజ్ఞ దాటించు మేటినేను
మీయక్కత్యములెల్ల మీసైన్యమున నుంచి.
మేలనిపించిన మేటి నేను,
భారతంబున దాడి పాడి గాదనితెల్చి
మీసేన మరలించు మేటి నేను
ప్రభువులపరలోక పథయాత్ర మాన్చి న
మౌలుసేన జేయించు మేటి నేను,
లేనిచో మీరుపరలోక యానమందు
ప్రథమయాత్రికులైయుండ్రు, పౌరవుండు
గెలిచె నీయుద్ధమున నట్టికీర్తి యతని
దేయగుట దెల్పు గావచ్చి తిరుకు నేను

కం. ప్రకృతి విరుద్ధములగు మీ
యకృత్యములు మాన్చి జీవహరణేష్టిని నీ
ప్రకృతికి ద్రోహమొనర్చెడు
నికృతాత్ముని త్రవ నిల్చి నిజముతలిపితెన్ 92

కం. ఇది నాశపథంబౌటను
తుది మిమురక్షించు కోర్కె దూకొనుటను న
య్యదిసాధ్యమౌట నిట న
ముద్దమున నేతెంచినాను భూపవరేశ్వర ? 93

ఆ.వె. తనకు దెలియకుండ తనవెన్నెన్నెయో
సంఘటనలు జరుగు చందమెరిగి
మనగవలయు పనియ మానవునిది యాట
కాక నాతడెను గర్వజీవి 94

కం. గర్వము మానవు నెప్పుడు
ఖర్చునిగా జేయు భూమి కాంతులనైనన్
సర్వము నాశము జేయును
సర్వము దెలియుదురుగాక జనవరు లిప్పుడున్ 95

వ. అను దీర్ఘపన్యాసంబు నాలకించిన గ్రీకువతి నేత్రయుగ్మము
విస్ఫులింగములు గదుర, 96

ఉ. ఓయువకా ! భయం బినుము నొందక నీవిటు లాడితేని నీ
యాయువు గూర్చి దల్పితివె ? యైనచో దుఃఖిల లాభమేమి ? వే
మాయపక్తిర్తి జూపునెపమా ? నిజమా ? కన నోటమిన్ నిద
ర్శాయతివైతివా ? తెలుపజాలిన దెల్పుమటంచు బల్కినన్ 97

వ. సదైర్యంబుగా నాయువక గ్రామణి, 98

- ఉ. భూవర ! నాభవిష్కమును బుద్ధిదలంచియె యున్నవాడ నిం
కోవిషయంబు గ్రీకులు సుఖోద్ధతులై నిజదేశ మేగుటల్
శ్రీవిలసిల్లి భారతము చెల్వగుక్తి గడించుటల్ గదా
మూవిడి మీదు యోటమికి ముఖ్యనిదర్శన మిద్ది దెల్పెదన్ 99
- చం. తురగమునుండి దూలిపడ దొందరపొరవు శాతభల్లమున్
పరువడి లేచి యాగినది, బాగుగ నెమ్మది నుండబోలు నే
తెలు గునవారు నట్టులు స్వదేశవిరోధిని జంపలేక వే
కరములు చాచి నిల్చి రట కాంచితరే పరమార్థ మందులోన్ 100
- తే. దానికై నేను గట్టిన దైనరక్త
రేఖయే సాక్షి మిమ్మిట్టి శ్రేయమందు
జెలగగాజేసె నాతని చెలియలినయి
తెచ్చితిని వారికొక పెనుచిచ్చునేను 101
- ఉ. నన్ను పిశాచబుద్ధిని జనాధిపు డాపురుషోత్తముండు వే
మన్నన జేయు గాక నను మానిసిగా దలపంగలేక నన్
మన్నన జేయు భారతము మానవు లెల్లరు ద్రోహ యంచు నన్
బన్నుగ దల్పువారు నను బాలనజేతురుగాక నీయెడన్ 102
- కం. అని తననిజ రూపంబును
జనపతికిని జూపదలచి సత్వర గతిచే
దనతలపాగా దీయుచు
జననాథుని మ్రోలనిలిచె, సాత్వికమతియై 103
- తే. పైలిపేయుని దృష్టికి వరలెనూపెత్తు
మతనికిందోచె బూర్వపుస్ఫుతులు తరుణి
శపథమును జేసి గెలిచెను, చానశక్తి
జూపె ననుకొని రుక్మాన వైపుజూచె 104

కం. పురుషోత్తము నౌదార్యము
కరుణామృతవృష్టి మునిగి కనుగొలకుల సం
బరమున జలములు జాఱగ
ధరణీశ్వరుజయమునన్ యథార్థము దెలియన్

105

వ. ఆవనతవదనుడై

106

కం. పాంచాలాధిప ! మీరే
కాంచితిరి జయంబు నిజము, కావున మాకున్
పాంచాలనాథ ! మీపై
నంచిత స్నేహంపు బుద్ధి యందున కలిగెన్

107

కం. నాకున్నతి మార్గంబుల
జేకూరెడు కీర్తిజూపి సిద్ధముగా బ్రే
మైక శరీరులుగా మన
గ్రీకుల రుక్మాన తేల్చె గేళీవిధమున్

108

వ. ఆని,

కం. సైనికుల కిచ్చె నాజ్ఞను
భూనాథ వతంసు డైన పురుషోత్తము గె
ల్చెనని యొప్పె, బిదప రు
క్మానాదేహమును దేల్చె సంక్షేపములన్

110

కం. పురుషోత్తము డతి తుష్టిని,
పరవశుడై చెల్లి దోషి భావము బోవన్
భరతము చరితంబున శుభ
చరితము గొనునంచు మదిని సంతస మందెన్

111

కం. ధీరోదాత్త చరితుడు
 పొరవు డనుమాట నిర్వివాదాంశముగా
 ధారుణి కానందముగా
 భేరినిస్సనము దోచె వింతగ నభమున్ 112

కం. జగమున ధీరోదాత్తులు
 నగుజనపులు గలరటంచు నాతనిసుతులాన్
 తగనంత వారలనుచును
 జగమున జాటింతు ననుచు జనెనుసికిందర్ 113

తే. సైనికులు పురువంశజు చరితమెల్ల,
 పూతమని జయశబ్దముల్ పొగడి పొగడి
 భారతంబున రాజన్య పాలనమున
 పౌరులుగబుట్టు వారలే భాగ్యయుతులు 114

కం. అని మదిలోనన్ గోరిరి
 మనమున బరమేశ్వరలచి మరుపుట్టువు నీ
 జనపునివంశము వారల
 జనపదమున గల్గునట్లు, జనిరి స్వపథమున్ 115

★ సమర ప్రార్థనల కల్యాణమహోత్సవము ★

తే. గ్రీకుసేనలు తమదేశ కీర్తి బాగడి
 స్వీయ దేశంబునకు నేగు వేడ్కతోడ
 భారతాంబామనస్తప్తైకారియగుచు
 గ్రీకుసేనల వయనంబు జోకమీరె 116

కం. మోత్సవదినమగుటను
 ఐజయదశిమి యౌట వీర విజయా దర్శా
 తృజు విజయమునకు నాభా
 భుజుడుబహుకృతులు సేసె ముద మొదవంగన్ 117

కం. అమితోత్సాహముతోడుత
 సమరప్రార్థనలపెళ్లి సంగతి నగరిన్
 క్రమముగ వ్యాపించుచు బురి
 రమణుల సముఖమున జేర రమణులు సంతన్ 118

కం. పురుషోత్తమ భూపాలున
 కిరవగు కోడలు లభించె నిమ్ముగ నుండన్
 సరియగు చెలువమునను శె
 ర్యరమను సమరునకు ప్రార్థ నాంబుజముఖ్యున్ 119

వ. అంతః పురపురంద్రీ మణులందరానందాతిరేకంబున,

సీ. కస్తూరి కలయంపి కమనీయముగ జల్లి
 ముత్రియంబుల తోడ మ్రుగ్గులిడియు
 మరకతతోరణా లరయగ గట్టించి
 బంగారు రేకుల పందిళ్ళును,
 పగడాలు వీధుల బ్రాపించి, రత్నాల
 పంక్తులు వాటి గన్నరచ బరచి
 చంద్రకాంతశిలాది చాతుర్య మొప్పార
 కల్యాణవేది సంఘటితపరచి
 యీవిధిన్ బ్రజ నగరి ననేకవిధుల
 కెరలి సొంపగు నల్లలంకృతుల జేసి
 యగము బోలెడునట్టి కల్యాణ సముచి
 తవ్య వస్తువులన్ గూర్చి దవిలిరంత 121

తే. నగరిలో గల్గు ప్రజలు సంతసముతోడ
 పరిణయార్థంపువస్తు సంభారములను
 గూర్చి నభిముఖవ్యక్తి ఢీకొంచు నడచు
 ప్రజల సంబర మెన్నగా భవునివశమె ? 122

ఎ. ఇట్లుండ నంతపురజనంబున నానంద కోలాహలంబులమధ్య

123

సీ. సముచిత మంగళస్నానముల్ గావించి

కమనీయమణికిరీటమును దాల్చి

వజ్రాల హారముల్ వాసిగా ధరియించి

కేయూరముల దాల్చి గేహికాంక్ష

పట్టు వస్త్రంబులు బ్రభ వెలుగగ దాల్చి

కమనీయ సౌగంధికముల దాల్చి

కుండలమ్ములు కాంతి మండితంబులుగాగ

కర్ణంబులకు దాల్చి కాంతి మెరసి

ప్రేళ్ల కొప్పెడు మేలి యూర్మికలతోడ

నుదుటకస్తూరి తిలకంబు గదుర భాను

భాతిజెలగగ బాంచాలప్రభువరేణ్యు

కొమరు డౌసమరాఖ్యుడు కొమరుమిగిలె

124

వ. నానందవారక్రియాంశ్చ తైవ సఖీజనంబులమధ్య ప్రార్థనాదేవి

125

సీ. అభ్యంగనముజేసి యతివ పారాణిచే

దిద్దగాబడి దివ్యదీప్తులలర

పీతాంబరాల్గట్టి వింతకాంతిని వెల్గ

తాటంకములను శ్రోత్రయుగములకు

కాంచిన కటి ధరియించిన యెలనాగ

వరలెముక్తాహార పంక్తి నురము

దీప్త మౌ కస్తూరి తిలకంబునుదుటను

ధమ్మిల్లమున గునుమమ్ములలర

మందగమనంబునను ముద మందు మనసు

నపరమన్మధురాణియో ? అప్పురసయో ?

యనగ కల్యాణవేదికి నరుగుదెంచె

చెలియలెల్లను తేడైర జిగురుబోడి

126

- ఉ. పయ్యోద జాతి జెక్కుల బ్రభాకలితంబగు కుంకుమంబు న
య్యయ్యోడ వీడ స్వేద ముదయంబయి గుబ్బలు చిత్రవర్తనన్
బయ్యోదలోన వర్తిలగ బంగరుగాజులు తాళ నిస్సనా
లియ్యకొనంగ నూర్చులలి లేనడు మాడగ వచ్చెనాపెయ్యన్ 127
- కం. కనులకు సౌవీరంబును
జనులకు కుంకుమప్రతిమలు చరణంబులకున్
గొనబుగ బారాణి నిగుడ
మనమున సమరాఖ్యు ప్రతిమ మైమరపించన్ 128
- వ. ఇట్లలంకృతయైన యాచిగురుబోడి కల్యాణవేదిజేరగా, పురోహితజనానుమతంబుగా,
సుమంత్రోచ్చారణపూర్వకం బుగా, సబంధు ప్రీతికరంబుగా, బుదజనాశీర్వాదపురస్కరంబు
గా, మాతాపిత్రానంద కారకంబుగా, శాశ్వతాలంకారంబుగా, జీవితబంధంబుగా,
ప్రేమచిహ్నంబుగా, సమరసింహుడు నత శిర్షాంబుజముఖయగు ప్రార్థనాదేవి కంబుగ్రీవంబున
మాంగల్యంబుగట్టె 129
- కం. సమరుడు ప్రార్థన ముఖమును
క్రమమెఱుగని వితమెలర్చ గాంచెన్ క్రీగం
టి మధుర శోభల వనితయు
సమముగ భాగన్త యయ్యో సమరుని తోడన్ 130
- కం. ముదమున తలబ్రాల్ వోయగ
మదిరాక్తి భరింప గలదొ వ్రూన్పడునేమో
సదమలముదమున కొంచెము
నుదలధరింపంగ జేయనూత్నతగనుచున్ 131
- కం. సమరుడొకవీరుడై యు
త్రమశిరమున దాల్చలేడె తలబ్రాలను భా
వముగదుర కరాజ్ఞములన్
రమణి సమరు శిరముపైన రక్తిన్ బోసెన్ 132

తె. సమరుచెంగు ప్రార్థనకొంగు నమరజేసి
 బ్రహ్మగ్రంథిని బంధించె బ్రాహ్మణుండు
 జీవితానుబంధముగా వసించిమించి
 వఱలు మంచని ద్విజులుదీవనలు సేయ 133

తే. సముచితాలంకృతానేక సంభ్రమముల
 బుధాజనాశీ : పురస్కరములుగ హోమ
 కర్మవిధులను సక్రమక్రమము వారు
 జేసి తలదండ్రులకు మ్రొక్కి చెలువుమీరి 134

వ. వెండియుస్తానేశ్వర ప్రజానీకంబు 135

తే. విజయపర్వమునందు భూవిభుకుమారు
 పరిణయోత్సాహ సంభ్రమభావములతో
 మ్రొక్కులిడి మోదమగ్నులై భూమివతిని
 తలచి యానంద భావసంధానులగుచు 136

తే. గ్రీకుపీరుల గెల్చి తింకే మటంచు
 సంభికిని శాస్త్ర జరిపినా మంచునింక
 భారతావని బాష్ప సంభావనముల
 జనులు మోదకలిత దివ్యమనములందు 137

కం. పురుషోత్తమభూషణివలె
 పురుషోత్తమ సూతి భావి పురుకులపతిగా
 పురుషోత్తము డనగా మము
 బరిపాలించుమ యటంచు ప్రార్థించిరటన్ 138

కం. పురుషోత్తము డను నీకృతి
నరయగ వక్తకును శ్రోత కతిమోదమునై
వరలును కవిజనరంజన
కరమై రవిచంద్రతారకలు గలవరకున్

139

శా. శ్రీవత్సాంకితవక్త ! శ్రీకలితసుశ్రీనాథ ! నారాయణా !
శ్రీవాసా ! కరుణాకరా ! శ్రేణుతా ! శ్రీఖండలేపాంగ !
శ్రీనైకుంఠ పురీశ ! శేషశయనా ! శ్రీకంఠ ధాత్రర్చితా !
శ్రీవాసాక్ష ! దివౌకసస్తవపదా ! శ్రీదాత ! దైత్యాంతకా !

140

★ కందద్వయరుగ్గవతీకమల విలసిత గర్భకౌంచ పదం ★

కామ గురూ ! శ్రీకామిత కామా !
కనక వసన ! సురగణనుతశీలా !
తామరసాక్షా ! దానవ తామా !
ధనదవినుత ! జలధరనీభనీలా !
ప్రేమిక లక్ష్మీ ప్రీతిదప్రేమా !
వినత తనయ భుజ విహరణ ఖేలా !
భీమబలా ! సర్వేరిపు భీమా !
వినమిత ముని గణ వినతివిలోలా !

141

ఆపద్యములోనే గర్భ కందము :-

కామ గురూ ! శ్రీకామిత
కామా ! కనకవసన ! సురగణనుతశీలా !
తామరసాక్షా ! దానవ
తామా ! ధనద వినుత ! జలధరనీభనీలా !

142

ద్యోతీయకందము :- ప్రేమికలక్ష్మీ ప్రీతిద

ప్రేమా వినతతనయభుజవిహరణభేలా !

భీమబలా ! సర్వేరిపు

భీమా ! వినమితమునిగణవినతివిలోలా

143

ఆపద్యములోనే గర్భగువతీవృత్తము :-

కామపితా ! శ్రీ కామిత కామా !

తామరసాక్షా ! దానవ తామా !

ప్రేమికలక్ష్మీ ప్రీతిద ప్రేమా !

భీమబలా ! సర్వేరిపు భీమా !

144

ఆపద్యములోనే గర్భ కమలవిలసిత వృత్తము :-

కనకవసన ! సుర గణ నుతశీలా !

ధనద వినుత ! జలధర నిభ నీలా !

వినత తనయభుజవిహరణభేలా !

వినమితముని గణ వినతి విలోలా !

145

గద్య : ఇతి శ్రీ సరస్వతీ కరుణాకటాక్షలబ్ధ వాగ్విభవ, కౌశికస గోత్రోద్భవ,

అష్టకాలవంశాబ్ధి సంభోద్భవ, లక్ష్మీ సర్వాఖ్య

మనోహరాంబా ప్రథమౌరస, నరసింహరామాభి ధానవిరచితం

బైన పురుషోత్తమరాజస్య వర్య చరిత్రంబునందు, విజయ

దశమీదినంబును, పురుకులపతి నీకిందరు గన జనుకుయును,

సైనిక విష్ణవంబును, సమరప్రార్థనలకల్యాణ మహోత్సవమునుగల

చతుర్థోచ్చాసము సంపూర్ణము.

146

సర్వంబును సంపూర్ణము

